



Download from:aghalibrary

د پښتو مٿل سڀنه

شاه محمود کدوال

۱۳۹۴ لمریز کال

د پښتو مټل سپړه

ليکوال:

پوهنډل شاه محمود کډوال

۱۳۹۴ کال



كتاب پېژندنه:

د كتاب نوم:	د پښتو متل سپرنه
ليکوال:	پوهنمل شاه محمود کډوال
خپروندی:	د افغانستان ملي تحریک، فرهنگي خانګه
وېبپاڼه:	www.melitahrik.com
هیزاین:	ضیاء ساپی
كمپوز:	خپله ليکوال
پښتى هیزاین:	فياض حميد
چاپشمبر:	١٠٠٠ توکه
چاپکال:	م ۲۰۱۵ ل کال / ۱۳۹۴
د تحریک د خپرونو لړ:	(۱۱۳)

يادونه: د چاپ حقوق له ملي تحریک سره خوندي دي او د كتاب د محتوا مسولیت ليکوال پوري اړه لري.

نيوليك

مخگنه	سرليکونه
۱ پيليزه.....	
۳ سريزه	
۵ د فولكلور لنډه پېژندنه	
۷ متل خه ته وايي ؟	
۲۰ ايا متل له مَثل سره ايخ لڳوي ؟	
۴۴ د متل ډولونه	
۳۰ په متلونو کې د دودونو غبرګون	
۵۵ متلونه او د خلکو اندونه	
۷۲ متلونه او کولتوري یون	
۹۱ د متلونو ڙبني او ادبی ارزښتونه	
۱۰۸ د متلونو شاليد	
۱۱۴ د متل شاليد ، له اصطلاح سره د توپير کربنه	
۱۲۶ اخؤنه	

د تحریک یادښت

د افغانستان ملي تحریک د (۱۳۹۳ ل) کال په پیل کي له خپلو ګرانو هپوادوالو سره ڙمنه کړي وه چې د دې کال په بهير کي به (شل عنوانونه) بېلا بېل ديني، علمي، ادبی او تولنیز اثار خپلې تولنې ته وړاندی کوي. ملي تحریک دا ڙمنه د یاد کامل د کب پر (۲۸) مه نېټه پوره او د یوې پرتمينې غونډلي په ترڅ کې يې شل عنوانونه علمي اثار هپوادوالو ته وړاندی کړل. ملي تحریک په یاده غونډله کې ڙمنه وکړه چې د (۱۳۹۴ ل) کال په بهير کي به انشاء الله د خدای (ج) په نصرت تول تال سل (۱۰۰) عنوانه بېلابېل علمي اثار تولنې ته وړاندی کوي. طبیعي خبره ده چې دا اسانه کار نه دی، د پر زیات زیار او زحمت ته اړتیا لري، خو ملي تحریک ټینګ هوه کړي چې خپله دا ڙمنه به هم د تپري ڙمنې په خبر عملی کوي. دا اثر چې ستاسو په لاس کې دی د همدي (سل عنوانونی) ڙمنه کړو اثارو له جملې خخه دی، چې د چاپ جامه اغوندي. ملي تحریک هيله لري چې له دې اثر خخه به زموږ هپوادوال په زړه پوري ګته پورته کړي. ملي تحریک له تولو هفو ليکوالو، ڇبارونکو، سمونچارو، مالي او معنوی مرستندويانو او چاپ چارو خخه چې ددي اثارو د چاپ په دې تول بهير کي يې یوبل سره مرسته او ملګرتیا کړي او دا فرهنگي بهير يې بریالی کړي، د زړه له کومي منه کوي او کور ودانی ورته وايي.

د هپواد د فرهنگ د بنپرازي په هيله

د افغانستان ملي تحریک فرهنگي خانګه

پیلیزه

پښتانه او پښتو ژبه هم د نړۍ د پرمختللو ولسونو او ژبو په خېر دي ، خود ټولنیزو چارو او ژوند شتمني یې لبه تر کار لاندي لوبدلي او سپړل شوې ده . پښتنی فولکلور د دې خرګندويي کوي ، چې مورب د خپل لومړني ژوند د اړتیاواو لپاره کافي مواد لرل او چاته اړ نه وو . که اړ وو ، هم په هغه کچه ، چې د نړۍ ټول ولسونه او ژېږي دي او دا یوه طبیعی خبره ده .

پښتنی فولکلور او په هغې کې متل ، هغه ژبني واحد دي ، چې زموږ او نړۍ د ژوند غوره تګلاري او معیارونه لري . دا واحد تر ډېره خپل شوی ، خو لا پراخو خېړنو ته اړتیا لري . متل د ټولنې وګرو ته د ټولنیز ژوند لپاره بنې لاري تاکي .

ډېرى متلونه د یوې پیښې او کيسې زېښنده ده . زموږ وګرو د ټولنیز ژوند په بهير کې رامنځته کړي او تر شا یې پخې تجربې پرتې دي . خرنګه چې وړاندې وویل شول ، د فولکلور او بیا ولسي ادب او همدا ډول متل په اړه ، درنو پوهانو او ليکوالو کار کړي او د درناوی وړ دي . مورب په تېرو خېړنو د ډېرونې هڅه کړي ده .

د (پښتو متل سپړنې) موضوع ، هغه د چې ما د ماستيری د تیزس د بشپړونې په موخه خپړلې او چمتو کړې ده . د دې موضوع د خپړلو لپاره مې ، د خپلو شوئتیاوه په ادانه کې ڈېره هڅه کړې او داسي څه مې ټولنې او پښتو مینوالو ته وړاندې کړي ، چې ټولنه کې خپل ئای لري . له بېلاړلوا پښتو پوهانو ، استادانو ، کتابونو او خلکو مې معلومات راټیول کړي او شنلي مې دي . په دې ترڅ کې د نورو قدرمنو په استازیتوب زما له لارښود استاد پوهنواں احمدشاه زغم نه منه کوم او ورته د سوکاله ژوند غوبستونکي یم ، چې په ورین تندی بې زما اړتیاوې بشپړې کړې او د خپرنې په بهير کې یې زما بشپړه ملتیا کړې . ۵۵

درنښت

شاه محمود کډوال

سویزه

پښتو ژبه او فولکلور هغه شتمني ده ، چې بېلاپلې برخې یې په ګنو رنگونو بشکلې دي . په فولکلور کې د ژوند او ژواک هر اrix شته ، د فولکلوري او ولسي ژبي او ادب له بېلاپلو واحدونو له ډلي یو متل دی ، چې زموږ د ولس لاسته راونه او پراخې ماناوې رانغاروي .

متل زموږ د ژوند بېلاپل پړاوونه او رنگارنګ اړخونه خرگندوي . دا فولکلوريک ژانر او جوړښت ، له پیله زموږ د ژوند د بهير مادي او مانیز پرمختګ ، ګام پر ګام رابنېي .

متل زموږ د ژوند بېلاپل اړخونه ، فکرونه ، معیارونه ، ارزښتونه ، آرونه او باورونه راځلي او خوندي کړي یې دي . متل د یوه نبدي او بد بهير ، کيسې ، پېښې او تجربې لنډيز ، پایله او نچور دي .

متلونه تر ډېره د شاليد لرونکي دي . یوه پېښه او کيسه پکې پرته وي ، ګن شمېر یې ډله يېز رنګ لري ، داسې چې ډېر وګړي پکې ګډون لري ، خو څینې یې کډاي شي د یوه وګړي او فرد تجربه وي او ډله يېز رنګ ونه لري . د څينو متلونو په اړه ويل کېږي چې شاليد نه لري ، په دې مانا ، چې تر شا یې پېښه او کيسه نشته ، هغه هم په ډله يېز رنګ کې ، دا ډول کډاي شي هماځه فردي تجربه وي .

متلونه یوه لنډه جمله ده ، تر ډېره نظمي بنه لري ، منثور یې هم ځانګړې بشکلا او بنه لري ، ځانګړۍ خوند لري ؛ له دې کبله یې ذهن هم بنه خوندي کولای شي او له خلکو نه هېږپږي .

د متل د لنډ جوړښت په پرته ، د متل کيسه او پېښه اوږد جوړښت لري او د متل د لنډ جوړښت په څېرنګلا او خوند هم نه لري . له دي کبله د ډېرو متلونو کيسې او پېښې هېږي شوي او له منځه تللي دي او یواحې د متل لنډ او خوندور شکل راپاتې دی څکه مور فکر کوو ، چې څینې متلونه په شاليد کې کيسه ، پېښه او تجربه نه لري . یواحې هغه متلونه ، چې د یو فرد د ذهنی تجربې پایله ده او دله یېزه تجربه پکې نشته د هغوي پېښه او کيسه هم فردي او ذهنی ده .

د متلونو په شاليد کې پېښې ، کيسې او تجربې بېلاړې رنګونه لري . یو شمېر ې په تاریخي بنې او مانا لري ، په دې ډول ، چې متل د یوې داسې پېښې لنډېز او پایله ده چې په تاریخ کې څای لري . یو شمېر داسې دي ، چې دینې رنګ لري ، په شاليد کې یې د قرانکريم د یو آيت او حدیث شریف مانا پرته وي . یو شمېر ې داسې دي ، چې په شاليد کې یې اخلاقې او ټولنیزې تجربې پرته دي . همداسې یو شمېر متلونه بیا داسې دي ، چې په شاليد کې یې افسانې او اسطورې پرته دي .

۱ - د فولکلور لنده پېژندنه :

خرنګه ، چې زموږ د دې څېړني اصلی موضوع (د پښتو متل سپړنې) ده او متل بیا له فولکوريکو توکو خخه یو دی ، خکه پر فولکلور لندې خبرې هم راته اړینې برېښي .

د فولکلور مرکبه کلمه له دوو بسیطو کلمو خخه چوړه شوې ده . لوړۍ توکي یې فولک (Folk) دی او د بې سوادو او عوامو خلکو په مانا دي . دا کلیمه په زړه انگریزی ژبه کې د (Folc) په بنه ، په منځنۍ او نوې انگریزی کې د (Folk) په شکل راغلې ده ، چې د خلکو ، ملت ، قام او د کورنۍ د غړو په مانا ده . په ژرمانیک ژبه کې (Folkam) راغلې ، چې د (نااثابت) او (ناڅرګند) مانا لري . دویم توکي یې (Lore) دی ، چې په زړه انگریزی کې (Lare) وه ، مانا یې د (حقایقو مجموعه عنعنه د یو شي په باره کې د عوامو فکر و عقیده عامیانه مالومات ، افکار او ولسي ذهنیت) ده .

اصلًاً فولکلور د عوامو خلکو ، د یو ملت یا یو قام او یا یو نژاد په نظر د حقایقو مجموعه ده . د دوی عنعنوي سرمایه ده او د ژوند او نړۍ په اړه د دوی فکر و عقیده مالومات ، افکار او د دوی عمومي ذهنیت دی . د یو مليت یا ملت او یا د یو هیواد په فولکلور کې د هغوي توله ماضي او د موجوده او راتلونکي ژوند لپاره ارزښتونه پراته دي .

د یوې ټولنې فولکلور مور ته د هغوي د پلرونو ، نیکونو او اجدادو کولتوری نورمونه او ټولنیز ارزښتونه بیانوی او د هغوي له کولتوری معیارونو او

هدفونو سره مو اشنا کوي . په همدي توګه فولکلور انسانانو ته لارښوونه کوي ژوند ته مانا ورکوي او د حرکت سمت یې ټاکي (۱۱:۲۰) .

فولکلور د لوړنې او بدوي انسان هغه برداشت او تعبيړ دي ، چې له خپل چاپې او د ژوند له اړخونو خخه یې کوي او د خپل شاوخوا موجوداتو په باب نظر خرگندوي او د فولکلور تاریخ هم له هماغه لوړنې انسان خخه را پیلېږي ، چې د فولکلور په غېړه کې یې سترګې غړولي دي او له همدي امله د فولکلور هر ایخ ډېر لرغونی او زور دی (۵۸: ۱۸)

مشهور پارسي قاموس (فرهنګ عمید) لیکي :

فولکلور : فرانسوی تکي دي ، د عوامو پېژندنه ، د ولسي - خلکو د ادبو ، دودونو او تصنیفاتو پوهنه یا علم ، د سيمه ييزو عقیدو ، افسانو او ترانو ټولګه .

معین فرنګ لیکي :

فولکلور فرانسوی تکي دي . د خلکو او Folk د هغو پوهه . هغه علم ، چې د یوې سيمې د اصلې پخوانيو استوګنو له خوا د هغو د دود و ادبو (اخلاقو) ، کيسو او ولسي تصنیفو نه جوړ دي یا خلک پېژندنه .

د ارواباد خپندوي محمد صديق روهي په نظر :

” فولکلور د زيار ايستونکو د هلو خلو او ژوند پېښو هېنداره ده ، چې په هغه کې د خلکو اجتماعي سیکالوژي د دوى انګېرنې او برداشتونه ، د هغوي ارمانونه او غونبتنې د دوى ذوق او د پوهې سطحه ، د دوى مبارزې او فعالیتونه او په پای کې د دوى د باطنې نړۍ ژورتیاوې منعکسوي . سره له دې ، چې په فولکلور کې جادو خرافات او دې ورته نور عقاید او تجربې هم

شاملې دي ، خو که موضوع په ژوره او هراري خيزه توګه وڅېړل شي ، نو د لرغونو انسانانو جادو او خرافات هم ، له حیاتي اړتیا وو سره نېټې اړیکې درلو دې . د ځینو خرافاتي اړخونو په نېټې کولو سره له فولکلور خخه د تربیتی مقصدونو او ستیتیکي غونتنو د پوره کولو لپاره هم استفاده کېږي (۳۴: ۲۴) . فولکلور د ولسي- ژوند هېنداره ده . په دې هېنداره کې د خلکو دودونه ، ارزښتونه چال چلندا ، انګېرنې ، کېرنې او د ژوند هر راز لارې چارې منعکسوي . د فولکلور د څېټې ساحه ډېره پراخه ده ، خو عمده برخه یې ولسي دودونه ، خرافات ، رواجونه ولسي ادب (متلونه ، سندري ، کيسې او نور) دی (۱: ۷) .

۲ - متل خه قه وايي ؟

متلونه د یوه ولس د ټولنيزه ، پوهنېزه او روانې از مېښتونو او لیدنو کتنو د محصول په توګه د ولس د پوهې او شعور د کچې بنکارندوی دي . پښتانه ، چې په ټولنيز ژوندانه مین قام دي ، که خه هم د سیاسي او اقتصادي ناخوالو په حکم له اکاديميكو او منظمو بشونېزه مزکزونو لري پاتې شوي يا پاتې کړای شوي دي ، خو بیا یې هم ټولنيز او سیاسي نظام د ژې (پښتو) ترڅنگ د پښتو او پښتونوالي د نظام په رنا کې یو بریالی ټولنيز او پوهنېز نظام چلولي دي ، په دغه نظام کې مشران ، مخور او شمله ور د ټولنيز نظام او پر ټولنيزه ستونزو د لاسبرۍ بریالۍ او اغېزمنې لارې چارې لري چې متل هم د همدغو

مشرانو او مفکرانو د پوهې او تجربې د محصول په توګه د پښتنو د ورځني ژوندانه د ناخوالو او نیمگړتیاواو د درمنې دنده پر غاره لري (۱۶:۱۱). د پښتو متلونه هم د پښتو د ادب یوه غوره برخه ګنل کېږي، دا متلونه له ډير پخوا خڅه موجود او زموږ د سېڅلو نیکونو غوره، قیمتی او تللي ویناوې دی، چې د نقلونو په شان له یو نه بل ته، له بل نه بل ته، نقل په نقل راغلي او پاتې شوي دي. د لنډیو په شان د متلونو د ویلو تاریخ هم مالوم نه دي، مګر په هره زمانه کې ویل کېږي او کوم خاص ويونکي هم نه لري، بلکې د ټولو پښتنو د خولي مرغاري دی، چې خوري وري د خلکو په ذهنونو کې پرته دی. د متلونو عبارات خوندور، لنډ، مختصر او ډېر مطالب پکې څای شوي وي. پښتو متلونه که خه هم په نثر کې داخلېږي، مګر اکثره یې سجع او قافیه هم لري.

متلونه د یو ملت د عاداتو او خويونو د بنکاره کېدو ایینه ده او د هر قوم د پوهې تجربو او طبیعت د صفائی اندازه تري مالومېږي. متلونه هغه پخې پخې خبرې دي چې له ډېرو تجربو نه وروسته په لاس رائۍ او د ژوندانه لارښونکي ګنل کېږي. متلونه په کلام کې خوبوالي او قوت پیداکوي، عبارت پري خوندور او خوبېږي. دا وجه ده، چې شاعر او ليکونکي یې په خپلو ویناواو کې راوبري او له دي کبله د بدیع په فن کې دا یو صنعت بلل شوی دي. د متلونو پېژندنه دوه خواوې لري، یوه دا چې اصل مورد یې سري ته مالوم شي، چې دا یې حقیقي مانا ده او بل دا چې د استعمال څای یې و پېژندل شي، چې دا یې کنایي مانا ده ... (۸:۳۲)

متلونه هغه لنډي ویناوې دی ، چې د پښتو یا خبرو په وخت د استناد لپاره کارول کېږي . د یوې مخکينې ترسره شوې پېښې کيسه په یوه لنډه جمله یا ترکیب کې په ډېره لنډه بنه وړاندې کېږي او د نورو قیاس پري کېږي .
متلونه د پښتنې فولکلور او ژوند یو مهم ژانر دی ، چې اکثره وخت د خبرو پر وخت د ډاډ ، باور او رښتیایانې لپاره کارېږي . اکثره پښتانه په عامو خبرو کې هم متلونه کاروی . متلونه خبرې مستدللې کوي ، خوند یې ډېر وي او د اورېدونکي یا لوستونکي ډاډ او باور ډېروي .

ښاغلی رفیع په دې اړه ليکي :

”متلونه د خلکو هغه سېپېڅلي ، پاكې ، ماندارې او لوبي لويې لنډي جملې دی ، چې د ولس د ثقافت ، فرهنگ علم او پوهې ، کړو وړو ژوندي نمونې او د ولسي پوهانو د لوړو افکارو نماینده ګان دي (۱۲۲: ۲۴) .“

د پښتو ادب یو مهم توک دغه متلونه دی ، چې په لنډو ویناوو کې حکمتونه او د ګڼې خبرې ځای شوي دي . په متلو کې د ملتو د روحياتو خوراښې بشې نكتې پرتې وي او ځینې پوهان وايې ، چې تر شعر لا متلونه د ملتو پر عقلیت بشه دلالت کوي . ولې ، چې اشعار د داسي خلکو له کومو راوځي ، چې فکر ، ذهن او عقلیت یې تر عوامو لوړ وي . اما متلونه د عوامو له تفکره حکایت کوي او د متلو الفاظ لکه اشعار مصنوعي او پالش شوي نه وي او د عوامو په ژبه وي ، نو متلونه د وګړو بغ ګنلۍ شو او پر روحياتو یې دلالت تر شعر ټینګ او د ویسا وړ وي . متلونه د ملتو د اجتماعي ژوندون او د دوى د عقلی هویت بشکاره کوونکي دی . په مختلفو اوضاعو او کيفياتو کې د تجربو او ازمهښتونو نتيجه په لنډو کلیماتو کې ځای شوې دي (۱۹، ۱۸: ۳)

د هر ولس په شفاهي ادب کې متل (ضرب المثل) مهم ئاي لري . د بدایاو ژبو یو خصوصيت دادی ، چې په متلونو هم بدای وي . متل د خبرو یوه بېخې لنډه جمله ده چې د مانا په لحاظ پشپه او د مفهوم او مورد په لحاظ عامه وي . د متل بلاغت او فصاحت په دې کې دی ، چې د فورم له مخي لند او مؤجز ، د مانا په لحاظ مستعار او کنایه ، د افهام له مخي ساده او عام فهم او د افادي په لحاظ په هدف رسا او سم لګېږي .

ماکسیم گورکي د متل په باب ویل : ”په لفظي ساده گې کې بې تر ټولو لویه هوښياري او حکمت ئاي شوي دي ، متل او سندره هميشه مؤجز وي ، خود بشپړ کتاب هومره تفکر او احساس پکې وي .“ ده به ليکوالو ته مشوره ورکوله ، چې ليکوالي له متل خخه پیل او زده کړي ، چې الفاظ پکې داسي کښېښکل شوي وي ، لکه په موتي کې گوتې ، متل (چې پښتنه ورته د هوښيارانو خبره هم وايي) خبره خوندوره کوي او د هغې مفهوم د مضبوطیا او غبرګون غوندي دي .

متل اصلاً د یوه هوښيار او حکيم عاقلانه (مقوله) وي ، چې په قصدي یا اتفاقی ډول بې له خولي وتلي وي ، خو بیا د لفظي نسلکلا او مناسب او مانيزې حکيمانه افادي او ارزښت په برکت د ولس په ژبه جاري او خوندي ساتل شوي وي . د متل لوړۍ ويونکي د ولس له نظره لوبدلي وي ، خو وینا یې د شفاهي ادب یوه ارزښتناکه برخه ګرځي .

د متل په مرکز کې د ګرامر له مخي یو شخص (غالباً مفرد غایب یا مخاطب) ئاي لري ، خو د ويونکي او هم د اورپدونکي په فکر کې د هغه مورد بېخې عام وي . متل د ولسي جهانبيني ، تفکر او ذهنیت بېل بېل اړخونه ترسیموي ،

تاریخي وي ، لکه : (که ته نازو شې ، نو میرخان به خوک وزېروي ؟) جغرافيوي وي (پېريانو ته غزنې خه شي دی ؟) اخلاقي وي (چې بد گرځې ، بد به پرځې) مذهبې وي (چې او به وي ، تيمم ته حاجت نشته) اقتصادي وي (د خپلې برستنې سره پښې غخول په کار دي) او نور .

د متل ستر خصوصيت دادی ، چې هميشه کنائي مانا افادة کوي ، که خپله اصله او حقيقي مانا افادة کړي ، هغه بيا متل نه دی . مثلاً : (که غر لور دی ، پر سر يې لار ده) (د غله په زيره خلې وي) (په یوه ګل نه پسربالۍ کېږي) . دلته یو متل هم په خپله لوړۍ مانا نه دی او نه د (لوړغر ، په سر يې لاره) ، (غل زيره ، خلې) (ګل ، پسربالۍ) ترمنځه ارتباط ملحوظ دی ، چې د متل حقيقي مانا ده ، بلکې دلته هر متل خاص کنائي مفهوم لري ، چې هم اور بدلونکي پري پوهېږي او هم د ويونکي مطلب وي او هغه د متل کنائي مانا ده ، که کنائي مانا افادة نه کړي ، هغه متل بللي نه شو (۷: ۵۲، ۵۳) .

پښتنه متل ته ډير اهميت ورکوي . هر متل ورته د کانې کربشه بنګاري او هغه یو پوخ او غټه دليل بولي . پښتو متلونه د پښتنو د اجتماعي ژوندون پوره نماینده ګي کوي .

د پښتو متلونه ډېر او په زياته اندازه دي او لکه لنډي په هره خوا کې په بېل بېل ډول د خلکو په سینو کې پراته دي . د پښتو متلونه ډېر پخوانۍ او لرغونې مالو مېږي . څکه چې د متل جوړیده او شهرت ډېره زمانه غواړي او ډېر ژر د متل حیثیت نه شي مومندلاي .

دغه شان بنایي ، چې د متلونو په عبارتونو کې هم ډېر توپیر نه وي راغلې ، څکه چې د متلونو عبارت او لفظ د یو روایتي متن په توګه په خپل اصلې

رنګ ساتل کېږي او د زمانو بدلونه پکې زیات تغیر نه پیداکوي . د پښتو هر متل لکه د لنډۍ یو ځانله خپلواک مضمون یا په بله ژبه د یوې پېښې او واقعې لنډیز دی (۱۱: ۲۰) .

متل هغه عام اهنگدار او مؤجز کلام دی ، چې په حکمت بنا وي او د عمومیت اهنج او ایجاز په ګانه پسوللي وي ، که لنډۍ د پښتنو جمالياتي تولنيز شعور تمثيلوي ، نو متلونه عقلاني او فلسفې خواښي . بناغلی قيام الدين خادم د متل د ويسي په باب ليکي : ”د متل د ويسي اصله مانا ماته نه ده مالومه ، خود عربي د مثل او ضرب المثل مانا واضحه ده ، زه نه شم ويلاي ، چې متل به له مثل نه جوړشوي وي ، مګر د مثل په مانا سري پوهېږي ، چې دا هغه بدبعه حکیمانه جمله ده ، چې د تشبيه ، کنایې او مثال په ډول د کلام د تحکيم لپاره راوړل کېږي“

خادم صاحب د مثال لپاره دا لاندې متل راوړي : ”چې ټې ټې ، ابازو ته به راخې .“

د مضمون له مخي د پښتو هر متل یوه ګټوره وجیزه ده . د پښتنو روحيات او ټولنيز ژوند پکې په نهه توګه خلپېږي او د ولسي ادب هغه بدایه پانګه ده ، چې د ټولنيز ژوند ټولي خواوې پکې خرگندې شوې دي . د مينې او بنکلا ، وصال او بېلتون ، خوبني او خپگان ، اخلاق ، تاریخ او جغرافیې ، مذهب ، اقتصاد ، عدالت ، هېوادپالني او نورو فکرونو مخزن دي .

په متلونو کې د یوې ټولني ډېر پت دننۍ رازونه پراته دي او پښتنو ته ډېر ارزښت لري ، ټکه دا وینا د ټولني هغه ګډ او ټولنيز مضمون دي ، چې د ټولو

له خوا د عقل او پوهې له مخي سنجول شوی ، د ټولو له خوا قبول شوی او په سيمه کې يې د کلونو کلونو په تېرېدو رېښې پخې شوې دي . د دي لپاره ، چې يوه وينا د متل په نامه ياده شي او بيا د ټولو له خوا د منلو وړ وګرځي ، باید ساده او د ولس په زبه وي ، بنه اهنګ ولري ، په غورونو بنه ولګي ، په مغزو کې سملاسي ځای ونيسي- او زړونه يې ومني ، د همدي مقصد لپاره په يوه متل کې تل درې شيان ، خوروالۍ ، لنډوالۍ ، مقصد او مفهوم ضروري بلل شوی (۸:۴) .

متل هغه لنډه جمله يا عبارت دي ، چې د یوې انساني تجربې او مشاهدي بيان پکې په ډېره په زړه پوري بشکلي بنه او انداز کې شوی وي . د متل عبارت ساده او روان وي ، خو ډېره ستره او ژوره مانا او مفهوم پکې پت وي . دا د انسانانو د مغزاونو خبرې دي ، چې د دوى د ټولينيز ژوند له پخو تجربو خخه راز پېډلې دي .

متلونه د یوې ژبې د ولسي او شفاهي ادبیاتو ستنه او ارزښتناکه برخه ده . اصلی جوړونکي او رامنځته کوونکي يې هم نه دي مالوم ، د ټول ولس گډه مال دي . هر متل تر شا په خپل پس منظر کې يوه پېښه ، کيسه او د ژوند پخه تجربه لري ، چې د هغې نتيجه او نچوړ د پند او عبرت لپاره خوله په خوله له یو نسل خخه بل نسل ته لېډډلې او د کاني کربنې ګرڅدلې دي ، نو خکه یې خلک په خبرو اترو کې د خپلې وينا د منطقی او باوري کولو لپاره استعجالوي .

حینې متلونه په نظم وي ، چې وزن او قافيه لري او حینې بيا په نثر وي ، چې د وزن او قافيءې له قيد نه خلاص وي ، خو دواړه ډولونه د پوره فصاحت او

بلاغت نه برخمن وي . د یادونې وردہ ، چې زموږ زیاترو پخوانیو شاعرانو پخپلو شعرونو کې د شعری قوت د لوړتیا لپاره متلونه راوري او د Ҳینو مشهورو شاعرانو د شعرونو Ҳینې بیتونه او یا نیم بیتی په خلکو کې د متلونو په بنې استعمالېږي (۵۵: ۲۱) .

پښتو متلونه د ولس د خولو څخه راوتلي هغه پخې خبرې دی ، چې د ډېرو تجربو او زمانو په تېرېدو سره هغه په هر تول باندي پوره او پخې شوې دی (۵: ۲۰)

کله چې انسان د ګلونو غونچه وويني او په زړه او ذهن د باغانو او ګلستانونو زرگونه رنګونه خواره شي ، همدغسي متل د ژوند د تجربو له ماناوو نه یوه ډکه پکه داسي مجموعه ده ، چې زړه او ذهن یې واوري ، نو د فکر او تخليق چينې تاندي کړي او خيالونو ته نوي او ناليدلې لاري په ګوته کړي . متل د ژوند د کالبوت روح دی چې دغه قرار شي ، نو متل بي قراري وربښي او چې بي قراره شي ، نو قرار ورکوي ، چې روغ وي ، بېمار یې کړي او چې بېمار شي ، نو خپله یې طبیب او په خپله یې دارو شي . متل د انسان د ژوند نه مانا اخيستې ده او متل انسان او د انسان ژوند ژواک ته مانا وربښلي ۵۵ (۱۱: ۲۳) .

متل لکه اور اورکي يا اوربلک له خانه رنا لري . موږ متل ته د خراغ ويلو پر خای اوربلک په دې وايو ، چې دا لکه یو ژوندی شي په خپلو پښو په تولنه کې روان وي مزل کوي او په رنا کې یې خلک د ژوند غوتي پرانیځي . هر خای ، چې خبره بنده وي متل چې ور برابر شي ، نو داسي یې په اسانه خلاصه کړي ، لکه کيلې چې کولپ (قفل) خلاصوي . د مزل کولو طریقه یې دا وي ،

چې د انساني تجربې پر بنسټ منځته راغلي ډېره زياته دانایي په بېخې لبرو ټکو کې په هر متل کې څای شوې وي او دغه لبر ټکى دومره ساده ، دومره اسانه او ترتیب یې دومره طبیعی وي ، چې نه یې حافظې ته ياد ساتل گران وي او نه یې ژبې ته ادا کول . په دا نو ، چې یو متل پر یوه موقع باندي وویل شي ، هلته هر څومره وګړي ، چې حاضر وي ، هر یوه ته هغه بې له خه کونښنه ياد شي او دا هر وګړي ، چې بیا چېرته بل څای پر همدغسي موقع باندي برابرېري دغه متل یې خولي ته په خپله راخي او هلته موجود نور وګړي ، چې یې اوري ، نو متل د هغه حافظې ته هم ځان رسوي او ورسره مخته ئې . داسي هر متل په ټولنه کې په ګرڅدو راګرڅدو وي او چې پر خپله مناسبه موقع یې واوري ، نو پوه به شي چې په دغه وړه کوزه کې څومره ژور سمندر پروت دی (۱۶۴ : ۶) .

متل هغه جمله ده ، چې د مثال په طور بيان شي او په دليلي توګه وجود ومومي . په تپه زمانه کې ډېري داسي واقعي تپري شوي دي ، چې هغه يا په کيسه کې بياني شوي او يا په لنډه جمله کې هغې ته اشاره کوي او هر کله ، چې د کومې پېښې اړوند دغه وړه جمله ، چې په وړو وړو ټکو مشتمله ده ، بيان کړي شي ، نو د اورې دونکو ذهن ته هغه ټوله واقعه راوړاندې شي (۵) :

(۲۱)

په شفاهي ادب کې شايد متل یواحیني صنف وي ، چې د دنيا په ټولو ژيو کې اوچت مقام لري . د متل د دي اهميت او عموميت لویه وجه د هغه په مانيزه غنا پوري اړه لري . په متلونو کې د یوه ولس د اخلاقې ، عقل او پوهې کچه د شفاهي ادب د هر بل صنف په پرتله په زياته اندازه خرګندېري . د پښتنو د

ټولنیز قانون (پښتونوی) کابو ټول مفاهیم یواحې او یواحې په متلونو کې خوندي دي . پښتو متلونه نه یواحې د پښتو ادب غوره نمونه ده بلکې د پښتون د نفسياتو او ګلچر د ادراك لپاره بهترینه وسیله هم ده (۱۲۱۵: ۲۵) Oxford Advanced learner's Dictionary :

A well-known phrase or sentence that gives advice or says something that generally true. (۱۲۱۵: ۲۵)

د متل نوري پېژندني داسي شوي دي :

- پښتو متلونه ډير لوی مقصد په لنډو ویناوو کې بسکاره کوي او د ويسا وړ ګنډل کېږي او په وینا کې د قالب او شاهد مثال لري .
- متلونه د پوهانو خبرې دي ، چې حق و رښتیا دي . دا د کلونو د تجربې او مشاهدې پایله وي ، چې په کوچنيو کوچنيو جملو کې بیانېږي .
- محاوره د هرې ژې یو لازمي جزوی ، خو د متل استعمال په اختيار پورې اړه لري .
- متلونه په عمومي توګه د عوامي ذهن امين وي او په شاليد کې يې د صديانو پوهه پرته وي ، دغه وجه ده ، چې متلونه د ژې بنایست او ګانه بلل کېږي . په لیک او وینا کې د ندرت د پیداکولو لپاره د متلونو استعمال ډېر نسه وي .
- په لفظي ساده گې کې يې تر ټولو لویه هوبنیاري او حکمت ئای شوي دي. متل او سندره همیشه موجز وي ، خو د بشپړ کتاب هومره

تفکر او احساس پکې وي . متلونه که خه هم لنډ او په ساده توګه لیکل شوي دي ، خو مفهوم يې دې لوی دي ، چې اصلا د یوه کتاب بنې لري .

متلونه له لفظي او مانيزو بنکلاوو ډک دي . د متل ايجاز ، اختصار

او په هغه کې د لوی مفهوم ځایول د هغه بلاغت او فصاحت هميشه د ادب د تیوری د محققوينو پام ځانته اړولی دي .

متلونه هغه عام حقایق دي ، چې د خلکو په خبرو اترو کې په ذوق او خوند سره ویل کېږي .

متلونه هغه لنډې ویناګانې دي ، چې بلاغت او رښتنوالي ولري .

دغه ویناوې د ډېړې پخوا زمانې څخه په خلکو کې موجودې او د دوی خوبنې وي .

متلونه هغه وړې ، مګر چستې جملې دي ، چې د انساني ژوند تجربې او مشاهدي پکې په ډېړه عجیبه اندازه ناشنا طریقه او خوندناک شکل وړاندې شوي وي ، د طنز او مزاح مالګه هم ورسه وي .

متلونه که خه هم لنډې او ساده جملې دي ، مګر حقیقت دادی ، چې په هر متل کې لوی حکمت پروت وي او دغه مقولې ، چې د تجربو نه وروسته منخته راغلي او په عام ساده او لنډ ډول يې په جامعه کې انتشار موندلۍ ، د یوې سیمې ، ټولنې او یوې زمانې د خلکو ذهنې او فکري سویه ، کردارونه اجتماعي روابط ، هوبنياري ، د ژوند سطحه ، کولتور او نور په بنه ډول ترې خرگندېږي .

- متلونه په عموماً په عوامي سطحه پیداکړي . په دوى کې د عوامي ژوند خرك پروت وي ، بیا یې نښګه دا ده ، چې خاص خلک یې هم په خپل استعمال کې راولي، که خه هم د دوى له چاپېریاله سره اکشنه تړون نه لري . دا خبره نه ، خود متلونو په اړه ده ، بلکې د لفظونو ، تلفظ او محاورو په اړه هم عوام ته خواص مات شوي دي .
- په متل کې د قرنونو تجربې ، د انساني ژوند مشاهدي او د پوهانو د احساساتو پانګه پرته وي . په متل کې د لفظونو تقديم او تاخیر درست وي خود محاوري په شان پکې د مصدر د ټولو مشتقاتو استعمال ناجايز وي .
- متل هغه عام آهنگداره او موجز کلام دی ، چې په حکمت بنا وي او د عموميت آهنگ او ایجاز په گانه پسوللي وي . که لنډۍ د پښتو جمالياتي ټولنيز شور تمشيلوي ، نو متلونه عقلاني او فلسفې خواښېي .
- متل د یوې تجربې پایله او یوه اخلاقې نقطه وي ، چې په تمثيلي اسلوب کې بيانېږي . لفظونه مختصر وي ، مګر له دوى خخه یوې لوې واقعي ته اشاره وي .
- ورځني ، محاوري او متلونه د لسانی گروه د سماجي او لسانی روې او ثقافتی حیثیت غمازي کوي .
- متل یو داسي لنډه اغېزناکه جمله ده ، چې اکشنه په استعاري يا تجنيسي فورم کې وي او په سمه توګه د یوې رينستينې تجربې او مشاهدي خرګندونه ده .

- متل د ولس د متداولې او د ژوند د عملی فلسفې شعر دی .
- په عمومي توګه په متلونو کې پته کنایي فلسفې مفکوره موجوده وي .
- متلونه او عوامي شاعري داسې حیزونه دی ، چې موب ورته خاص طور سره د یو قوم د ژوند ژواک کړه وړه ، دود و دستور ، روغ رنځور ، مړي ژوندي او د عاداتو خصلتونو وغیره وغیره ، چې په مختصرو الفاظو کې به ورته تهذیب ، تمدن ، کلچر او ثقافت ووایو ؛ اینه دار وي .
- متل ، د مانا او مطلب ډکې وړې وړې خبرې دی ، چې د اوږدي تجربې نه رازې پېدلې وي .
- متلونه زمود د عوامي ادب په شان ، زمود شريک قومي ميراث دی . دا د خپلو خوندورو ماناوو او برجستگي له برکته د زړه د حال د اظهار لپاره ډېره غوره او خوندناکه ذريعه ده او هم د دې په ذريعه په خبرو کې خوند او زور پیدا کېږي (۱۴ : ۲۵)

۳ - آیا متل له (مَثَل) سره اړخ لکوی؟

متل زموږ د خلکو، ولس، فولکور او کولتور هغه شتمني ده، چې زموږ د ژوند سره تړلی تاریخ لري. په دې مانا، له هغه مهاله، چې موب د یوې وګرنۍ ډلي او ولس په توګه او زموږ ژبه د پوهونې او راپوهونې د وسیلې په توګه، د نړۍ پرمخته شوي یو، بېلاپېلې ژبني بنکارندې او ژبني جوړښتونه هم همدا مهال راپنځیدلی او تر نهه دوام لري.

خرنګه، چې زموږ د وګرو او ژبې تاریخ زرگونه کلونه وړاندې او زوبر دی، همداسي د متل لرغونتیا هم زرگونو کلونو ته رسپږي. متل د یوه ژبني واحد په توګه، زموږ په ژبه کې هغه وخت هم شتون درلود، چې زموږ سیمې ته عربی ژبه او کولتور راغلي نه ول. د متل له څېړنې راته دا خبره بنه جوټپري، ځکه په متلونو کې داسي فکرونه شته چې هغه تر اسلام وړاندې دي. زموږ هېواد ته د اسلام راتګ خرګند تاریخ لري، په داسي حال کې، چې موب تر اسلام وړاندې هم ژوند کړي او ژبه مو ژوندی. وه او په دې توګه متلونه هم کارېدل.

متل که د عربی ژبې (ممثل) پښتو شوې بنه وېولو، نو دلتنه دا پوښتنه مخته راخې، چې ایا متل د یوه ژبني واحد په توګه له هغې وروسته زېږيدلی، چې عربی ژبه سیمې ته راغلي یا دا چې دا جوړښت وړاندې شتون درلود، خونوم ېې اوښتی یا دا چې متل هماګه لرغونی نوم دي، چې د دې ژبني جوړښت لپاره کارېدلی دي؟

د متل په اړه ځینې بحشونه، چې متل عربی - پښتو بولې، په موب کې ډېرنوي دي او که ډېر لرغونی هم وي، هغه وخت رامنځته شوي، چې سیمې ته عربی

ژبه رانوتي او زموږ په ژبو یې مستقيم او نامستقيم اغېز کپري دی . دلته دا خبره بیا راغبرګوم ، چې د یوه ژبني جورښت په توګه د متل تاریخ ، زموږ په سیمه کې تر عربی ژبې لرغونی دی زموږ ستونزه داده ، چې په برخه کې شواهد او اسناد نه لرو ، چې متل ته یې په لرغونو وختونو کې کوم نوم ورکپري وو ، په سیمه کې تر اسلام او عربی ژبې وړاندې اړوند اسناد زموږ په لاس کې نشه ، له دې کبله اړيو مسایل د عربی ژبې تر اغېز لاندې وسپرو . که متل زموږ د پښتو ژبې او یا نورو اريایي ژبو کلمه وي ، په اړه یې سمه څېرنه شوې نه ده ، خو دا چې دا کلمه د عربی (مثل) پښتو شوې بنې وپولو بېلاړې څېرنې شوې دي .

دلته دلمه په همدي شکل (فرهنګ عمید) راخیستې ده ، چې عربی هم راته نه بسکاري ، خو دغې کلمې باندې چا دېر بحث کپري نه دی . د (افسانه ، لنډ داستان مثل ، شوخه خبره) ماناوې یې ورته ليکلې دي . په پورتنیو ماناوو کې یو خه یيدل کېږي ، هغه دا چې دېر متلونه یوه لنډه کيسه ، پېښه او داستان لري ، چې په پورتنیو ماناوو کې شته ، له همدي کبله دغې ژبني جورښت ته متل ويل شوې دي .

متل ته په عربی کې مثل هم په دې اعتبار وايي ، چې د دویم شي حال د اول سره مشابه کېږي ، یعنې د استعمال خای یې په اصل مورد کې قیاسېږي (۸) :

(۳۲)

په پښتو کې متل عین هغه شي ته وايي ، چې په عربی یې مثل بولې ، نساي چې متل له عربی خخه مفغن شوې وي . ځکه چې کله په تفعین کې (ث) په (ت) بدليږي ، لکه ميراث چې ميرات شو . د عربی لغت پوهان وايي ، چې

مثل او نظیر او دا کلیمه له عربی مثل خخه جوړه شوې او پر ټولو حکمتو او
لنډو کیسو او اساطیرو اطلاق شوه (۱۸: ۷، ۱۹: ۷).

مثل او مثل د مفهوم ، مضمون او مانا له مخې یو دي ، چې په ټولو خلکو او
قومونو کې شته ، د هغوي د خانګرو پوهنو ، ژوند پېښو او تجربو محصول
وي ، خو موږ له نیکونو نیکونو رانیولې د ژوند ډېر کولتوري پراونه
درلودلي دي ، چې ټولو مادي او مانيزو شيانيو ته مو خپل خپل نومونه لرلي
دي . مثل او مثل هم همداسي درواخله (۱۰: ۶۱).

د مثل لفظ د عربی د لفظ مثل سره تعلق لري . په سامي ژبو کې (ت) په (ث)
بدلېږي لکه واخلي (يافت > يافت) خو دا بدلون په عربی ژبه کې عام نه دي ،
ما په عربی کې د مثل لفظ د (مثل) شکل کې چېرته هم نه دي ليدلی . د عرب
(م ، ث ، ل) د مادي نه د عربی د قاعدو لاندې ګن استقامات کولي شي . د
دغې مادي لفظ مثل هم ھينې وخت د مثل مانا ورکوي او جمع یې امثال ده .
په پښتو کې د مثل جمع د عربی قاعدي لاندې امثال نه راخېي ، بلکې متلونه
راخېي (۳۱: ۱۳).

مثل ، مثال يا مثل د عربی ژبي لفظ دي . دا لفظ په قران شريف کې خو خو
ځایه او خو خوارې راغلی دي . چېرته مثلًا او چېرته د جمعي لپاره امثال
ليکل شوی دي . مثل په اصل کې داسي قسم خبرې ته وايي ، چې هغه د بلې
خبرې په شان وي يا د هغې خبرې په رنگ ، مانا او مطلب خرګندوي يا یو کار
، کيسه او پېښه د بل کار يا بلې پېښې سره تړي . په ھينې ځایونو کې د مثل
بيانولو يا وړاندې کولو لپاره د (ضرب) لفظ استعمالېږي . دا لفظ هم له عربی
ژبي او قران شريف نه اخيستل شوی دي ، لکه: ضرب الله مثلًا فمثله صفوان ،

و مثلا الذین ینفقون (البقره) . داسې نورو ډېرو آیتونو کې دا لفظ بیان شوي دی او هم داسې دا لفظ د عربی نه نورو ژبو نقل کړي ، خپل کړي او اخیستی دی . په اردو ، پارسی او پښتو ژبو کې دا لفظ هم په دي ماناوو او مطلب سره استعمالېږي ، لکه : ضرب الامثال ، مثلاً ، مثال کے طور ، د مثال په توګه او داسې نور .

په پښتو ژبه کې د مثال لفظ هم د دي مطلب لپاره استعمالېږي ، خو جمع يې لکه د عربی د قاعدي لاندې امثال نه راخي ، بلکې مثالونه ويل او ليکل کېږي . د دي سره د پښتو ژبي یو بل توري (متل) زموږ په ورځني ژوند کې ډېر استعمالېږي . متل هم د مثال مانا او مطلب ورکوي یا خرگندوي ، مالومېږي داسې ، چې متل هم د مثل نه جوړ شوي او اخیستی شوي دي ، په زړه عربی ژبه کې د (ث) لفظ په (ت) ويل کېږي . نن هم د عربو په ډېرو علاقاچي ژبو کې (ث) په (ت) ويل کېږي . لکه : د عربی یو نوم (ابن هيثم) دی ، خو په وينا کې (ابن هيثم) ويل کېږي یا د عربی بل لفظ ، چې په ليک کې (الاثين) دي ، خو په وينا کې (الاتين) ويل کېږي ، چې مانا يې (دوه) ده . داسې (الثلاثه) هم په (ث) ليکل کېږي ، خو په وينا کې (الثلاثه) ويل کېږي ، چې مانا يې (درې) ده .

دي د عربی لفظونو ته چې پام وکړو ، نو د دي نه دا مالومېږي ، چې پخوانۍ زمانه کې د (مثل) لفظ نه په پښتو کې (متل) جوړ شوي دي ، چې مانا او مطلب يې هویهو د (متل) لفظ سره تړون خوري ، خو د دي جمعي د (امثال) پرڅای (متلونه) جوړ شول .

(۲۰ ، ۱۹ : ۲۳)

فرهنگ عمید د (مَثَل) مانا داسې ليکي :

ورته ، صفت ، حدیث ، قصه ، مشهور قول ، ضرب المثل (۲۱۷۹: ۱۵)

ياد فرهنگ د (مُثُل) کلمي ته ليکي : جمع مثال (۲۱۷۹: ۱۵)

د (مثال) کلمه بيا داسې مانا کوي : انداره ، مقدار ، مانند ، شبیه [فرمان ، حکم قصاص] (۲۱۷۸: ۱۵)

د متل (مَتَ) د کلمي مانا ياد فرهنگ داسې کوي :

افسانه ، لنډ داستان ، مثل ، هغه خبره چې د شوختي له مخې وویل شي (۱۵: ۱۵) . (۲۱۷۳)

زاهد پښتو - پښتو سیند ليکي :

متل (مَتَ) : یو لنډه جمله ، چې سترا کولتوری او علمي ارزښت پکې پروت وي . (۹۴۲: ۹)

همدارنګه د (مَثَل) کلمي ته ليکي : متل ، مشهور قول ، حکایت (۹۴۴: ۹)

ضرب المثل ته ليکي : مثل ونه ، متل اړونه ، متل (۶۷۸: ۹)

۴ - متلونو ډولونه :

متلونه د شکل له مخې په دوو برخو ويشل کېږي :

۴ - ۱ - منظوم :

دا هغه متلونه دي ، چې نظمي خانګونې لري ، لکه :

په زړه صاف ، په خوله خلاف .

چې غواړې ، پړې واوړې .

ټبره یوه نېکمرغه ، یوه بدمرغه .

بنه عمل ، د لاري مل .

چې هوس دی ، دومره بس دی .

چې نه دې وي له موره ، ورته مه وايې چې وروره .

چې مې شو ، هغه پر شو .

چې لوی غاپي ، کوچنۍ تراپي .

چې ژرنده يې گرځي ، بلا يې پرځي .

چې سبا شي غم پيدا شي ، چې بېگا شي غم پناه شي .

۴ - ۲ - منشور :

دا هغه متلونه دی ، چې نشري څانګړنې لري ، لکه :

چې بنه وي ، بد دې اور واخلي .

په دسترخوان هر مج زمری دی .

په سپې د خاوند زړه بدېږي .

په ډپرو ليونې خوبن وي .

په پتې خوله څه نه کېږي .

په بد زوي ، بنه پلار يادېږي .

په خپله ډوډي مور ، په کلې نازولي .

په پونتنه سېږي مکې ته خي .

پردي ورکړه ، نيمه خوا ده .

بد په بلا اخته بنه دی .

برښو له اوېو نه ډارېږي .

پردي غم تر واورو سور دی .

بناغلی اروابناد دوست شينواري په دې اړه ګټور مالومات وړاندي کوي او متلونه په عام ډول په دوو برخو ويشي ، منثور او منظوم .

الف - منظوم متلونه : دا ډول متلونه د یوه بیت حکم لري ، چې هم دقافي او هم د سيلابونو له مخيې تر يوې اندازې مقيد او خاص انهنگ او تال لري ، لکه:
بد به دې په زړه لرم
سلام به دې په خوله لرم

xxx

که په کور کې غوره موسي
ليونى به غرو ته درومي

xxx

سل روپې پورکړ
دا ختر شپه په کورکړ

ب - منثور متلونه : دا هغه متلونه دي ، چې د سيلابونو په شمير او دقافي په مراعات مقيد نه دي او عروضي اساس نه لري ، بلکې مسجع نشر ورته ويلاي شو دا په خپل منځ کې په نحوی لحاظ په دوه ډوله دي :

الف - چې بشپړه جمله وي ، مسنند او مسنداлиه يعني فعل او فاعل يا مبتدا او خبر ولري ، دي ته په انګليسي - کې (Proverb) او په روسي کې (پسلوویخه) ويل کېږي . دا هغه مستعاره بشپړه مقوله ده ، چې کنائي مفهوم افاده کوي او غالباً انهنگ لرونکي (سندریز) فورم لري ، لکه :
که غر لوړ دي - پر سريې لار ده .

ب - هغه ، چې بشپړه جمله نه وي او په نحوی لحاظ د کلام یو مهم جزو نه لري ، خو نور د متل تر تعريف لاندې راخي ، دې ته په انگلیسي- کې (Saying) او په روسي کې (پګه وورګه) ويل کېږي ، لکه :

زه ستا دارو - ته زما دارو .

اوره دې په اوره - منت دې په خه .

خپل عمل - د لاري مل .

خپله وطنه - ګله وطنه .

دغه ډول ته ھينې خلک محاوره وايي ، خو د پښتو او دري د ولسي ادب په كتابونو کې عموماً د متل په نامه ياد شوي او په کوم توپير ورته نه دي کتل شوي . متل کله یوه جمله وي ، لکه : د غله څای په غره کې هم نه شي .

کله ډوه جملې وي :

رانده ته مه ګډېړه - کانه ته ډول مه وهه .

کله چې متل له دوو جملو خخه جور وي ، د دواړو جملو تر منځه کله د عطف مانيز ارتباط موجود وي (د عطف اادات حذفېږي) لکه :

کوتک وهه د ورور لپاره - خبره کوه د خدای (ج) لپاره .

يا داسي نور ارتباطونه سره لري ، چې دويمه غالباً د لوړري تابع جمله وي . دې په متلونه له درېپيو جملو هم جوروي ، لکه :

(د کونډې کره زوي نه وو ، چې زوي بې پیدا شو، مرګو ګډه شوه) (۷۰: ۶۰ - ۶۲)

د اروابناد شينواري د متلونو په ويشهه کې د منثورو متلونو ، د دويم ډول په اړه ، چې په انګليسي یې (saying) بللي ، بناغلي عبدالکريم عامر په خپل اثر (پښتو محاوري) کې د (مقولي) تر سرليک لاندي داسي ليکي :

مقوله د عربي زبې له قول خخه ده ، چې لغوي مانا یې خبره او وينا ده . په اصطلاح کې هغه جملې يا فقرې ته ويل کېږي ، چې د یو نسه ناصحانه رنگ له امله خلکو خونبه کړي وي . دغه مقوله د متل لپاره هم استعمالېږي . له دي مقولې خخه په اصطلاح کې (مقاله) هم وتلي ده ، چې د ويلو په مانا ده . د مقولې لفظونه خپله حقيقې مانا خرګندوي او په دي کې د زوروالي شرط هم لازمي نه وي . یو خو بېلګې یې دا دي :

۱. ته پوه شوې ، ستا ايمان .
۲. ته پوه شوې ، ستا کار .

که د مقولې جوړښت ته وکتل شي ، نو د متل لور ته ذهن ئېي . متل هم په لوړۍ سر کې یو قول وي ، چې پکې پوهه ، تجربه او مشاهده خپل کار کوي ، وروسته یې استعمال عام شي ، د ضرب المثل رنگ يانې په خبرو کې د مثالونو په رنگ راوړل کېږي .

پورتنې مثالونه هم د متلونو خای ته رسې ، مقوله هغه قول دي ، چې پکې هغه د متل لوازمات خپل کار کوي د خولې وتلي هره خبره مقوله ده ، خو هغه مقولې د عام ذهنوں او خولو برخه گرځې . کومې ، چې خه دانايي ، پوهه ، تجربه او مشاهده ولري . د زې دغه خپل شوي ټول اصطلاحات په بنسټيژه توګه پر لغت ولاړ دي ، له لغته پس دغه ټول اړخونه زېږي . که لغت يانې د یو شي لپاره مخصوص نوم نه وي ، نو دا اړخونه مختنه نه راخېي . د عام خلکو

د ژبې زور پر خواصو باندي ډېر وي ، ځکه چې استعمال یې ډېر وي ، نو خواص د عوامو ژبه هر کله په خپلو ویناوه کې ځایوي . دغه ذکر شوی رنگ که د عامو یا د خاصو له خوا وي ، خو په ټولنه کې د عام استعمال ځای ولري ، د خپل مفهوم شهرت او لوروالی له امله محاوره هم د متل رنگ لرلاي شي ، نو مقوله هم په لومړي سر کې یو قول وي ، وروسته هغه د متل رنگ واخلي ، که داسې وايو ، چې د متل بنسټ پر مقوله ولاړ دي ، بې ځایه به نه وي . دلته به یو خو متلونه رانقل کړو :

چې سروي ، خولی ډېرې دي
خپله لاسه ، ګله لاسه .

دغه بېلګې د متلونو دي ، خو په لومړي سر کې د خولی ډېربنست او د سر د خوندي پاتې کېدو لیدني (مشاهدي) او تجربې دغه خبره خولې ته راوړې ۵۵ ، چې اوله یې د مقولې رنگ دي ، یانې خولی ډېرې دي د سر پاتې کېده ضروري دي یا خولی شته د سر سلامتي غواړه یا هغه د متل په رنگ کې هم مقوله وي . دغه د یو قول او خبرې ډېر استعمال د متل رنگ واخلي . د مقولې د خوند ځای دا دي ، چې خپله حقيري مانا ورکوي ، د جورښت په اعتبار له دوو تورو څخه وي ، پر مخې ځنډ نه دي تاکل شوی . په پښتو ژبه کې ډېرې مقولې شته ، چې خپل مانیز رنگ له محاوري او نورو اصطلاحاتو څخه بېلوي او خپل ځان ته یو جلا رنگ او مانا لري ، دوو بېلګې یې یادې شوې دي

(۳۱ : ۳۲)

۵ - په متلونو کې د دودونو غږوون :

ژبه د وګرو ترمنځ د پوهونې او راپوهونې وسیله ده ، ژبه د انسان د مانویاتو مادي شکل دی . د ژبه بنست (غږ) دی ، چې دا خپله یوه فزيکي بسکارنده او ماده ده .

ادب په ژبه پوري تړلی او داسي ويل کېږي ، چې ژبه د ادب لپاره وسیله ده ، خوداسي وسیله ده ، چې نشتون یې ادب نشت کولای شي . د ادب نورو توکو د خرګندونې . برسپرونې او نورو وګرو او ټولنې ته د رسونې گټوره او بنستیزه وسیله همدا ژبه ده ، چې نالیدونکي څواکونه خلکو ته رسولای شي .
بنایي د سر په سترګو یې نه ګوري ، خود زړه په سترګو یې لیدای شي .
متلونه د فولکلوريک ، ولسي ، ګرنۍ ، ژبني او کليوال ادب مهم توکي دي ، چې د یوې ټولنې د کولتوری یون لوړي او ژوري نسيي . د ډې لپاره د همدي اثر په بېلابلو پابو کې کې ګن داسي نظرونه لیدای شئ ، چې متلونه یې د ادب برخه بللي ده .

د متلونو په پېژندنه کې دا خبره ډېره ويل کېږي ، چې متلونه د یوې ټولنې او وګرو د ژوند هېنداره ده . د هغوي روانې او نفسياتي غوبښتني ، معیارونه او دودونه پکې خوندي شوي دي . همدا د ډېرو فولکلوريکو ادبی ژانرونو خانګنې ده .

متلونه د یوې ټولنې او وګرو هغه ژبني پانګه ده ، چې د یوې ټولنې د نورو ډېرو خانګنو ترڅنګ یې دودونه هم خوندي کړي دي . دا لپي یواحې په متل

کې نه بلکې په نورو ادبی ډولونو کې هم غخول شوي ده او ادب د ارزښتونو او معیارونو د خونديتوب غوره وسیله گرځدلې ده .

دود تر ډېره عملی او اجرایوی بنه لري ، په دي مانا ، چې دود یو داسي ارزښت دی چې په عمل کې ترسره کېږي او متلونه بیا د همدي کړو ورو خرګندوی دی . د بېلګې په توګه : ډېر عمره انسان ته سلام اچول زموږ دود او څواب یې هم زموږ دود دی . په لغمان ولايت کې د کال په ځانګړي وخت کې د ولس له خوا ويالي پاکولو ته (کټپر) وايې ، چې دا یو دود دی ، همدارنګه نور ډېر بېل بېل دودونه ، چې موب یې په ټولنه کې لرو .

مازيګرۍ دی نښري مه کړه

ته به د نار نښري کوي رښتیا به شينه

پورتنۍ لنډۍ د پښتو ولسي ادب ډول او شعر دی ، خو ګورو ، چې ځنګه یې یو دود خوندي کړي . زموږ په ټولنه کې همدا اوس دود دی ، چې میندي هېڅکله په مازيګر کې خپلو اولادونو ته نښرا نه کوي ، خکه ویریږي ، چې قبولي نه شي ، د خلکو عقیده داده ، چې په دي وخت کې یې د قبلیدو شونتیا ډېره ده . که خوک غواپي نښرا یې قبولي شي ، نو همدي وخت کې یې کوي . په پورتنۍ لنډۍ کې د دود ترڅنګ کرکه هم شته .

همدارنګه :

لاس دي تر زنې لاندي مه بدہ !

ستا به عادت وي ما به ورک کړي له وطنې

په پورتنۍ لنډۍ کې هم د دي ترڅنګ ، چې محاوره یا ګونه او کرکه خوندي ده . زموږ په ټولنه کې یو دود هم شته ، هاغه دا چې که خوک کوم ئای کې لاس

تر زنې ناست وي ، نو بل يې منع کوي ، چې داسي مه کښېنه بنه پایله نه لري يا پلار دي مر کېږي .

د متلونو ويل په خپله هم زموږ د ټولني او خلکو دود دي ، چې د وينا او ګرېدلو پر وخت يې کاروی .

د پورتنيو بېلکو په خبر ، د ولسي ادب گن شمېر داسي ډولونه شته او حتا په او سنې شعر کې هم دا لپي روانه ده ، چې زموږ شاعرانو پکې خپل دودونه خوندي کړي دي. اوس یو خو داسي متلونه هم ګورو :

• مشر د کشر پل دي :

کشran له مشرانو زده کره کوي ، د کوچني يا کشر د ژوند یو پراو داسي دي ، چې له مشرانو او نورو اخیستنه يا کاپې کوي . ډېر څله زوي يا کوچني هفه کارونه کوي يا يې تکراروي ، چې پلار يې کړي يا يې د کورني نورو مشرانو کړي دي . دلته کوم دود خوندي شوي دي ؟

که وګورو ، پښتane مشران کوم نيمګري کار يا داسي ، چې بد ورته بنکاري ، د خپلو کشranو او کوچنيانو په مخ کې نه کوي او وبره لري ، چې ګواکې هفه به يې هم زده او تکرار کړي او فکر کوي ، چې (مشر د کشر پل دي) چې دا یو دود دي .

• ګټه په تاوان کېږي :

د پورتني متل له بېلاپېلو کارونو خخه یوه داسي دي ، چې که خوک خاني او ملکي کوي باید دېره او ډنده ولري . د خلکو سره د ستونزې پر وخت منډه ووهي ، له خپلو ګاونډيانو او کليوالو سره بنه چلنډ وکړي او ... اوس که وګورو همدي متل ته په کتو هغوي چې لورې خوکي غواوري . دولت غواوري

او ... نو دایې په ځان منلي وي ، چې تاوان به کوي ، چې ګټه تلاسه کړي .
که ځان ولسي جرگې ته کاندیدوي ، نو خلکو پسې به منلي وهي ، خپل
ملګري به خوبن ساتي ، خلکو ته به ډوډي او چایونه ورکوي او نور خدمتونه
به یې کوي ، چې دا ټول د شخص لپاره تاوان دي ، چې په پایله کې یې ګټه
هډاغه د ده وروستۍ موخه یا د ولسي جرگې وکالت او استازیتوب دي . اوس
دا زموږ په ټولنه کې دود دي ، چې څوک ګټه غواړي ، نو تاوانونو ته غاړه
بردي .

• له کلې وڅه ، خو له نرخه مه وڅه :

دا هم یو پښتو متل دی ، هغه وخت کارېږي ، چې څوک غواړي مقابل لوری ،
ټولنیزو آرونو ، معیارونو قوانینو او پنسیپونو ته متوجه کړي . اوس دود
پکې خه شی دي ؟

موږ همدادسي متلونو او په دې کې پت ارزښتونو ته په کتو ، له خپل کلیوال
او ګاوندې سره هغه کوو ، چې خه دود او دستور وي او دا زموږ دود
ګرځدلی دي .

• پردي کېت تر نیمو شپو وي :

پورتنې متل هم بنایي خپله فلسفه ولري ، خو موږ یې خه وخت کاروو ؟ کله
مو چې له چا یو خه راوري وي ، نو هر وخت چې د هغه اړتیا شوه ، بېرته یې
ورې . دې ته نه ګوري ، چې زموږ کار پرې خرابېږي ، بلکې خپل کار
جوړوي او دا یې حق هم دي . دود پکې خه دي ؟

له یوې خوا ، له چا راوري یا پور شوی خیز ، پر وخت ورکوو او ځان یې
پورورې بولو . دا زموږ دود دي ، چې دغو اشخاصو سره بايد پر وخت عمل

وکرو ، خه وخت چې هغه وغوارې خیز یې ورکوو . بلخوا د دې متل پت راز په دې کې دی ، چې موباید خپل اپتیاوبر توکي او نور ، چې د ژوند په بېلاپلېو برخو کې ورته اړمن یو خپله پوره کرو او له بل نه یې ونه غواړو ، څکه هغه رانه وړي . زموږ دود دادی ، چې تر ډېره هڅه کوو ، خپل اپتیاوبر توکي ولرو او بل ته اړ نه شو .

• اخښي چې جیب تړلی وي ، په خوابنې او بنینې یې قدر خورپلی

وی (۱۶ : ۱) :

زمور په تولنه کې کوژده او واده د ټولنیز ژوند بېلاپل دودونه او پړاوونه دي . کوژده او واده ، د دوو پرديو انساناڼو ، یو څوان او یوې پېغلې او دوو کورنيو ، کلو او قومونو ترمنځ د نړډوالي لامل ګرځي . په کوژده او واده سره ، یو څوان او یوه پېغله نوي خپلوان پیدا کوي . اوښۍ ، خوابنې ، خسر ، بنینه ... خود هلك لپاره د دې نويو خپلوانو او نجلې خوبن ساتل او د هغوي رضایت ترلاسه کول زموږ دود دی .

هلك اړ دی د نجلې کورني او د کورني غړي ، په ځانګړې توګه خوابنې ، خسر اوښۍ او بنینه له ځانه راضي کړي ، چې د ده راتلونکې میرمن خوبنې شي . دا کار تر واده مخکې ډېر پېښېږي . دا داسې وخت وي ، چې هلك خپلې خسرګنۍ ته ډېر اړ وي ، وېره لري ، چې د واده بار پري درون نه کري . له واده وروسته بیا دا فشارونه لېږدي . دا موضوع په هغه وخت کې ، چې هلك غريب وي ، محسوسېږي ، خود بدای لپاره بیا یاده ستونزه نه وي .

پورتنې متل زموږ د ټولنې او خلکو دا دود خوندي کړي ، چې کله هلك کوژده وکړي بیا تر واده مخکې او حتا تر هغې وروسته په خپله خسرګنۍ ډېر مهربانه

او په هغوي لګښت کوي . هغوي له همدي لاري خوبن ساتي ، چې دا په نامستقيم ډول د ده د راتلونکي ميرمنې خوبني ده . زموږ ميرمنې هم همداسيې دی ، که چېرته يې مېړه د دې پلارگنى خوبنې وساتي دا پري خوبنېږي . د مېړه لپاره دا مهمه ده ، چې ميرمن يې خوبنې اوسي . د زوم قدر هغه وخت ډېر وي ، چې د خوابنې ، اوښي او بنينې زره خوبن وساتي ، د خسرگنى مهمه برخه بسخينه ده نارينه هم خوبن ساتل په کار دي خود بسخو ونډه د کوژدي او ودونو په چارو کې ډېره غونښه ده . که چېرته زوم يا څوان د پورتنې دود پر وړاندې حرکت وکړ او د خسرگنى په ځانګړې توګه ، خوابنې اوښي او بنينې زره يې ونه ساته ، بیا يې قدر او درناوی هم نشه . په پورتنې متل کې همدا دود خوندي دی ، هغه دود ، چې زموږ د ټولني زومان ورسه مخ دي ، هغه دود چې خوابنې ، اوښي او بنينه يې له زومانو سره پالي .

• اختر چې تېر شي ، نکريزې په ديوال وتېه !

موږ د اسلامي بنسټونو له مخي دوه اخترونه مانځو ، کوچنۍ او لوی . اخترونه دوه سترې کلنۍ خوبنې دی چې ډله يېز او عمومي رنګ لري ، ټول مسلمانان په دې کې ګډون لري .

اختر سره د یو دود په توګه ، نور دودونه تېلې دی يا دا دود جلا جلا برخې لري . یوه برخه يې داده ، چې بسخې او نجونې په اختر کې نکريزې وهي ، لاسونه او پښې سرې کوي . دا زموږ د ټولني دود دی . د اختر ترڅنګ په نورو خوبنېو ، لکه : کوژده او واده کې هم دا کار کېږي .

لکه خرنګه ، چې د خوراک اړتیا د ولګې پر وخت وي او په سور Ҳان خوک
څه نه خوري ، دغسې د نکریزو وخت هم اختر او نورې خوبنۍ دی ، له دي
پرته بې اړتیا خوک نکریزې نه وهی ، بې وخته نکریزې په دیوال تېي .

• بنیادم یو نور ، جامه یې دوه نوره (۱۶: ۱۱) :

بنيادم ، الله ج او قرانکريم مکرم بللى دی ، بنیادم د الله ج خلقت او نور دی .
ټول بنیادمان ، چې په هره جغرافیه کې او سپږي ، له یادو ځانګنو برخمن دی .
بنيادمان ټول یو ډول نړۍ ته راخي ، په جو ربست کې یې توپیر نه وي ، خو
ئینې خیزونه له بېلاړلو ټولنو اخلي ، چې یوه یې جامه یا کالي دی .
په پورتنې متل کې که د (جامه) له کلمې د کالیو او لباس مانا اخلو ، هغه چې
مور یې اغوندو او د Ҳان پټولو لپاره یې کاروو ، دا د بنیادم لپاره دوه نوره دی
. جامي اغوستل زمور دود دی .

که له (جامه) نه د اخلاقو مانا اخلو او د پورتنې متل موخه دا گنهو ، چې اخلاق
تر بنیادمیت وروسته مهم او دوه نوره دی ، نو بیاهم زموږ د خلکو دا دود دی ،
چې نېک او غوره اخلاق خوبنوي او هر سړۍ هلته درون او قدرمن وي ، چې
نېک اخلاق ولري . دا زمور دود دی ، چې په خپله هم نېک اخلاق کوو او له
نورو یې هم غواړو .

• بې ستنه خوک جنت ته نه ئېي :

ست کول زمور په ټولنه کې دود دی . ست څه ته وايي ؟
له کندهاره یو راغلي شخص ته په کابل کې د هغه یو ملګرۍ وايي ، چې رائه
! نن شپه له ماسره لار شه . دغسې غوبنتنې ته ست وايو .

په دسترخوان ناست میلمه ته کوربه وايي ، ډودۍ و خوره ! ست مه کوه . دا په داسې حال يا هغه وخت کې چې کوربه فکر کوي ، مېلمه مور شوی نه دی . ست یوه جدي غوبښته نه ده ، خو غير واقعي يا دروغ هم نه ده . مور چې کله چانه غوبښته کوو ، چې راخه ! له ما سره لار شه يا له ماسره شپه وکړه ، هغه پړی خوبنېږي او وايي ، چې پلانی ماته ست وکړ .

• پرهېز له سلو درملو نسه دی :

کله چې خوک ناروغ شي ، بيا درمل خوري ، خود ناروغۍ د مخنيسي او شاتګ لپاره نسه لاره پرهېز او د هغو څيزونو نه خوړل دي ، چې ناروغې ډېروي .

د ناروغيو د درملنې لپاره درمل خوړل زموږ دود دي ، خو پورتنې متل پرهېز تر درمل خورلو نه سل څله غوره بولي . پرهېز کول هم زموږ د ټولنې بل دود دي .

• په ډېرو و هلې نسه دی ، په یوه ملامت نه :
په پورتنې متل کې کوم دود پروت دي ؟

په و هلو کې د انسان بدنه ضربه ويني ، ټېي کېږي او تر دي ، چې د زيان کېدو ګواښ هم پکې شته او بيا چې دا وهل د ډېرو خلکو په وسیله وي . خرګنده ده ، چې خاني او روغتیا يې زيان یې هم ډېر وي . زموږ خلک دا هرڅه مني ، خو ګرمتیا يا ملامتي ورته تر دي درنه او سخته بنکاري .

دا اوس زموږ دود دي ، چې په یو کار کې هر خومره زيان گورو ، راته سپک بشکاري خو ملامتي راته درنه بنکاري او خان د خلکو له ملامتي ساتو .

• پېږي کړه ، مړ مې کړه :

د ګرمتیا او پړتیا په اوه وړاندې هم وغې بدلو . زموږ خلک هر ډول سزا منلو ته هغه وخت چمتو کېږي ، چې پېږي یا ګرم شي . له هغې پرته هېڅ ډول زیان منلو ته چمتو نه وي .

موږ د بېلاړېلو ټولنیزو پېښو پر وخت دا دود پالو ، چې که چا زموږ پر وړاندې یو ناوړه عمل وکړ ، نو هغه د یوې جرګې یا په انفرادي توګه ګرم او پې کړو ، هغه ته د بېلاړېلو دلیلونو په وسیله قناعت ورکوو ، چې ګواکې پې دی . پېږي ګرم وګړي هم دا دود پالي چې که په یوه موضوع کې ګرم شي ، بیا هر زیان ته چمتو وي ، که هغه مرگ هم وي .

• په اوږي یې ګټه ، په ژمي یې څټه :

زموږ د هېواد په ډبرو سیمو کې اوږي د کړلو او رېپلو وخت وي . په همدې وخت کې بېلاړېل فصلونه کړل کېږي او کړګر خپل حاصلات لاسته راوړي . په ژمي کې عام فصلونه نه کېږي . په دې وخت کې هغه حاصلات لګول کېږي ، چې په اوږي لاسته راغلي دي . زموږ په خلکو کې دا اوس دود دي ، چې په اوږي کار کوي ځمکې کري او د ژمي لګښتونه برابروي .

• په خواری خوک بدنه ايسېي ، په بې کاري بد ايسېي (۲۰:۱۶) :

په پورتنې متل کوم دود پروت دي ؟

زموږ خلک کار خوبنوي ، هغه انسان خوبنوي ، چې په کار بوخت وي ، که څه هم ګټه یې څان ته وي ، داهم یو دود دي . د دې ترڅنګ له بې کاري کړکه

کوي ، بې کاري ورته د سلو بلاوو مور بسکاري او هغه خلکو ته بد گوري ،
چې بې کاره وي داهم دود دي .

• په ژرنده کې دې شپه شه ، زوم کره دې مه شه :

په ژرنده کې شپه تېرول ، اسانه کار نه دي . هلته شپه په دې مانا ده ، چې
شپه په وينبه تېره شي ، نه په خوب . په ژرنده کې د ژرندي د ماشينونو غبرونه
وي ، د خلکو شور ما شور وي . د غنمو او جوارو بوری وي ، د اوپو گردونه
او دورې وي ، خو يوې خوابې ، خسر ... ته د زوم تر کوره بشه ده .
زمور خلک د یوه دود په توګه دا پالي او په زوم باندي ډېر حساب نه کوي .
دا خبره او دود تر ډېره عام دی څینې زومان کېداشي داسې نه وي .

• خو کوچني ونه ژاري ، مور تى نه ورکوي :

کوچني خبرې کولای نه شي . که خه غواړي ، نو د بېلاړېلو غبرونو او ژرا په
وسیله یې غواړي . هر کله ، چې کوچني وژاري ، مور یې پوهیږي ، چې
کوچني خه غواړي یا خه ستونزه لري .

که خه هم پورتنۍ متل د کارونې بېلاړېل ځایونه لري ، خو په پورتنۍ شکل
کې یې خو دودونه خوندي کړي دي . یو دا چې کله زموږ د ټولنې کوچني ارام
پروت وي او نه ژاري ، نو مور تى هم نه ورکوي . بل دا چې کله کوچني
وژاري او مور وپوهوي ، چې وګي یم ، نو مور تى ورکوي ، چې دواړه دودونه
شته .

• خه وهلى ، خه پوري وهلى :

وهل یو داسې عمل دي ، چې په هغې کې انسان ډېر کړاو او رنځ ويني ، بداني
او روحي زيان ويني ، خو پوري وهل ، تېله کول يا دیکه کول ، بیا داسې عمل

دی ، چې د وھلو په پرتله سپک او ډېر زیان پر سپې نه راخي ، خو زموږ خلکو ته وھل او پوري وھل یوه مانا لري . دا د دود په توګه پالي ، که خوک د بل په وسیله پوري وھل شي هم د وھلو په توګه ورته گوري .

• حاجي په مکه کې لتهو ، چرسی په تکيه کې :

حج کول او بیا مکې ته تلل زموږ دود دی ، چې اسلامي سرجینه لري . د دې ترڅنګ بل دود هم د چرسو خبیل دي . تکيه په ننګرهار کې یوه سیمه هه ، چې چرس پکې ډېر کړل کېږي او چرسیان ههالته چرس خبې .

د دې متل موخه داده ، چې د هر سپې کار و روزگار ته په کتو ، د هغه ئای هم موندلای شو ؛ پوه او عالم به چېرته په پوهنتون او بنسونځی کې وي او جاهل به چېرته په جواري ، غلا او وژلو بوخت وي .

• حیادار حیا کوله ، بې حیا ویل له ما خخه ویرپې (۳۴ : ۱۶) :

حیا کول او شرم کول زموږ د تولني عام دود دی ، چې د اسلامي بنست ترڅنګ افغانی او پښتنې هم لري . زموږ بنټئینه او نارینه ټول د حیا او شرم دود پالي . حیا د ګینې بېلابېل خایونه لري .

• حیوان چې بېکاره شي ، هم خوپل کېږي هم خرڅېږي (۳۴ : ۱۶) :

حیوان که غوا وي که غویې یا بل خه ، تر هغې ساتل کېږي او لګښت پرې کېږي چې کار کوي ، یا شودې کوي یا یوی او کولبه ، خو که دانه کوي ، زموږ دود دا دی چې یا یې حلالو او خورو یې او یا یې پلورو ، چې په دې وسیله ځان له یو بېکاره او بې ګتې حیوان خلاص کړو .

• چته چې څوان ووینې ، صورت حیران ووینې :

پورتنی متل هم هغه خه بیانوی ، چې زموږ په ټولنه کې دود دی . دا دود داسې دی چې کله هم یوه پېغله یو ځوان وویني ، نو هیجانی کېږي . د مینې او عشق سیندونه یې څیخچاندہ کېږي . له ځوان سره د یوځای کېدو هیلې یې را ژوندي کېږي . ځوان هم همداسې دی . دی هم د پېغلو په ليدو هغه حالت ته ئې ، چې پېغله ئې .

• چې غونبه وسونځی ، هم له پیتو نه بنه ده :

دا متل زموږ دا دود بیانوی ، چې زموږ خلک غونبه ډېره خونبوی او ډېره یې خوري . که غونبه سوچېدلې هم وي ، خو تر پیتو یې ورته ارزښت ډېر وي . یاد متل بیا په کنایوی مانا په بېلاښلو څایونو کې کاربېږي .

• چې ډب نه وي ، هلته ادب نه وي :

د مشرانو درناوی ، بنه ګرځدل او بنه کول ، له ناوړه اخلاقو ځان ساتل ، بنې خبرې زموږ له نظره ادب دی ، خو دا خنګه راتلای شي ؟ خنګه کولای شو یوه با اخلاقه ټولنه ولرو ؟

زموږ وګړي په دې بارو دي او دا یې دود دی ، چې ډب او کوتک په وسیله اخلاق او ادب راولې . که چېرته کوم کوچنی ناوړه کار وکړي ، نو وھي یې ، چې بیا هغه کار ونه کړي . په نښونځیو کې هم دا کار کېده خو اوس یې تر یو ځایه مخه نیول شوې ده .

• چې سرونې وي ، خولۍ ډېرې دي :

په پورتنی متل کې خولۍ یاده شوې ، لومړۍ خو دا زموږ دود دی ، چې خولۍ جوړوو بل دود مو دا دي ، چې خولۍ په سروو . خولۍ بیا د هېواد په بېلاښلو

سیمو کې جلا جوړښت او رنګ لري ، خو خولی هلته په کار راخي ، چې سر
وي که سر نه وي ، نو خولی هم بې گتې ده .

• چې سود کوي ، سودا به موږي (۱۶: ۴۳) :

زمور د تولني له بدمرغه دودونو خخه يو سود دي ، چې د اسلام مبارک دين
ډپر بد او حرام گنلي دي . هغوي چې سود کوي ، گئه نه ، بلکې زيان کوي ،
خونه پوهېږي .

• چې شپه تیاره شي ، بدان تېره شي :

شپه د تولو انسانانو لپاره پرده ده ، دا د هغوي لپاره هم پرده ده ، چې ناوره
اعمال ترسره کوي . که خوک غلا کوي ، زنا کوي ، قیمار و هي ... تولو ته شپه
غوره وخت دي . دا يو دود دي ، چې غله د شپې غلا کوي ، زاني زنا کوي
د ډپر و پراندي د خلکو دود دا دي ، چې د شپې ډپر نه گرئي ، د کورونو
ورونه تړلي ساتي او بشئينه له کورونو نه وئي . د شپې له خوا خوک پيسې
او زیورات هم چېرته نه وري .

• چې له ځایه مست نه وي ، په بنګو نه مستېږي :

زمور په سیمه او هپواد کې ګن شمېر نشه يې توکي کاربې ، سګريت ،
نسوار ، چرس هیروین ... چې يو یې بنګ دي . له بنګو نه دنشې په موخه
ګټه اخیستنه زمور په تولنه کې يو دود دي او اوس هم ژوندي دي .

• چې هلك دې ملک شو ، کلى دې ورک شو :

زمور د تولني دا دود دي ، چې د مشری او ملکي لپاره پاخه او بوداګان تاکي
هغوي په دې فکر دي ، چې هلكان د بوداګانو او پخو سړيو په پرتله بې .

تجربې او خام وي نه چې کليوالي چاري گلپې ودې کړي . داهم يو دود دي ، چې مشري او ملكي څوانانو او هلکانو ته نه پرېږدي .

• چېږي کلاله ګوره ، خو خپله سیاله ګوره :

زمور خلکو کې دا دود دي ، چې کله يوه کورنۍ له بلې کورنۍ سره څلوي کوي يا هلک ته کوژده کوي ، نو خپله سیاله کوي ؛ داسې څوک ، چې له دوى سره د ژوند په بېلابلو چارو کې انډول وي . ياد متل د ژوند په نورو برخو کې هم په پام کې نیول کېږي .

• چېږي چې ډنګ شي ، د ابي ګوډي ترڅنګ شي :

زمور ټولنه د خوبنيو په وختونو او نورو حالاتو ، لکه : چاته خبر ورکول يا اعلان پر وخت ډولونه ډنګوی . د پورتنې متل موخه له (ډنګ) خخه ههاغه د خوبنيو ، کوژدي واده ، سنت ګري او نورو وختونو کې ډنګ او ډونګ ، ټنګ تکور او سيل کول دي چې داهم يو دود دي . داسې محفلونو او ولیمو ته د بنځو (ابي) ورتګ هم زمور دود دي ، چې په دوى کې یې ځینې بیا د دي خوبنيو او ودونو ډېږي ليواله وي .

• خپل به دې وژروي ، پردې به دې وختندي :

دا زمور د ټولني او خلکو دود دي ، هغه څوک چې له چا سره د زړه له تله مينه او ملګرتيا لري ، هغه ته رښتيا او حق وينا کوي . داسې ويناوې ورته کوي ، چې کېداي شي هغه پرې خپه شي ، څکه د هغه نيمګرتياوې ورته خرګندوي . بلخوا داهم دود دي چې پردې خلک چاته رښتيا نه وايي ، د چا په سپکوالې نه

خپه کېږي ، بلکې یو شخص ته د اسې خبرې کوي ، چې هغه پري سمدستي خوبن شي ، که خه هم شخص له ګناهونو او تیروتنو ډک وي .

• خيرې په اوبو پاکېږي او وينې په وينو (۱۶: ۵۲) :

په پورتني متل کې کوم دود پروت دی ؟

يو خوا دا معمول دی او دود دی ، چې تولې عامې خيرې او چېلې په اوبو پاکوي . خینې بې کېداي شي په اوبو پاکې نه شي ، خو بیاهم وروستي پاکوونکي يې او به دی لکه : ودانیز رنگونه ، چې ودانۍ پرې رنگوی ، او به يې پاکولای نه شي . لوړۍ باید د پاکولو لپاره خانګړي مواد يا د خاورو تېل وکاروو او بیا او به .

وينه په وينو پاکېږي . له دې خخه موخه خه ده ؟

خدای ج مه کړه ، که یو خوک بل ووژني ، نو زموږ دود دا دی ، چې بېرته باید پکې قاتل یاد قاتل د کورنۍ بل غړۍ ووژل شي ، له دې پرته بل بدیل نه مني . که خه هم شونې ده ، په بله لاره دا موضوع حل شي . خینې يې په بدوم حلوي .

• خینې په خوبنې ، سودا په رضا :

زمور په تولنه کې دا دود دی ، چې کله له چا سره خپلوي کوي ، یا خپل زوي ته د چا لور غواړي یا خپله لور د چا زوي ته ورکوي ، دغه دود په خوبنې سره کېږي ؛ نه په بدی او شخړه . همدارنګه که خوک له چا خه پېږي او یا يې په چا پلوري هم په خوبنې سره کېږي ، نه په خپگان سره .

• د خوار ملا مساله خوک نه اوري :

له بده مرغه شته او مال کله ناکله داسې بد دودونه په تولنه کې دودوي ، چې تولنه بدمرغه کوي . د یوه ناپوه او جاهل ، خو بدای شخص خبره خلکو ته سمه بنکاري او د یوه پوه ، عاقل ، خو غریب انسان خبره خلکو ته ناسمه بنکاري . دا زموږ د تولني دود دی ، چې که یو ملا ، مولوی او بنوونکي ، خوار او غریب وي ، نو خوک یې خبره هاغسي نه اوري ، لکه د یوه بدای او شتمن شخص يا ملا او مولوی چې اوري . که شخص شتمن وي ، نو خبره یې هم خلک بنه مني او که غریب وي ، خبره یې خوک نه مني ، که خه هم ډپره پوهه او عقل ولري .

• د خطای ناغه وي يا توبه :

دا متل کوم دود بیانوي ؟

زمور په تولنه او خلکو کې دود دی ، چې که کوم سپې خطای تېروتنه وکړي ، د دې لپاره ، چې له خطای خڅه زیانمن شوي شخص ته ئان پاک کري ، اړ دی يا ناغه ورکړي يا توبه وباشي . خطای تېروتنه یو قصدي کار نه دی ، بلکې په ناپوهی سره له یوه شخص کېږي . ناغه کبدای شي نقدې روپې وي يا بل خه . توبه د شخص ژمنه او اقرار دی ، چې دا تېروتنه يا خطای یې کړې او وايېي ، چې بد تړې شوي ، بیا به یې نه کوي .

• دروغجن سپې ، هر چا ته بد بنکاري :

دروغجن انسان هغه خوک دی ، چې تل دروغ وايې او رښتیا نه وايې . داسې شخص د دروغو ويلو له امله د هيچا نه خونښېږي او ټول ورته بد ګوري او دا زموږ دود دی .

• له واډه نه وروسته ، سندري څه په کار :

واډه د یو ځوان او یوې پېغلي د یوځای کېدو او دوو کورنيو د څلوي، لپاره یو دود دی. د واډه په بهير کې د خوبني سندري ويـل هم یو دود دی ، خو له واډه وروسته سندري ويـل دود نه دی او په دې وخت کې سندري نه ويـل دود دی .

• ډېره چې پر ځای پرته وي ، درنه وي :

کله چې څوک په یوه دنده کار کوي ، هماغه ځای کې خپل درنښت او عزت گوري او بل ځای يا دندې ته زړه نه بنه کوي . دا کار زموږ د ټولنې او خلکو دود دی .

• ډمه ګډپدلى نه شوه ، ويـل یې څمکه کړه ده :

په پورتني متل کې د ډمي ګډپدلو یا نڅدلو موضوع یاده شوې ده . کله چې زموږ خلک او ټولنه د خوبني مراسـم ولري لکه : کوژـده ، ودونـه ... نو په داسي وختونو کې د کور او څلـوانو د بـخو ترـخنګ کـلـيوـالـي ډـمي هـم ګـډـپـري او دا زموږ دود دی .

• راتـگ پـه اـرادـه ، بـپـرـته تـگ پـه اـجازـه :

زمـور پـه خـلـکـو کـې دـا دـودـدي ، چـې کـله یـو څـوـکـ چـېـرـتهـ ئـيـ ، خـرـگـنـدـهـ دـهـ ، چـېـ پـهـ خـپـلـهـ خـوبـنـهـ اوـ اـرادـهـ خـيـ چـېـ دـاهـمـ دـودـديـ اوـ کـلهـ ، چـېـ لـهـ هـفـهـ ځـايـهـ يـاـ کـورـهـ وـخـيـ يـاـ رـخـصـتـ اـخـلـيـ ، نـوـ لـهـ کـورـبـهـ خـخـهـ اـجـازـهـ اـخـلـيـ اوـ پـرـتـهـ لـهـ اـجـازـيـ نـهـ خـيـ ، چـېـ دـاـ هـمـ دـودـديـ .

• رنـگـ يـېـ دـ مـلاـ ، عملـ يـېـ دـ بلاـ :

زمور په تولنه کې داسې خلک شته او داسې دود دی ، چې یو شمېر انسانان په بنکاره یو ډول او عمل یې بل ډول وي ، ینې په ظاهره او وينا کې ډېر نېک او بنه ، خو په عمل کې بد او بلا وي .

• زور شو ، خو سور نه شو :

زمور په تولنه کې تر ډېره خوانان مست او گرم وي او دا یو دود دی ، خو ځینې زاره یا سپین بېرې هم داسې وي ، چې د خوانانو کانې کوي ، چې دا کار د یو شمېر زړو او بوډاګانو دود دی .

په پورتني متل کې زمور د خلکو دا دود پروت دی ، چې زمور وګري که د خوانی په پراو کې کوم داسې کار کوي ، چې تولنې ته د منلو ور نه وي یا یې بد بولې ، خود بوداتوب او زربنت په پراو کې بیا ډېر درون او داسې کارونه کوي ، چې د تولنې له غوبنتنو او ارزښتونو سره په تکر کې نه وي . همدا زمور دود او زمور د تولنې بوډاګان او زاره ، خان داسې سمبالوی ، چې کومه دینې او ټولنیزه نیمگرتیا ونه لري .

• زرگر د مور له نتکي نه هم غلا کوي (۱۶ : ۵۷) :

پورتني متل هم زمور د تولنې یو اړخ او دود روښانه کوي . زرگران زمور د تولنې یوه برخه ده . د دوى کار دا دى ، چې له زرو نه بېلاپل توکي جو پوي ، په ځانګري توګه د بسخو د سینګار وسيلي ، خود دوى نیمگرتیا داده چې تل په بېلاپل رنګونو له څلوا پېرډونکو او خلکو غلا کوي ، د لې ارزښت زر په لوړ ارزښت خلکو ته پېژني او په لوړ قيمت یې پلوري . همدا سې نوري بېلاپل غلاوې او چلوټې کوي .

• زور ته پوله نشته :

له بدہ مرغه ، زموږ په ټولنه کې داهم یو دود دی ، چې زورور هره ناروا کوي او هېڅ برید نه مني . هغوي چې زور لري خلک وژني ، د خلکو ځمکې نيسې - د خلکو لوښې په زور واده کوي او نور بېلا بل تبری کوي .

• ژرنده او جومات نه پېژنې :

ژرنده زموږ په ټولنه کې جلا او جومات جلا دریئ لري . زموږ دود دا دی ، چې په ژرنده کې اوړه کوو ، خبرې کوو ، مرکې او کيسې کوو ، ژرنده کې په لوړ غړې په خو جومات کې بیا یواحې عبادت او دینې چارې ترسه کوو .

• ژبه لنده لښته ده :

زموږ په ټولنه او خلکو کې یو شمېر خلک داسې دي او دا دود دی ، چې په خپله ژمنه او ژبه ټینګ نه ودرېښي . هره ګړې ژبه اپوي او د خپل ځان په ګته خبره بدلوې . د یو شخص په وړاندې یوه خبره او د بل په وړاندې بله خبره کوي .

• برغ د ملا ، امين د کلې :

زموږ په ټولنه کې ملا او مولوي ستر مانيز دریئ لري او دا دود دی ، چې ملا ورته هر خه ووایې ، هاغسي کوي . که ملا خلک له کوم کار راوګرخول ؛ بیا یې نه کوي او که د کوم کار د کولو یې ورته وویل ؛ بیا هغه کوي .

• بریره زما ، واک یې د ملا :

زموږ په ټولنه کې داهم دود ده ، چې د ملا واک او اختيار په ټولنه او خلکو کې ډېر دی . هر ګړې مکلف دی هاغسي وکړي ، چې ملا یې غواړي او غوبښنه یې کوي خو ټینې خلک بیا د ملا دومره واک نه مني .

• سپې چې غاپې ، خه وينې :

سپیان د شپی له خوا د ناما لومو د لايلو له امله غاپی . موب هېچ نه وينو او هېچ مو په سترگو نه بسکاري ، چې فکر و کړو سپی هغو ته غاپی . حئینې و ګړي وايېي ، چې سپیان پېريان او ملايکې ليدای شي . پېريان او ملايکې بیا موب ليدای نه شو . کله چې سپی د شپی له خوا پېريان او ملايکې ګوري ، نو ورته غاپی .

• سپینوالی د زړه نښه دی ، نه د وینتو (۷۹: ۱۶) :

زمور خلکو کې دا دود دی ، چې سپین زړي او مخلص انسانان خوبسوی او هغوي نښه ګنۍ . ورسه بیا داهم دود دی ، چې سپین وینستان یې نه خوبېږي ، سپین وینستان خلکو ته د زړښت نښه بسکاري او هر سړی غواړي څوان اوسي .

• سپین وینته ، د عزت نښه ۵۵ :

زمور په ټولنه کې دا دود دی ، چې څوانان او ټول خلک د بودا او سپین بېري ډېر درناوی کوي . د هغه خدمت کوي او خبرې ته یې غور بدی .

• سپی مې کړې ، کشر مې نه کړې (۸۱: ۱۶) :

په هر کور کې مشر او کشر وي . زمور په ټولنه کې د هر کور کشر- او مشر- خپلې دندې او مسؤولیتونه لري . مشر ستر کارونه کوي او کشر- کوچني ، کشر په کور کې د مشر تر امر لاندې وي . د دود له مخې د کور کوچني کارونه ډېر په کشر وي .

• شلومبې او بنوروا د بې خوندہ سړي لېږدي :

شلومبې له مستو او چکې خخه لاسته رائي . په دې ډول ، چې مستې او چکه نری کړي او او به وروآچوي . دا د ټولنې او خلکو دود دی .

ښوروا هم همداسي ده ، لکه شلومبې ؛ غونبه پخه کړي او ډېرې او بهه ورو اچوي ، چې په دې ډول شلومبې او ښوروا د ډېرو خلکو لپاره کار ورکوي.

• شف شف مه کوه ، شفتالو ووايه :

زمور په تولنه کې دا دود دی ، چې خلک ګونګې او ژوولې خبرې نه مني .
که یو خوک په کنایو او اشارو کې غږبوي او مطلب مستقيم نه وايي ؛ دا نه خونبسوی ، بلکې غواپي یو خوک ورته خبره سپينه او روښانه وکړي .

• بسحه په کور بنه ايسېي ، ژرنده په سور :

په هره تولنه کې د بسحه لپاره جلا فکرونه او دودونه شته . په مور کې دا دود دی ، چې بسحې ډېرې لبې او د سختې ارتيا پر وخت له کوره وڅي ، نور تل په کور کې وي او د کور کارونه سمباليو .

• بسحه يا پر کور يا په گور :

د تېر ياد شوي او د دې متل کيسه نړدي ورته ده . د یو دود بسکارندويي کوي .
زمور په تولنه کې کور بشپړ ارزښت لري او زمور د چاپېريال د شونتیاوو او اسانتیاوو په رنا کې کورته د یو شخص ارتيا وي ، چې هغه سمبال کړي .
دغه شخص بسحه بلل شوي ټکه بسحه د کور په چارو بنه پوهېري او مينه هم ورسه لري . له بلې خوا ، دا هم زمور دود دی ، چې بسحه بايد له خلکو پته وي ، پردي وګړي یې بايد ونه گوري . له همدي امله بسحې پر کور او پرده کې ساتل کېږي او تولیزې چارو او کارونو لپاره لکه نارینه بهر نه وڅي ، یواځې د سختې ارتيا پر وخت ، لکه : واده ، ناروغنتيا او ... کې له کوره وڅي .

• بسحه مې دې نجل وي ، زامن مې دې سل وي :

زمور په خلکو کې دا هم يو دود دی ، چې ځان هم څوان غواړي او بنځه هم ،
خو دا هم دود دی ، چې د بېلابېلو لاملونو له مخي ، اولادونه او زامن هم ډېر
خوبنوي .

• بنځه شريکه بنه ده ، نه تجارت :

سوداګري او تجارت زمور د ټولنيزو چارو يو اړخ دی ، خو په سوداګري کې
د دوو يا ډپرو وګرو ګډون بیا زمور خلکو ته ډېر د منلو نه دی او دا نه
خوبنوي . دا یې دود دی چې خپلواکه سوداګري وکري . بنځه شريکول زمور
ټولنه کې ناشونی کار دی ، له دې کار خلک ډېر بد وړي ، دا دود په مور کې
نشته ، خو دا ورته تر ګډې سوداګري غوره بنکاري .

• طلاقې د پردو بنځو هم بد ايسې :

طلاق يا د بنځې پرېښوول يو داسې عمل دی ، چې زمور خلک تري بد وړي .
دلته له بنځې سره تر مرګه ژوند کول دود دی ، خو طلاق دود نه دی ، که وي
هم ، دومره دی چې حساب پړي نه کېږي . دا هم دود دی چې له طلاقې شخص
نه بنځې کرکه کوي څکه هغه بنځې جنس ته بد کتلي دي او طلاق یې ورکړي
دي .

• غل چې غلا ته ئېي ، قسم پر شا گرځوي :

غلا بد عمل دی ، خو زمور په ټولنه کې شته . د غلو دا دود وي ، چې کله
رسوا کېږي او یا ونیول شي ، نو د ځان د ژغورنې لپاره قسمونه خوري . د
دوی لپاره ځان ژغورنې مهمه وي ، د قسمونو خوړل ورته کومه درنه موضوع

نه بنکاري د قسم خورپلو ارزښت ورته دا دی ، چې څان پري وژغوري ، هفه هم د غله په توګه .

• غلو به قافلي وهلي ، نو نه چې يې کوتې وهلي :

د پخوانيو غلو دا دود وو ، چې په خپل کلي او کور کې به يې غلانه کوله ، کاروانونه او قافلي به يې وهلي . او سنديو غلو بيا دا دود بدل کړ ، کاروانونه هم وهي ، کورونه او کوتې هم .

• غونبې د هر چا خونبې دي ، خو پيشو ايان پري راوړي دی :

غونبې خورپل په موب کې ډېره دود ده . داسي لړ وګړي به وي ، چې غونبې يې نه خونبېري . د دې ترڅنګ چې غونبې خورل زموږ د انساناںو یو دود دی ، څناور (پيشو) بيا له انساناںو تېر دي . د هغوي له انساناںو هم غونبې ډېره خونبېري .

• غل په تربمۍ کې خوشحاله وي :

زمور په ټولنه کې دا دود دی ، چې غله تل د شېږي له تاريکې نه په ګتنه غالکوي څکه څوک يې ليدای نه شي . که د ورځې غالا وکړي ، بيا يې خلک ګوري او نیول کېږي .

• قربان له خپله کوره ، چې خبرې شي په زوره (۱۶: ۹۴) :

زمور په ټولنه او خلکو کې دا دود دی ، چې خه ډول په خپل کور او کلي کې ژوند کوي ، هاغسي يې د بل په کلي او کور کې کولاي نه شي . په خپل کور کې د خپلواکۍ او ازادۍ احساس کوي . هغه چې د بل په کور کې نه وي .

• قرض ورکول یو هنر ، اخيستل يې بل هنر :

پور ورکول او اخیستل زموږ په ټولنه کې دود دی . ډېر خله داسې کېږي ، چې د پور ورکولو پروخت ، پور ورکونکۍ خپه او پور اخیستونکۍ خوبن وي . خو کله چې پور ورکونکۍ له پوروپري ، پور غواپري ، بیا دواړه خپه وي ، که خه هم پور ورکونکۍ زړه کې ګوړې ماتوي ، چې پور به مې راووځي ، خو پوروپري ، اخواډېخوا کوي ، چې پور ورنه کړي . پور ورکونکۍ اړ دی ، د دې لپاره ، چې نه سیخ وسوخي نه کباب ، له چل او هنر نه کار و اخلي ، چې خپلې پیسې ترلاسه کړي .

• کارغه د زرکې مزل کاوه ، خپلې پې هېر شو :

زموږ په ټولنه کې داسې دود دی ، چې خینې خلک د نورو پېښې کوي یا خپل طبیعې عادات پرېږدي او د نورو عادات کوي ، لکه : خپله غریب دی ، خود خانانو غونډې ځان بنکاره کوي یا د هغوي په خېر لګښتونه کوي . له دې کبله دویم حالت (خاني) هم خپله نه کړي او له لوړې حالته (غریبی) هم ووئې ، بیخې بل حالت ته لار شي .

• کار چې په سلا شي ، بې بلا شي :

کله کله یو وګړي ، د داسې کار کولو هیله لري ، چې په سمه توګه یې پایلې سنجولای نه شي . په داسې وخت کې زموږ د خلکو دود دا دی ، له هغوي سره ، چې په اړونده برخه کې پوهه او تجربه لري سلا مشوره کوي . د سلا او مشوري ګڼه دا وي ، چې د کار پایلې ګټوري وي .

• کېږي خولې په سوک سممېږي :

که خه هم دا بنې او غوره ده ، چې د ټولنې هر کار او ستونزه په سوله او منطق حل شي او همدا زموږ د خلکو دود هم دی ، خو کله نا کله بیا ځینو خلکو ته

کوتک په کاربېري ، چې سم شي ، ئىكە هغۇي ھمداسىپە روبردي وي . خلک په زور او کوتک سمول ھم زمۇر دود دى .

• کوندە چې سترگې تورىپ كېرى ، مېرە به وکېرى :

کوندە هغې بىخىپە تە وايىي ، چې مېرە يې مې شوی وي . زمۇر پە تولنە كې دا دود دى چې کوندەپە ، د ڈېرو كراوونو او غمونو زغملو لە كېلە رنخورىپە مراوپە ، خېپە او نەھىلپە وي . كە ڈېرە خوانە ھم وي ، سينگار نە كويى پە خېلە يې ھم زىرە نە غوارپە او خلک ھم دا نە خوبنىي او دا دود ھم دى . كە کوندە غوارپە ، مېرە وکېرى ، نوبىا دود دا دى ، چې خان سينگاروپە ، چې د چا خوبنە شي او وادە يې كېرى .

• کوندە د لېبورە پە تەمه ، لە مېرە ووتە :

زمۇر پە خلکو او تولنە كې دا دود دى ، چې كله يې پە كورنىپە كې يو زوى مې شي ، نوبىا د خېل زوى کوندە بل زوى تە كوي . دا نە خوبنىي ، چې کوندە بل خاي مېرە وکېرى . پە يوه كور كې کوندە شوپە بىخە ھم ھمدا خوبنىي ، چې پە ھمىدىپە كور كې پاتې او وادە شي . دا دود ھم شتە ، چې كېدای شي ، کوندە لە كورە بەر وادە وکېپە خو دا ڈېر عام نە دى . ھىئىپە پېستنۇ كې دا دود دى ، چې کوندە داسىپە بىخە بولىپە چې واك يې لە دوى سره دى ، خو ھىئىپە بىا د کوندەپە خېلواكى باور لرى .

• كە باران وي كە بلى ، ميلمە غوارپە بىھە مرى :

ميلمە زمۇر پە خلکو او ولس كې خېل خاي او ارزىنست لرى . پە مۇرە كې داسىپە دود دى ، چې د ميلمە ڈېر قدر او درناوى كوو . هغە سره خوبىپە خوبىپە خبرىپە كوو ، د كوتىپە پە بر ئاي يالە ورە يې لرى كېنپىنۇ ، د خوب پە وخت

ورته ځانګړی ځای تاکو د کور له عادي خورو نه د ده خواره بنه چمتو کوو . هر سپړی د خپل څواک سره سم د مېلمه پالنه کوي . په هر ډول حالاتو کې د مېلمه خوراک و خبناک زموږ له ورځنيو خورو بنه وي .

• لاس چې مات شي ، خپلې غارې ته لوپړي :

پورتنۍ متل کوم دود رانغارې ؟

زمور په ټولنه کې دا دود دي ، چې کله د چا ورور ، پلار ، خور ، مېړه ، میرمن ، تره ترور ... کوم زیان ووینې یا د اسې شي ، چې د ژوند په چارو کې مرستي ته اړ وي ، نو دي اړ دي مرسته یې وکري . ټولنه او خلک له دي شخص همدا هيله او تمه لري .

٦ - متلونه او د خلکو اندونه :

د متلونو به تېرو بحشونو کې دا خبره روښانه شوه ، چې ملتونه د ولسي ادب د یوه توک په توګه ، هغه ژبني واحد دي ، چې دیسو ټولنې د وګرو د ژوند چاپږیال ، کړه وړه اړتیاوې او غوبښتني منعکسوي . متلونه د پوې ژې د ویونکو لپاره د ژوند د لارښود بنه او مانا لري ، متلونه دي ، چې په ویلو او اور بدلو یې ستربشري کړکيچونه او رېړې حلېږي . متلونه یو لاړورکي انسان ته لار وربنایي او ړوند ته د امسا کار ورکوي .

متلونه چې د هرې ژې اړوند وي ، په باوري توګه د هغه خلکو د افکارو خرګندوی او د ژوند روښانه هېنداره ده . که چېرته متلونه وڅېل شي ، نو د

یوې تولني د ژوند ټول اړخونه ، که هغه مادي دي که مانیز ، تري خرگندېدای شي .

د پورتني سرليک د روښاناتيا لپاره ، لاندیني متلونه گورو :

• کار مې د بل خوبش ، خوراک مې خپل (۱۰۶:۱۱) :

زمورد په تولنه کې یو شمېر وګړي داسې دي ، چې د بل په خدمت او یا بېګار کې عدالت نه کوي . په دې مانا چې خپل کارونه یې پرېښې وي ، خان او کورني یې در په در ، خو دی ټوله ورڅ ، د خلکو په کارونو پسې گرځي . له دې سره سره ، کړاو او زيان یې خپل کور ته رسپېږي . ټوله ورڅ د بل په کار پسې ورک وي ، چې غرمه شي ډودې کور ته راوري ، جامې د خلکو په کار کې ناولې کړي ، خو وينڅلوا ته یې کور ته راوري . که همدا متل سیاست ته راویاسو نو گورو ، چې ګن شمېر سیاستوال داسې دي ، چې ګته یې یو بل ملت او هېواد ته رسپېږي ، خو زيان یې خپل ملت ته . په دې توګه دا متل زمورد تولني د افرادو د اندونو د یو اړخ خرگندوی دي . په همدي توګه :

• د مېړه لوز گورو ، د بنځۍ بنایست (۲۰۸:۲۰) :

که دې متل ته وګورو ، نو مور ته خینې معیارونه په ګوته کوي . هغه دا چې دلته د مېړانې لپاره معیار ژبه ، ژمنه او ټینګښت دي . مېړه هغه خوک کېدای شي ، چې په خپله ژبه او خبره ولاړ وي ، مېړه داسې ژمنه نه کوي چې بیا تري په شا شي .

بلخوا ، یاد متل دا هم راښیي ، چې مېړانه د بنځو کار نه دي ، ئکه دلته (بنځه) د (مېړه) پر وړاندې راغلې او دا زمورد تولني یو واقعیت هم دي . مور په یوه داسې تولنه کې او سو ، چې هلته نرواکي ده او له بنځو هغه تمه نه

کېږي ، چې له سړو کېږي. په دې متل کې ، په ټولنه کې د نارينه او بنځینه دریغ هم روښانه شوي دي . د دې ترڅنګ دوه بېلاښلې پدېډي (لوز او بنایست) د دوو بېلاښلې جنسونو (نر او بنځه) لپاره مناسب گنېل شوي دي . دلته دا هم روښانه شوي ، چې زموږ په ټولنه کې د بنځې بنایست خومره ارزښت لري ؟ هاغسې چې یوه مېړه ته (لوز) مهم معیار دي ، همداسې بنځې ته (بنایست) . بنایي خوک ووايي ، چې د بنځې بنایست نه به موخه ، د ظاهري بنکلا ترڅنګ باطنې او اخلاقې بنکلا هم وي ، خو زه فکر کوم ، زموږ په ټولنه کې د بنځو لپاره تر ډېره ظاهري بنکلا د پام وړ ده ، نه اخلاقې او باطنې . دلته داهم يادول په کار دي ، چې زموږ بنځینه طبقه نبدي په ورته او بنه اخلاقې بنکلا سمبالي دي څکه نو هغې ته اړتیا هم نشه . له دې حقیقت نه هېڅوک سترګې نه شي پټولاي ، چې زموږ د ټولني هر نارينه بنایسته او بنکلې بنځه غواړي او بنځې بنایسته مېړه ، خو معیارونه ، د نارينه لپاره (لوز او ژبه) او د بنځې لپاره (بنایست) دي او دا معیارونه د دواړو (نر او بنځې) لپاره دي . په دې مانا ، چې د بنځو هم هماغه نارينه خوبنېږي چې په خپل (لوز او ژبه) تینګ ولار وي او خپله ژمنه نه ماتوي ، نارينه بیا هغه بنځه چې بنایست ولري .

د متلونو ستره خانګړنه همدا ده ، چې پراخي ماناوې او مفاهيم په خپله غېړه کې رانغاري ، دومره رنګین او بنکلې شالونه پري خپاره وي ، چې یو له بله بنکلې وي او هر خومره خبرې ، چې پري وشي ، پاي نه لري .
که د پورتنې متل بل اړخ راوسيپرو ، نو هاغه دا دي چې :

انحضرت (ص) د منافق له نښو خخه یوه دا بللي ده ، چې هغه خوک منافق دي ، چې (لوز او ژمنه يا ژبه) ماتوي او په مقابل کې یې هغه خوک له منافقته خلاص دي ، چې پر (لوز ، ژبه او ژمنه) ولار وي . دلته دا خبره هم زباتپوري ، چې زموږ متلونه خومره اسلامي رنگ لري او خومره له اسلام او شريعت سره اړخ لګوي .

که د پورتنې متل بل اړخ سپرو ، نو هغه به دا وي ، چې هره پدیده ، الله (ج) په خپلو او صافو او خانګرنو سره پیداکړي ده . منه خپلې خانګنې لري او ناك خپلې همداسي ډنڌي ، هندوانه ، ډبره ، لرگي ... انسان ته په کار ده دا ومني او پدیدې هم له خپلو خانګرنو سره ومني ، څکه (هر سری پیدا دی خپل خپل کار لره که نه) .

یوه بله بېلګه :

• د اولاد بد چاته نه بسکاري :

پورتنې متل هم زموږ د خلکو ترمنځ دود دي او په ورځيو چارو کې یې کاروي . له دې متل هم بېلابېلې ماناوې اخيستلای شو ، خو ماته یې ډبره نړدي دا بسکاري :

زموږ په ټولنه کې دود دي ، چې یو خوک ، هغه مينه ، چې خپل اولاد سره لري ، د بل سره یې نه لري . د خپل زوي په ډپرو بدو ځان ناګار اچوي ، خود بل لړ بد هم ډپر لوی گني . که د ډپرو کورنيو حال وګورو ، نو ورورنه د اولادونو په سر خپلو منځو کې سره وران او تر دې ، چې په جګړو اوښتي ، د یو شمېر کورنيو د بېلتون لامل هم همدا اولادونه دي . دلته زموږ پام بل اړخ ته هم اوږي او هغه دا چې په پلرونو باندې خپل اولادونه دومره ګران دي ، چې بد یې

هېڅ لیدای نه شي . په دې څای کې زموږ د ټولنې د وګرو او پلرونو د ژوند يو بل اړخ خرګندېږي ، هغه چې کېداي شي د نړۍ په يو بل ګوت کې داسې نه وي . د دې ترڅنګ دا پوبنتنه هم راولاړېږي ، چې د اولادونو فکر بیا د پلار په مقابل کې خنګه وي ؟ په دې توګه پورتنى متل موږ ته د لا خېړنو لار اوږوي ، چې د خپلې ټولنې په اړه یې وکړو .

پورتنى متل هم زموږ د ټولنې د وګرو د اندونو احوال راکوي ، لب تر لبه زموږ په ټولنه کې د (پلار او اولاد) ترمنځ اړیکې خرګندوي .

• ژرنده که د پلار ده ، هم په وار ده :

پورتنى متل موږ کله کاروو ؟ هغه وخت ، چې یو خوک غواړي په يو کار کې له نورو خلکو مخکې شي او نوبت يا وار مرعات نه کړي . دا متل د دې خرګندوي دي ، چې زموږ په ټولنه کې بېلاښل توپېرونه نه منل کېږي . دا شونې نه ده ، چې یو خان دې راشي او د غریب وار دې ونیسي- او یا یو قومدان دې راشي د یو سرتیری یا عادي وګړي وار دې ونیسي . دلته ټولو ته یو معیار دی او هغه دا چې هر خوک مخکې راغلي ، له وروستيو مخکې دی

یاد متل دا هم رابنېسي ، چې زموږ ټولنه په ټولنیز نظام او نظام باور لري ، د ګډوډي او بې نظمي پلوی نه ده خو دا هم په ګوته کوي ، چې شونې ده د خپلوي اړیکې لامل شي ، چې حق حقدار ته ونه رسېږي او ټولنیز معیارونه تر پښو لاندې شي ، لکه : دا اوس یې ځینې بېلګې ګورو ، اوس قومدان ،

خان ياد زور او زر خاوند تولنيز معيارونه ماتوي د بې واكه ، بې وسه او بې حواكه شخص حق خوري ، خو هر خە چې وي لە معيارونو سرغۇونە دە ، معيار ھماھە پورته متل دى ، چې د حق پلوي کوي او دا زمۇر د خلکو او تولنى فكر دى .

كە د متل بل اپخ سپرو ، نو دلتە د (زرندى) كلمه راغلى ، چې دا پخچىل خاي د خېپنۇ جلا جلا زېگنانلونه راكوي :
زرندە ، زمۇر د كولتوري يون يوه برخە دە ، لە دې خخە زمۇر د ژوند د پرمختىيابىي پراو يو گوت خرگىندېپوي .

دلته د (زرندى) كلمه د فرهنگىي تارىخ لپارە ڈېرە مهمە دە ، چې دې متل خوندى كې دە . نن زمۇر پە چاپېریال او تولنه كې داسې وڭرىي شتە ، چې هغۇي ژرنده پە هغە لومنى شىكل (دا بو ژرنده) لىيدلى نە دە . بىايى راتلونكى كې هغە نسل ټول لە منخە لارشى ، چې ژرنده يې پە خپلو سترگو لىيدلى ، نو بىيا همدا متلونه او نورە ژىنى پانگە دە ، چې زمۇر د ژوند رېستىينى تصوير ساتىي ، كله چې ژرنده يادوو ، لە هغى سرە مۇر ھۇ كلى ، ولس او فولكلور تە . لە ژرندى سرە ، د ژرندى ابتدايى ماشىونە ، د ژرندى ودانى او جورپىست ، د ژرندى موقعىيت ، د گرەبىدو وخت ، پە ژرنده پورى تېلى افسانى او كىسى ، شىشكە ، او به ، شىنىلى او ... لە دې لنبو جملو خخە خرگىندېپوي چې متل خنگە زمۇر ژوند پە خپله غېرە كې رانغاپىي . متل د ولس ژبه او د ولس د اندونو خوندى كۈونكى دى . دلتە دا خبرە بايد يادە كېپو ، چې متل د زرگونو كلونو ورلاندى وينا او تجربە دە ، خو او سەم ژوندى او لا بە ژوندى وي . مۇر او سەم لە هغۇ پېبنىو سرە مخېپو ، چې زرگونه كلونه ورلاندى

انسانان ور سره مخ ول او بیا د متل مانیز پراخوالی ، هغه تل ژوندی ساتي ، د هغه ارزښت په تاکلي وخت پورې تړلې نه دی .

يو بل متل دی ، چې په لغمان ولايت کې ما اور بدلى دی :

• له دي خای تر کامي ، چا کري ياراني :

لغمان د هپواد په ختيئ کې پروت يو ولايت دی او کامه د ننګرهار ولايت یوه ولسوالي ده . کامي ته یې یو وخت وړه امريكا ويله ، حکمه ډپر کرنیز حاصلات یې لرل ، له همدي امله د لغمان خلک ډپر دې ولسوالي ته د کار لپاره راتلل . زه هغه وخت یادوم چې بنسايي موږ او نور لپردونکي وسایل لا لغمان ته راغلي نه ول ، خلکو د سفرونو لپاره له ژويو یا خپلو پنسو نه کار اخيست . که خوک به له لغمان نه کامي ته لار هم ، نو مياشتې او کلونه وروسته به بېرته لغمان ته راته او یا به د تل لپاره هلته پاتې کېده . له دي امله ، چې واتن ډېر وو او چا نه شو کولای دي دوو ځمکو ته لار شي راشي . په پورتني متل کې له (ياراني) نه موخه د اړیکو پالل او تګ راتګ دی .

که په تاريخي لحاظ دي متل ته وګورو ، نو بېلاښل اړخونه مو مخي ته ودرېري ، چې باید روښانه شي . دا د یو داسي وخت متل دی ، چې که نن یو لغهاني څوان ته ووايې نو هغه ته به افسانه بسکاره شي ، چې ګواکې داسي وخت هم وو ، چې له لغمانه تر کامي چا د تک راتګ او اړیکو پاللو ځواک نه درلود ، په داسي حال کې چې نن په یوه يا دوو ساعتونو کې ورسېږي .

• غر که لوړ دی ، په سريې لاره ده :

زمور تولنې د خپلو تجربو په لپ کې ثابته کړي ، چې د هري ستونزې حل شته . هر سخت انسان یوه کمزوري لري ، یو پې جګې ، بندې ، بې وره او بې گودره کلا ته د ننوتلو لار پیداکېږي . هره سخته غوته د پرائیستني لار لري ، هر زورور د کمزوري کېدو لار لري ، هر نه تسلیمېدونکي انسان د تسلیمېدو لار لري ، په هره تیاره کې تګ شونی دی یا له تیاري وروسته ربا شته . لسیزې وړاندې چا نه منله ، چې ګواکې انسان دې وکولای شي سپوردمي او فضاته لار شي ، دا هم چا نه منله ، چې د نړۍ له یوه ګوته ، بل ګوټ کې یو انسان بل انسان په ژوندي بنه وګوري ، خونن داسي بلا پرمختګونه وشول او روان دي .

زمور تولنې او وګرو ، زرګونه کلونه وړاندې دا فکر درلود ، چې د نړۍ تولې نېمګېتیاوې او اړتیاوې به سوکه بشپړېږي ، که یو وخت سپوردمي ته ختل (غر او لور) ول ، خو دوي ورته ختل شونې بلل (په سرې یې لار شته) .

پورتنی متل انسان ته د زغم او صبر لارښونه کوي ، هېلې یې نه مری او د ژوند د پایینت هڅه او هاند کوي باوري کېږي ، چې د ټولو هغه کړکیچونو سره چې مخ دی حل لري او بری یې په برخه دي .

متل د ولسي افکارو بېلابېل رنګونه نېي . متل د ولس د هغه وګرو تجربې او مشاهدې دي ، چې افکار یې د علم او ساینس له کتابونو اخيستي نه دي ، بلکې له خپل چاپېریال او ژوندې یې اخيستنه کړي ده . ولس د پوهانو او فلسفانو ژوند او نظرونه لوستي نه دي ، خو داسي متلونه یې رامنځته کړي ، چې پوهان او فلسفان ترې اخيستني کوي .

خرنگه چې د ولس ژوند ساده او طبیعی دی ، په متلونو کې هم ساده او طبیعی مسایل بیان شوي ، خو دا چې په فکری او مانیز اړخ کې خومره پیاوړي دی ، له دې خرګندېږي ، چې تر نه یې ژوند او برداشوي او د هر زمان او مکان سره اړخ لګوي . د متلونو په شالیدونو کې پرتې تجربې کومې لابراتواري تجربې نه دی ، بلکې دا داسې تجربې دی ، چې په ټولنه او وګرو کې ازمايل شوي او پایله یې وړاندې شوې ۵۰ .

که خه هم متل په یوې ځانګړې وخت او خای پورې اړه لري ، خو د مانا عموميت یې دا له دې دریڅه وباسي او د ګنو مسایلو د بیان وړتیا پیداکوي . متل د یوې داسې پېښې پایله ۵۰ ، چې زرګونه کلونه وړاندې پېښه شوې ، خو دا چې په بشري ټولنه کې پېښې تکرارېږي او یا دا چې د پېښو ترمنځ مانیز تپون او شکلې بدلون د دې لامل ګرځي ، چې متل تل ژوندي پاتې شي او هر وخت او خای سره اړخ ولګوي .

- بې کاري لنګړېږي ، خواري ترې زېړېږي (۱۶: ۱۲) :

زموره په کلیوالی او بناري ژوند دواړو کې ، بې کاري لویه بلا ده . بې کاره انسان هغه ماشین ته ورته دی ، چې ګرځي ، برېښنا لګوي ، نور لګښتونه لري ، خو بېرته تولید نه کوي یا د هغه کار لپاره ، چې چمتو شوي ، هغه نه کوي . که یو پلاړ او د کورنۍ مشر بې کاره وو ، نو زامن او کورنۍ به یې خواره وي ، د ټولنې او وګرو اړمنه به وي نالوستې او د نورو ستونزو سره به مخ وي . کار ، نه یواحې دا چې انسان ته روغتیايسی ګتې لري ، ګنې نورې ټولنیزې او شرعی ګتې هم لري . که پلاړ کار وکړي او یوه اندازه پیسې لاسته راوبري ، میرمن او کورنۍ به یې سوکاله شي ، د هغوي اړتیاوې به یوه اندازه پوره کړي

، ژمی به یې ګرم او اورې به یې سورې شي . په کلې او گاونډ کې به سرلوپې او ډاډمن ژوند ولري او که نه بدمرغه او خوار به وي .

زمور ولس فکر کوي ، چې بې کاري د خواريو ، ذلالت او بدمرغيو مور ده . انسان چې بې کاره شو او بوختيا یې نه لرله ، له دې امله یې ، له بې کاره خلکو ، غلو او نشه یانو سره مخه شي .

که فکر وکړو ، غله خوک دي او خوک غلا کوي ؟ خواب به یې داوي ، هغه انسانان چې زيار ګاللي نه شي او غواړي د زيارکښو زيار په خپله ګېډه کې واچوي . کارکول او زيار ګالل ، د دې لامل ګرئي ، چې انسان خوبن ، سوکاله او ډاډمن ژوند ولري .

د پورتنې متل خخه خرګندېږي ، چې زمور په ولسي نړۍ ليد کې بې کاري ته په کوم فکر کتل کېږي . د بې کاري په پراندې ولسي غبرګون او دریغ خه ډول دي ؟

په ياد متل کې د کاني داسي کربنې ایستل شوي ، چې تر نه تازه او خپل رنګ او کیفیت لري . د اوستني نړۍ د انساناونو فکري تګلوری کت مټ د پورتنې متل سره جوخت ئېي ، چا چې پورتنې متل منلي پرمختګ یې کړي او چا چې نه دی منلي خوار او بدمرغه دي

• د بل زوي ، نه زوي :

د زوي په اړه زمور ولس خپل تعريف او معیار لري . زوي هغه چاته وايسي ، چې د شخص له وینې او نطفې خخه وي . له همدغې زوي نه بیا پلار لوې په ټپه لري همدغسي زوي ته په درنه ګوري او همدغسي زوي لپاره هره قرباني ورکوي . خوداهم باید هېړه نه کړو ، چې زمور په تولنه او ولس کې داسي

پېښې هم کېږي ، چې دوه بېلاښل وګړي د خه مجبوريتونو له کبله خپلواں شي . د بېلګې په توګه ، د چا زوي نه کېږي ، نو د بل چا زوي او ماشوم د خپل زوي په توګه مني او هغه لویوی یا داسي چې یو شخص هغې کونډې سره واده وکړي ، چې بچیان لري ، په دې حالت کې یو شخص د داسي زوي او لور سره مخ شي ، چې د ده نه دي .

د پورتنيو حالاتو په وړاندې زموږ د ولس او ټولنې پرپکړه همدا ده د (بل زوي نه زوي یا پردې زوي نه خپلېږي) . دا فکر د پام وړ دي ، خکه سور په خپله ټولنه کې گورو چې حتا په اوستني بشاري ژوند کې هم د (بل زوي) په (نه زوي) حساب دي ، ډېرې لږي پېښې به داسي ولرو ، چې د (بل زوي ، خپل زوي) ثابت شوی اوسي . که خبره لنډه کړو او پورتني متل د طب او اروآپو هنې له نظره وڅېړل شي ، نو کت مت یو فورمول دي چې تر اوستني پرمختللي ژونده او مهاله هم ثابت او روغ دي او انسان یواحې هغه انسان خپل زوي بولې او خانګري اړیکې ورسه پالي ، چې له خپلې وینې او نطفې یې وي . له دې پرته ، که یو کوچنۍ ، چې نړۍ ته له راتګ سره سم ، یو داسي چا ته ورکړل شي ، چې پردې او پلاړ یې نه وي ، له لسيزو ژوند تېرولو وروسته به هم هاغه ځای ونه نيسې ، چې اصلې زوي یې لري . دا متل یواحې د نارينه او پلاز لپاره نه دي ، بلکې بنځه او سور هم همدا سې حالت لري ، بنځه او سور هم وايې ، چې (د بل زوي نه وزى) .

په پورتني متل کې پروت ولسي فکر ، همدا نن هم زموږ د ولس ، وګړو او ټولنې ژوندې فکر دي . نن هم هاغه وګړي ، چې زامن نه لري او یا یې زامن نه کېږي ، د دې هڅه نه کوي ، چې د بل چا زوي په زويتوب ونیسې- ، همدا سې

بې زویه پاتې کېږي ، خو دا کار نه کوي ، ډېر لې شونې ده ، چې څوک دي
کار ته زړه بنه کړي .

• تر بې عقلې ناوې ، هوبنیاره کونډه بنه ۵۵ (۱۱ : ۲۶) :

په دې متل کې خومره لویه فلسفه او منطق پروت دی ، خومره لوی ازمون او
تجربه او خومره ژور ولسي فکر ؟

په پورتنې متل کې متضادي کلمې او اړخونه راغلي (بې عقلې) له
(هوبنیاري) سره او (ناوې) د (کونډې) پر وړاندي راغلي کلمې دي . خو زموږ
ولسي فکر کوم ته درنښت او ارزښت ورکوي ؟

(ناوې) هغه پېغله نجلې ده ، چې د لومړي حل لپاره له یوه نارینه سره یوځای
کېږي خپلې جلا روانې او فريکي خانګړې لري ، دا معمولاً د (کونډې) په
پرتله څوانه او بنایسته وي ، څکه د (کونډې) په څې ناخوالو څيلې نه ده .
(ناوې) د (کونډو) په پرتله لېږي غونښتنې لري ، په لې شي قناعت کوي او نور
بلا غوره صفتونه لري ، چې له همدي امله زموږ ټولنه ورته خانګړۍ ارزښت
ورکوي . په نشت حساب څوانان به چمتو وي ، چې (کونډې) سره واده وکړي ،
خو پېغلي (ناوې) ته هر یو حاضر وي .

کونډه ، خو بیا د هنديانو له نظره ډېر بدمرغه بنځه ده او دا فکر زموږ په
ولسي نړۍ ليد کې هم لېږو ډېر شته له نیکه مرغه ډېر نه دی . کونډه هم ،
یواځې له دې کبله ، چې وړاندي واده شوې او بل مېړه یې درلود ، د یوه څوان
لپاره کم ارزښته وي ، که نه هغه هم بیا په خپل وار ، غوره صفتونه لري ، د
ژوند تجربه لري ، په عقل پخه او د کور د سمبالښت بنه پوهه .

د (ناوې) د تولو نبو او د (کونډې) د بدومه صفتونو پر وړاندې زموږ د ولس لپاره تر تولو لوړ او غوره معیار د (بې عقلی او هوبنیاری) تو پیر دی . زموږ د خلکو او ولس لپاره هغه خوک غوره او بنه دی ، چې (هوبنیار) وي که خه هم (کونډه) وي . زموږ ولسي فکر (بې عقلی ، ناپوهی او جاهليت) ته ارزښت نه ورکوي ، که خه هم د یوې (ناوې) په وجود کې وي .
له پورتنې متل خخه زموږ په ولس کې د (عقل ، پوهې ، عاقل ، عالم ، هوبنیار ، ناپوه او جاهل) دریئ روبنانه کېږي او پوهېرو ، چې ولسي فکر له او سنېي فکر سره کوم تو پیرونې او یورنګي لري . ولسي- فکر د او سنېي فکر لپاره ، داسي بنسټونه ايسني ، چې تر قیامته به ونه رژېږي .

• سپري غرونه دي ، بسخي اړمونه :

زمود او هره تولنه له جنسی پلوه په دوو بازوګانو ولاړه ده ، یو یې (سپري) او بل یې (بسخي) دي . پورتنې متل په تولنه کې د دواړو د دریئ او خای یو اړخ خرگندوي ، دا متل بشيې ، چې زموږ په تولنه کې سپري په خواک لورتیا او نورو اړخونو کې تر بشوې بنه دي ، خو همدې خواکمن او پیاوړي سپري (غر) ته بیا بشخه (اړم) دی دلته له (اړمه) خو بېلاښلې ماناوې اخیستلى شو . یو دا ، چې د سپري عزت ، درنښت ، لورتیا او پرمختګ په بشخې پورې تړلې ، که بشخه د سپري مرسته ونه کېږي ، نو راولېږي او سپکېږي ، د ژوند په چارو کې له کړاونو سره مخېږي ، شرمېږي او ژوند یې خنډنۍ او خنډنۍ کېږي . سپري که هر خومره پیاوړي دی ، خو د بشخې مرستې ته اړ دي، حکه دا یې (اړم) دی ، که دا ترې لري شوه ، نو (غر) راولېږي . بشخه مور ده ، که مور مور سره نه

واي ، نو خه به مو کري واي ؟ بسخه ميرمن ده که ميرمن مو راسره د ژوند په
چارو کي مرستياله نه شي نو خه به وشي ؟

موب توله ورخ په کارونو بوخت يو ، د غرمي يا شپي ډوډي کور ته يoso ،
هلهه راته بسخه (مور ، خور يا ميرمن) ډوډي تياره کري وي او موبد يې خورو
، جامي مو ناولي شي ، هغوي يې راته وينخي ، ناروغان شو خدمت مو کوي
او ... دا خومره مرسته ده ؟

د دي ترڅنګ ، له دي حقيقته هم سترګي پټولای نه شو ، چې زموږ د ټولني ډېر
سپري او حتا ټول د بسخو له خبرې نه تېرېږي . په يوه موضوع کي سخت دریئ
نيسي ، د کلي ، کليوالو ، پلاړ و مور او ورور خبره نه مني ، خود بسخه مني .
په دي مانا چې که بسخه ، سپري ته اړم شوه ، بيا يې اړولۍ شي ، که خه هم
هغه (غر) دي . همداسي په بېلابلو مواردو کي د بسخو (ارمتوب) ليداۍ شو .
که پورتنې متل ته ځير شو ، نو دواړو (نر او بسخه) ته يو ډول ارزښت
ورکوي . بسخه او نر دواړه د ټولني مهم بنستونه بولې او چاته يې لوړوالۍ او
برتري ورکري نه ده . همدا زموږ د ولس فکر دي او همدا هغه معیار دي ، چې
په ولس او ټولنه کې پري د (نر او بسخه) ارزښت ټاکل کېږي . دا معیار زموږ
يو داسي ولسي معیار دي ، چې د نړۍ هېڅ ولس يې د ماتولو ځواک نه لري .
پرمختللي نړۍ او وګري د همداغي معیار لاندي ژوند تېروي .

• چې واک يې د مور وي ، کانيي يې پر کور وي :

پورتنې متل زموږ د ولس او ټولني د ژوند يو بل اړخ روښانه کوي . زموږ
ټولنه يوه نرواكې ټولنه ده ، دلته پر ډېر ټولنيزو چارو نر واکمن دي . تر دي ،
چې د بسخو ډېرې پرېکري هم دوى کوي . له دي کبله دا يو عيې او نېمگړ تیا

ده، چې خوک دې د پلار پرڅای د مور تر واک لاندې وي. زموږ ټولنه په ټولنیز ژوند کې هغه واک سنجې ته نه ورکوي، چې نارینه ته یې ورکوي، حکه نو هاغه کورنۍ او وګړي بدمرغه او له ناخوالو سره مخ بولی، چې د بشو (مور) تر واک لاندې ژوند تېروي، دوى فکر کوي، چې پر کور او کورنۍ یواحینې واکمن شخص پلار (نر) دي.

• د کور گته، د لاہور گته:

پورتنی متل هم زموږ په ټولنه او وګړو کې یو ژوندی او عام متل دي او زموږ د ولسي فکر یو اېخ روښانه کوي. انسان په هغه خای کې د خوبښي احساس کوي او په روانې لحاظ سوکاله وي، چې کوم خای کې یې کلې، کور، مور و پلار، ورور و خور، میرمن او بچي وي. له همدغې خایه یې بېلتون او لړوالي څوروسي، تل غواپي له خپل کور او کورنۍ سره یو خای ژوند وکړي، دا زموږ د ټولني د انسانانو فکر دي.

زمور د ولس او وګړو فکر همدا دي، چې که چېرته له خپلې کورنۍ او کلې لري ډېره گته لاسته راوري، خو په کلې او کور کې لړه، د کلې او کور لړه گته ورته د لري خای او مسافري له گتې غوره بشکاري.

که سې د یاد متل په نورو اړخونو بحث کوي، نو ویلای شو، چې دلته د (لاہور گته) د خبرو لپاره نور ورونه پرانیځی. په دې مانا، چې زموږ خلک له ډېر پخوا له (لاہور، هند - پاکستان) سره اړیکې لري او دا بنار یو وخت د گتې وټې بنار وو. کور و کلې ته ارزښت ورکول، زموږ د ولس فکر دي، بنائي دا فکر په نورو ولسونو کې بل ډول وي. له دې خبرې زموږ د ژوند او ولسي فکر بل اېخ څرګندېږي. بله دا چې په یاد متل کې دا هم ګورو، چې

زمور ولس او وګري له خپل ولس ، کور و کلي او کورنۍ سره خومره مينه لري ؟ دا مينه دومره ده ، چې (لاهور) ورته پرېږدي ، خو خپل کلى کور غوره گنې .

متل د یوې پېښې ، کيسې ، ازمون او تجربې نچور او لنډيز دی ، متل داسي یوه جمله ده ، چې د ويولو او اور پدلو پر وخت یې انسان قناعت تر لاسه کوي . د متل په اور پدو سره ، انسان هغه پرېکړه کوي ، چې د متل خونبشه وي یا د متل د منځانګې سره سم داسي پرېکړه کوي ، چې یوه ستونزه له منځه یوسې . متل د ژوند په ټولو برخو کې یو فعال کار پدونکی توکۍ دی ، که هغه فردي معاملې دی ، که ډله یېزې یا ټولنيزې .

جرګې او مرکې د پښتنې او افغانی ټولنې دود دی . جرګه د ټولنې د افرازو ترمنځ اړيکې تنظيموي . جرګه او مرکه نه پرېږدي ، چې بشري او ټولنيز ژوند کړکېچن خندنۍ او خندنۍ شي ، جرګه د ټولنيزو ستونزو کړکېچونو او رېرو د حل لپاره غوره او کارنده سیستم دی .

د جرګې جور پدل د دې لپاره کېږي ، چې د دوو مخالفو لوريو ترمنځ رېړه او شخړه یا بل کړکېچ حل کړای شي . دلته خبرې کېږي ، داسي خبرې ، چې د دواړو لوريو د قناعت لامل شي او جرګه یوې پايلې ته ورسېږي . جرګه د خبرو ، منطق او استدلال خای دی ، جرګه مار ، که غواړي جرګه یو لوري او پايلې ته ورسوي ، نو د دې لپاره باید داسي دلایل ووايي ، چې د رېړې او شخړې دوه یا یو لوري یې ومنې .

جرګه زمور د ولس دود دی ، زمور ولسی خلک پکې ناست وي ، هغه ولسی- خلک چې نه یې قرانکريم تفسیر کړي او نه یې احاديث لوستي ، نه ارسنو

پېژني نه اپلاتون نه د مصر له تمدنې خبر دي ، نه له بین النھرين او نه یونان . دوى کمونیزم ، سوسیالیزم کېټالپزم او امپریالیزم هم نه پېژني او د فلسفې او علم له او سنیو کړکېچونو هم خبر نه دي .

دوى په خپلو خبرو کې پورتني ياد مسایل نه بیانوي ، بلکې هغه خه وايسي ، چې د دوى خپل او له ژوند سره اېخ لګوي او دا منطقی هم ده ، که موبږيو شپون ته د ژوند مسایل د ارستو ، اپلاتون ، مارکس او ... له نظره بیانوو ، نه پري پوهېږي او نه یې زغملاي شي ، خو که یو متل ، لنډۍ ، حکایت او نکل ورته ووايو ، نو پدغو ادبی ډولونو کې پروت منطق ژر مني ، خکه دا ساده او له ژوند سره یې اېخ لګوي ، خپل مال یې دي . له همدي کبله دي ، چې جرګه مار او د جرګې نور ګډونوال د شخپې او رېږي یو یا دواړه لوريو ته د قناعت لپاره او د خپلو خبرو د پیاوړیا لپاره ، له متل لنډۍ ، حکایت ، نکل او ... خخه کار اخلي ، چې مقابل لوري ته قناعت ورکړي .

خرنګه ، چې زموږ په فردې ژوند کې متل ، زموږ د فکر او نظر د بدلون لامل ګرځي همداسي په جرګه کې هم دي . هر کله چې د جرګې په بهير کې د رېږي او شخپې یو یا دواړو لوريو ته د قناعت لپاره متل و کارول شي نو د هغه فکر او نظر اوږي او هغه خه کوي ، چې د متل غوبښنه ده . له همدي کبله د جرګو او مرکو په بهير کې د متلونو کارونه ډېره او کارنده ده ، خکه د کړکېچونو او رېږو په حل کې ستړه ونډه لري .

د جرګو او مرکو په بهير کې د متلونو کارونه ، موضوع او وخت ته په پام سره ترسره کېږي . د متل کارونکي ګوري ، چې د مقابل لوري د قناعت ، باور او د فکر او نظر د بدلون لپاره کوم متل پرڅای او وړ دي ، هماګه متل کارووي .

له پورتنيو خو بېلګو خخه مو موخته دا وه ، چې وښيو ، متل په کومه کچه زموږ د ژوند او وګرو له اندونو سره تړاو لري . دا یې یوه کوچني بېلګه وه او دا چې په زرگونو متلونه لرو ، نو خرگنده ده ، چې زموږ د ژوند زرگونه اړخونه انځوروی او د خلکو له ژوند و اند سرچينه اخلي .

۷ - متلونه او کولتوری یون :

کولتور ، د وګرنې او بشري ټولنې مادي او مانیز شتمني ده . هر هغه خه ، چې د ژوند له پیل خخه تر ننه لرو ، ټول کولتور دی .

د پورتني پېژند پر بنست ، زموږ د څېرنې موضوع ، ستر او کوچني موضوعات او سرليکونه کولتور دی ، فولکلور کولتور دی او متل هم کولتور دی .

د متل مانیز اړخ او فکر کولتور دی ، د دې تر خنګ په متل کې داسې بشري لاسته راونې یادې شوي دي ، چې موبایډی کولتور بولو ، لکه : ژرنده ، وياله ، اتن ، بنوروا ادب او نور . موبایله موضوع یو خه راتولوو او په لاندې توګه پورتني یاد شوي مواد څېرو :

- اتن و هه شيرداده ، نن بیا د چرګ بنوروا ده :

په پورتني متل کې لوړۍ د ټول متل موضوع او فکر کولتور دی . بیا دلته اتن او د چرګ بنوروا ، هغه بنکارندې دي ، چې زموږ د ټولنې او بشر-په وسیله رامنځته شوي دي ، له دې کبله یې کولتور بولو . دا چې مادي جوړښت لري ، نو مادي کولتور دی .

- اختر پت مېړه نه دي :

په پورتني متل کې هم لوړۍ د دې متل فکر د کولتوري یون یو ګام دی او بیا اختر او مېړه زموږ د ټولنې او بشر لاسته راوړنه ده ، ځکه یې کولتور بولو

• ادب له یې ادبه زده کېږي :

ادب او اخلاق د کولتور او کولتوري یون یو ګام دی . اخلاق او ادب د بشر- او زموږ د ټولنې او ولس لاسته راوړنه ده ، ځکه یې کولتور بولو . دا چې د مانیزاتو برخه ده ، نو د کولتور مانیز اړخ دی .

• اسان یې نالول ، چونګښو هم پښې پورته کېږي :

د پورتني متل فکري او تجربې اړخ بیاهم د کولتور مانیز اړخ دی . بلخوا ، په (آس سپرېدل) بل کولتوري ګام دی ، چې زموږ د خلکو ، ولس او بشر- لاسته راوړنه ده او کولتور دی .

• اسیاوان ، چې تسبې اړوي ، ژرنډګری خطا کوي :

په پورتني متل کې پروت فکر د کولتوري یون یو ګام دی . ورسره اسیاوان ، تسبې او ژرنډګری ، هغه بنکارندې دی ، چې د وګرو او بشر- په وسیله رامنځته شوي دي، ځکه یې کولتور بولو .

• اوړه دې په اوړه ، منت دې په خه ؟

د پورتني متل فکر او تجربه هم د کولتوري یون یو ګام دی . ورسره ، اوړه او منت زموږ او بشر هغه لاسته راوړنه ده چې د ژوند په بهير کې یې رامنځته کړې ده او کولتور دی .

• اوسيپنه ، په اوسيپنه ماتېږي (۱۱:۹۰) :

په پورتني متل کې پرته تجربه او موضوع هم کولتور دی . او سپنه هم د نړۍ د بشر لاسته راونه ده او د کولتوري یون یو ګام دی .

• اوین په غلبېل نه درنېږي :

د یاد متل فکر او تجربه زموږ کولتور او غلبېل هم د کولتور او کولتوري یون یو پراو او ګام دی . غلبېل د بشر او خلکو لاسته راونه ده ، ځکه یې مادي کولتور بولو .

• اوګره ، چې سېږي ، بلا پري لګېږي :

اوګره ، یو ډول خوراک دی ، چې له وریجو چمتو کېږي . دا د بشر او خلکو په وسیله رامنځته شوی دی ځکه د کولتوري یون یو ګام دی . د متل فکر او تجربه هم زموږ د کولتور مانیز اړخ دی .

• اول همياني گوره ، بیا نو شی رانیسه :

د پورتني متل نصیحت او فکر هم زموږ د خلکو کولتور دی . همدارنګه همياني هغه وسیله ده ، چې زموږ ولس رامنځته کړي او د بشر لاسته راونه ده ، له دې امله ورته کولتور وايو .

• باغ د باغوان دی ، ژرنده د ژرنډګري :

باغ ، باغوان ، ژرنده او ژرنډګري زموږ او په توله کې د بشر لاسته راونه او د وګرو په وسیله رامنځته شوی دي ، ځکه یې د کولتوري یون یو ګام بولو . بیاهم د متل فکر او تجربه د کولتوري یون مانیز ګام دی .

• بدہ ماينه ، تنګه موچنې ده (۱۰ : ۱۳) :

د پورتني متل تجربه او فکر هم زموږ د کولتور مانیز اړخ دی . د دې ترڅنګ ماینه او موچنې زموږ د وګرو او بشر- لاسته راونه او د دوی په وسیله رامنځته شوي ، نو خکه یې کولتور او د کولتوری یون یو گام بولو.

• برمهه ، د بدی بانه ده :

برمهه او بدی زموږ د ټولنې او خلکو دودونه دی ، چې په کولتور کې هم راخي . سربېره پردې د یاد متل فکر او تجربه هم د کولتور مانیز اړخ دی .

• بلا وه که بلاګۍ ، ابا یې مرکه په چورکي :

په پورتني متل کې لوړۍ د دې متل تجربه او فکر د کولتور یو گام دی . بیا د بلا بلاګۍ ، ابا او چورکي زموږ د ټولنې او بشر- لاسته راونه او د کولتوری یون یو گام دی .

• پاروګر د مار له لاسه مری :

پاروګر هغه چاته وايي ، چې ماران ساتي . دا کار د ولس او بشر کار او لاسته راونه ده ، خکه یې کولتور بولو . بلخوا د متل موضوع او تجربه زموږ د کولتوری یون یو گام را په ګوته کوي .

• پښ مور شو ، چې پاته یې کور شو :

په پورتني متل کې نغښتی فکر او تجربه بیاهم د کولتوری یون یو گام بنسي . د دې ترڅنګ پښ او کور د خلکو او بشر- لاسته راونه ده ، چې د کولتور برخه یې بولو .

• په نیمختي کې هم وینته لټوي (۱۱: ۲۴) :

نیمختي ، هغه فرش او د کښېناستلو وسیله ده ، چې له وینستانو جوړیو . دا زموږ د خلکو او بشر په وسیله رامنځته شوي او په لاس راغلی دی . خکه یې

د کولتوری یون یو گام بولو . د دې ترڅنګ د متل مانیز اړخ ، فکر او موضوع
هم د کولتور برخه ده .

• په یوه تیکي کې ، دوه توري نه خایپري :

تیکي د توري پوښن یا هغه خیز دی ، چې توره پکې ساتل کېږي . همدارنګه
توره د جګړي او دفاع یوه ستره چاره ده . دا دواړه تیکي او توره زموږ د خلکو
او بشر په وسیله رامنځته شوي دي . څکه یې د کولتوری یون یو گام بولو .
په متل کې پرته تجربه او فکر هم د کولتور مانیز اړخ دي .

• تاته یې لور پخوي ، موږ ته یې تنور پخوي (۲۶: ۱۱) :

د متل په زړه کې پرته مانا ، فکر او تجربه د کولتور مانیز اړخ دي . همدارنګه
لور او تنور د انسانانو او بشر په وسیله منځته راغلي دي . څکه ورته کولتور
وایو .

• تاته یې ابی پخوي ، ماته یې تبی پخوي (۲۶: ۱۱) .

په پورتني متل کې ابی او تبی د انسانانو او وګرو لاسته راوبرنه ده او د دوى
په وسیله رامنځته شوي دي . دې ډول لاسته راوبرنو ته کولتور وايو . د تېر
په څېر د متل موضوع ، فکر او تجربه هم کولتور دی هغه هم د کولتور مانیز
اړخ .

• تربور ، د تربومې موږي دي :

په پورتني متل کې پرته مانا ، موضوع ، فکر او تجربه کولتور دی . سربېره پر
دې تربور او موږي د انسانانو او بشر په وسیله رامنځته شوي دي ، چې د
کولتوری یون یو گام دي .

• تر پرديه مصری توري ، لور پر غاره بنه دي :

په پورتني متل کې مصری توره او لور زموږ او د بشر د کولتوری یون یو گام ، د وګرو او انسانانو رامنځته شوي توکي دي . په متل کې نغښتی فکر او تجربه هم د کولتور مانیز اړخ دي .

• تر مزد يې شکرانه ډپره ۵ :

مزد او شکرانه زموږ او د بشر د ژوند په بهير او پراوونو کې رامنځته شوې بنکارندې او د کولتوری یون یو گام دي . ورسه د متل فکر او تجربه هم کولتور دي .

• تر وېش يې په چور خوشحاله دي :

په یاد متل کې پروت فکر ، تجربه او د یاد متل موضوع زموږ کولتور دي . همدارنګه وېش او چور زموږ د ژوند د بهير او کولتوری یون یو گام رابسيي .

• تور نيمختي په سابون نه سپينېږي :

تور نيمختي او سابون زموږ او د بشر په وسیله رامنځته شوي دي . زموږ د ژوند د بهير پراوونه او د کولتوری یون یو گام دي . همدارنګه د متل فکر او تجربه هم کولتور دي .

• خنګه جومات ، هسيې بروزي :

جومات ، هغه ئاي ته ويل کېږي ، چې مسلمانان پکې لونځ او عبادت کوي . بروزي بيا یو ډول وابسه دي ، چې پخوا به يې د جومات په خمکه اچول او د فرش کار يې تري اخيست . جومات او بروزي ، دواړه زموږ د کولتور برخه ده ، څکه زموږ او د بشر په وسیله رامنځته شوي دي . د دې ترڅنګ ، په متل کې پروت فکر او تجربه د کولتور مانیز اړخ دي .

• خو يې ونه شاربي ، کوچ نه ورکوي (۱۱ : ۳۳) :

د پورتني متل فکر او تجربه کولتور دی . بلخوا شاربل او کوچ هغه بسکارندې دی

چې زموږ د ولس او بشر په مت رامنځته شوي او د دوى لاسته راونه ده ، حکه يې کولتور بولو .

• **خنګل ، چې اور واخلي ، وج او لانده ټول سوځي :**

د پورتني متل مانيز پانګه ، فکر ، موضوع او تجربه کولتور او د کولتور مانيز اړخ دی . خنګل له یوې خوا طبیعی پیدایښت دی ، بلخوا بشري لاسته راونه هم ده . داسې ډېر خنګلونه شته ، چې انساناںو رامنځته کړي دي . همدارنګه اور هغه بسکارندې ده ، چې یو خوا طبیعی او بلخوا بشري څانګرنه لري ، حکه نو د خنګل او اور مصنوعي بنه د کولتوري یون ګامونه دي .

• **حال منصور وايه ، چې سر يې په دار شو :**

په پورتني متل کې پرته پېښه او تجربه ، فکر او موضوع د کولتور برخه ده . همدارنګه دار هغه پېږي او وسیله ده ، چې انساناں پې وژل کېږي ، د بشر- او وګرو لاسته راونه ده ، چې په دي توګه کولتور گرځي .

• **حساب په مثقال ، بخشش په خوار :**

حساب يا شمبېل ، هغه عمل دی ، چې بشر د ژوند په بهير کې رامنځته کړي دی . همدارنګه ، مثقال او خوار د وزن واحدونه او بخشش ټولې بشري لاسته راونې او کولتور دی . په متل کې پروت فکر او تجربه هم د کولتور مانيز اړخ دی .

• **چاره ، چې د سرو زرو شي ، خوک يې په نس نه منډي :**

د پورتني متل موضوع ، فکر او تجربه کولتور او مانیز ارخ دی . همدارنگه چاره او سره زر هغه بسکارندې دی ، چې زموږ او د بشر له خوا رامنځته شوي او د بشر لاسته راونډه ده ، ئکه یې د کولتوری یون یو ګام بولو.

- چې خاوند یې ليتني خوري ، د سپو به یې خه حال وي (۴۱:۱۱) :
ليتني یو ډول خوراک دی ، چې زموږ وګړي یې خوري . دا خوراک زموږ د ولس لاسته راونډه ده ، ئکه یې کولتور بولو . په متل کې پروت فکر او تجربه د کولتور مانیزه برخه ده .

- چې سروي ، خولي ډېړي دی :
په پورتني متل کې پروت فکر او تجربه کولتور دی . ورسره ، خولي هغه وسیله ده ، چې زموږ ولس یې په سروي او خپله لاسته راونډه یې ده . ئکه یې د کولتوری یون یو ګام ګنو .

- چې مالګه و خوري ، لوښی مه ماتوه :
په پورتني متل کې پروت فکر او تجربه زموږ د ولس د ژوند بهير او کولتور برخه ده . بلخوا مالګه او لوښی هغه بسکارندې دی ، چې زموږ ولس او بشر-رامنځته کري ، ئکه یې د کولتوری یون یو ګام بولو .

- د ډې عقلې بنځې ، تل کميس سوځي :
د تېر په خپر بیاهم ، د متل فکر ، موضوع او تجربه زموږ د خلکو ده او کولتور دی . د ډې ترڅنګ کميس هغه بشري لاسته راونډه ده ، چې موږ یې د خان پهلوو لپاره کاروو او اغوندو . داهم کولتور دی .

• د تبر خوله نیمختی نیولې ده :

په پورتني متل کې پروت فکر او تجربه د کولتور مانیز اړخ دی . همدارنګه تبر او نیمختی هغه وسیلې دی ، چې بشر رامنځته کړي او د کولتوری یون یو گام دی .

• د پیشو نظر به کولپې وي (۱۱: ۶۱) :

کولپې ، چې په درې ژبه کې یې (خميردان) بولې ، زموږ او د بشر- لاسته راواړنه ده او کولتور دی . همدارنګه د متل فکر او تجربه د کولتور مانیز اړخ دی .

• د تشن ټوپکه ، دوه کسهه ویرېږي :

ټوپک هغه وسیله ده ، چې ګولۍ پکې کارېږي او تر لري واتین موخه ويستلى شي . دا د انسان او بشر په وسیله رامنځته شوی دی ، څکه یې کولتور بولو . د دې ترڅنګ د متل مانا ، فکر او تجربه د کولتور مانیز برخه ده .

• د خوریې خاوره ، د ماما له نغری خخه ده :

خوریې د خور زوی ته وايې او نغری هغه ئای دی ، چې اور پکې بلېږي . خوراک و خبناک پري پخېږي خوریې او نغری دواړه د کولتوری یون ګامونه دي . په متل کې پروت فکر او تجربه هم د کولتور مانیز اړخ دی

• د خطا يا ناغه وي ، يا توبه :

ناغه زموږ د ولس دود او په ټوله کې کولتور دی . همدارنګه تو به هم زموږ د بشر او خلکو لاسته راونډه او کولتور دی . په متل کې پروت فکر او تجربه هم د کولتور مانیز اړخ رابنیي .

• د دوبې کور د اختر په ورڅه گوره :

د پورتني متل موضوع ، فکر او تجربه د کولتور مانیز اړخ دی . همدارنګه دوبې ، کور او اختر هم کولتور او د بشر لاسته راونډه ده .

• د دېوال عمر ، له اخپړه پونښته :

دېوال د ختيو ، سيمنتيو او یا نورو موادو څخه جوړ هغه پدیده ده ، چې بشر- د خپل ژوندانه په بهير کې لاسته راوري او کولتور دی . همدارنګه اخپر هم همداسي بشري لاسته راونډه ده او کولتور یې بولو . د متل فکر او تجربه هم د کولتور مانیز اړخ رغوي .

• د دې کلې خورزه ده ، په دې کلې واده ده :

په پورتني متل کې کلې ، خورزه او واده بشري لاسته راونډه او کولتوري ګام دی . د دې ترڅنګ ، د متل مانا، فکر او تجربه هم کولتور دی .

• د ډول آواز ، له لري بنه خوند کوي :

ډول هغه وسیله ده ، چې موسیقی تولیدوي او دا د بشر- لاسته راونډه او کولتور دی . همدارنګه د متل فکر او تجربه هم کولتور دی .

• د ډېرو امسا ، د یوه ګډې :

امسا او ګډې، په پورتني متل کې راغلي ، چې دا د بشر- لاسته راونډه او کولتور دی . د دې ترڅنګ ، د متل تجربه او فکر هم کولتور دی .

• د سورناچي حه دی ، یو پو دی :

په پورتني متل کې پرته مانا ، فکر او تجربه د کولتور مانيز اړخ دی . ورسره سورناچي هغه چاته وايي ، چې سورنا يا سورنې غږوي . دا د خلکو او بشـرـ لاسته راوـنـه دـه ، ځـکـه يـېـ کـولـتـورـ بـولـوـ .

• دـبـمـنـ دـېـ ، چـېـ پـهـ شـاتـوـ مـريـ ، پـهـ زـهـروـ يـېـ مـهـ وـژـنـهـ :

په پورتني متل کې دـبـمـنـ ، شـاتـ اوـ وـېـلـ دـاـنسـانـاـنـوـ اوـ بـشـرـ لـاـسـتـهـ رـاوـنـهـ اوـ دـ کـولـتـورـيـ یـونـ یـوـ گـامـ دـیـ . هـمـدارـنـګـهـ دـ مـتـلـ فـکـرـ اوـ تـجـربـهـ يـېـ هـمـ دـ کـولـتـورـ بـرـخـهـ دـهـ .

• دـکـېـ توـرـېـ ، کـوـبـ چـېـتـونـ وـيـ :

فـکـرـ ، مـوـضـوـعـ اوـ تـجـربـهـ بـیـاـھـمـ پـهـ پـورـتـنـيـ مـتـلـ کـېـ دـ کـولـتـورـ مـانـیـزـ اـړـخـ دـیـ . هـمـدـاسـېـ توـرـهـ اوـ چـېـتـونـ ، چـېـ دـ بـشـرـ اوـ خـلـکـوـ لـاـسـتـهـ رـاوـنـهـ دـهـ ، دـ کـولـتـورـ مـادـیـ اـړـخـ بـولـوـ .

• دـکـبـرـ کـاسـهـ نـسـکـورـهـ دـهـ :

کـبـرـ اوـ کـاسـهـ دـ خـلـکـوـ اوـ بـشـرـ لـاـسـتـهـ رـاوـنـهـ دـهـ ، ځـکـهـ يـېـ کـولـتـورـ بـولـوـ . دـ مـتـلـ فـکـرـ اوـ تـجـربـهـ بـیـاـھـمـ کـولـتـورـ او~ دـ کـولـتـورـ مـانـیـزـ اـړـخـ دـیـ .

• دـ لوـيـ منـګـيـ اوـبـهـ خـوـبـېـ وـيـ :

پـهـ پـورـتـنـيـ مـتـلـ کـېـ پـروـتـ فـکـرـ اوـ تـجـربـهـ زـمـوـرـ دـ خـلـکـوـ اوـ بـشـرـ اـړـوـنـدـ دـهـ . دـاـ يـوـهـ بشـريـ لـاـسـتـهـ رـاوـنـهـ دـهـ ، ځـکـهـ يـېـ کـولـتـورـ بـولـوـ . هـمـدارـنـګـهـ منـګـيـ هـغـهـ وـسـیـلـهـ دـهـ ، چـېـ اوـبـهـ پـکـېـ سـاتـلـ کـېـږـيـ ، دـاـهـمـ بشـريـ لـاـسـتـهـ رـاوـنـهـ دـهـ او~ کـولـتـورـ دـيـ .

• د نشت نه موزي بنه دي ، کت پري ډک وي :

کت هغه وسیله ده ، چې مور یې د کښېناستلو او خوب لپاره کاروو . دا وسیله په گرمو سیمو کې ډپه کارېږي . کت د خلکو او بشر لاسته راوېنه ده ، څکه یې کولتور بولو، په متل کې غښتنی فکر او تجربه هم کولتور دي .

• د ننګرهار له توپې نه سپې سرتور بنه دي :

او سنی ننګرهار ولايت ، چې د هپواد په ختیغ کې پروت دي ، د بشر- لاسته راوېنه ده . ورسه ، توپې هم همداسي درواخله ، داهم بشر- جو په کړې ده . د متل فکر او کولتور بیاهم د کولتور مانیز اړخ دي .

• له واډه نه وروسته ، سندري څه په کار :

واډه ، زمور او د بشر دود او په ټوله کې کولتور دي . سندري هم د بشر- په وسیله رامنځته شوي او کولتور یې ګنو . په متل کې پروت فکر او تجربه هم د کولتوری یون یو ګام دي .

• دوست ته تشه پیاله ، دبمن ته ډکه (۱۱ : ۷۸) :

فکر او تجربه بیاهم په پورتني متل کې د کولتور مانیز اړخ دي . دوست ، پیاله او دبمن ، زمور او د بشر لاسته راوېنه ده ، چې داهم کولتور دي .

• دوډ لوح ، په حام کې سره بنه ايسې :

حام ، هغه ئای ته وايېي ، چې په ژمي کې گرمې او به او په او پي کې هم مناسبي او به لري او خلک یې د خان وينځلو لپاره کاروی . دا انسانانو جوړ

کړی ، د بشر لاسته راونه او کولتور دی . د متل فکر او تجربه هم کولتور دی .

• ډال چې گرځوی ، خان به ساتي :

ډال هغه وسیله ده ، چې په جګړه کې د توري او نورو وسلو پر وړاندې د خان ساتني او دفاع لپاره کارېږي . دا د بشر او انساناںو په وسیله رامنځته شوي او کولتور دی . ورسه ، د متل فکر او تجربه هم کولتور دی .

• ډمه ګډېدلی نه شوه ، ويل یې څمکه کړه ده :

ډمه هغه بنیخینه نخاګره ده ، چې د خلکو په ودونو ، کوژدو او نورو خوبنېيو کې نځېږي . دا چې یو انسان دې کار ته اوږد ورکري ، پڅلله د بشر . او انساناںو لاسته راونه ده ، ځکه یې کولتور بولو . همداسي ګډېدل هم هغه عمل دی ، چې بشر او خلکو رامنځته کړی او کولتور دی . د متل فکر او تجربه بیاهم د کولتور مانیز اړخ دی .

• روپې که کوچنۍ ده ، کارونه غتې کوي :

روپې د بشري او انساني ژوند په بهير او پړاوونو کې رامنځته شوي ده . پخوا به مال په مال تبادله کېده . کله چې پولي واحد او روپې منځته راغله ، اوس د روپې او مال تبادله کېږي . روپې د بشر . او انساناںو لاسته راونه او کولتور دی . د متل فکر او تجربه بیاهم کولتور او مانیز اړخ دی .

• زامن خوابه دی ، غشی یې کابره دی :

غضنۍ ، هغه وسیله ده ، چې په جګړو کې کارېږي او دښمن پړې ويشتل کېږي . په نورو کارونو کې هم کارېډای شي . دا انسان او بشر . رامنځته کړي او کولتور دی . همدارنګه د متل فکر او تجربه هم د کولتور مانیز اړخ راښي .

• زما غوري ، ستا په کورتو لوېږي :

غوري او کورت ، زموږ او د بشر-په وسیله رامنځته شوي دي ، دواړه د خورلو توکي دي . دا چې بشري لاسته راړپنه ده ، کولتور يې بولو . د دي ترڅنگ ، د متل فکر او تجربه بیاهم د کولتور مانیز اړخ دي .

• ژاولي چخونیا شوي ، نه د ستا شوي نه زما شوي :

ژاولي ، هغه بسکارنده ده ، چې ژول کېږي . تر ډېره يې کوچنيان او بسحې کاروي . یو ډول خواړه او نور توکي لري . دا چې ژاولي د بشر لاسته راړپنه ده ، خکه يې د کولتوری یون یو ګام بولو . د متل فکر او تجربه بیاهم د کولتور مانیز اړخ دي .

• سخوندر ، د موبري په زور غورئي :

موبري ، هغه وسیله ده ، چې له لړگي يا اوسبني جوړېږي او کورني ژوي ، لکه : غوا خوسی او پسونه ور پوري تپل کېږي . دا د بشر په وسیله رامنځته شوي او کولتور دي . د متل فکر او تجربه بیاهم کولتور او مانیز اړخ دي .

• سر چې د شال وړ وي ، له کشمیره ورته رائحي :

شال ، یو ډول ستره لوپته یا پښونی دي ، چې بسحې يې د خان او سر پټولو لپاره کاروي . دا د بشر لاسته راړپنه او کولتور دي . د دي ترڅنگ ، د متل فکر او تجربه هم د کولتور مانیز اړخ دي .

• سل د زرگر ، یو د ګګر (۱۱: ۹۳) :

ګګر ، چې دري کې يې (اهنګر) بولي ، هغه شخص دي ، چې له اوسبنو نه بېلاېلې کرګري او نورې وسیلې جوړوي . زرگر ، هغه شخص دي ، چې له

زرو بېلابېل سینگاری وسیله جو پوی . سل ، چې یو عدد دی ، د بشر- لاسته راونه ده . زرگر گگر او سل ټول د بشري ژوند لاسته راونې او کولتور دی د متل فکر او تجربه بیاهم د کولتور مانیز اړخ دی .

• سلواغه ، هره ورڅه خا کې نه لوپري :

سلواغه هغه وسیله ده ، چې موږ پرې له خا او به راوباسو ، تر ډېره له ربړ نه جو پېږي . همدارنګه خا په ځمکه کې کنل شوي هغه سوری ته وايو ، چې او به ترې اخلو . سلواغه او خا ، دواړه بشر او انسانانو رامنځته کړي او د کولتور مادي اړخ دی . د متل مانیز ، فکري اړخ او تجربه د کولتور مانیزه برخه ده .

• سود په لاس ، پیسې تر کاله :

د پورتني متل فکر او تجربه بیاهم د کولتور مانیزه برخه ده . سود ګټې ته وايې او دا هغه بېکارنده ده ، چې څوک پیسې چاته ورکړي ، پیسې یې شابې او په څل څای وي او ګتهه ترې اخلي . دا د بشر- لاسته راونه ، دود او په ټوله کې کولتور دی . همدارنګه پیسې یا روپې ، چې وړاندې مو پرې رنما واچوله ، د بشر او انسانانو لاسته راونه او کولتور دی . د کولتور مادي برخه ورته وايو .

• غلبېل ولاړ شو ، کوزې ته یې ويل ، په تا کې دوه سوری دی :

د پورتني متل مانیز اړخ ، فکر او تجربه د کولتور مانیزه برخه ده . غلبېل هغه وسیله ده ، چې زموږ بشر رامنځته کړي ، په دې وسیله باندې غلې داني پاکوي ، بې ګټې داني له ګټورو جلا کوي . دا د بشر لاسته راونه ده ، ئکه یې کولتور بولو ، هغه هم مادي اړخ یا برخه . دې ترڅنګ ، کوزه هم هغه وسیله ، چې د او بو د ساتني او لېږدونې لپاره کارپوی ، پخوا له خټې او او س

له پلاستیک او نورو توکو جو پېږي . د اهم د بشر- لاسته راونه ده او د کولتور مادي اړخ دی .

• غله خه غواړي ، د خان مله غواړي :

غل ، هغه شخص ته وايي ، چې بي زياره او بي کړاوه ګټه په وړيا توګه لاسته راوري . که خه هم غلا خپله یو کړاو دي ، خو غل هغه خوک دي ، چې د بل انسان ګټه تري پتوي . غلا او غل د بشر لاسته راونه او کولتور دي . د غله مليا هم د بشر لاسته راونه او کولتور دي . د دي ترڅنگ ، د متل فکر او تجربه د کولتور مانيزه برخه ده .

• غواړي حلال نه دي ، بنانک په سر ګرځوي :

غواړي حلالو ، هغه عمل دي ، چې زموږ په ولس کې تاریخي او اسلامي ریښه لري . دا عمل د بشر لاسته راونه ده او کولتور دي . بنانک هم یوه وسیله او لوښی دي چې د بشر لاسته راونه ده او کولتور دي . د متل فکر او تجربه هم د کولتور مانيز اړخ دي .

• کېږدي ، پڅلوا مراندو ولاړه ده :

د پورتني متل مانا ، موضوع او فکر کولتور او مانيز اړخ دي . کېږدي ، هغه وسیله ده چې خلک تري د کوتې او ژوند تېرولو لپاره کار اخلي . تر ډېره یې کوچیان کاروی خکه هفوی تل په سفر او لېږد کې وي . کېږدي د بشر لاسته راونه ده او کولتور دي .

• که کتهو خو تېږي ، خپلې شوندې ختی (۱۱۲: ۱۱) :

کتهو یو لوښی دي ، چې له ختهو جو پېږي . په دې کې خوراکي او مه توکي پخپېږي او ساتل کېږي . دا خیز زموږ د بشر- لاسته راونه ده ، ځکه یې

کولتور او د هغې مادي برخه ګنيو . د متل فکري او تجربې ارخ بیاهم د کولتور مانیز ارخ دی .

• لیونی ، په ژمي فالوده غواړي :

فالوده ، هغه سوړ خوراک دی ، چې د اوپري او گرمۍ پروخت یې خلک خوري . بېلاړېل خواره توکي او نور ورسه ګډوي . دا خیز یا خواره د انسان او بشر لاسته راوړنه او ماده ده ، ئکه یې د کولتور مادي برخه بولو . د متل فکر او تجربه بیاهم د کولتور مانیز ارخ دی .

• مردار څوکي اور نه اخلي :

د پورتني متل فکري او تجربې ارخ د کولتور مانیزه برخه ده . څوکي ، چې د لوپتې او پنونې یو ډول دی ، هغه خادر دی ، چې بشخې یې د سر پهونې لپاره کاروی . خرنګه چې له توکر خخه جوړ دا خیز د بشر لاسته راوړنه ده ، ئکه یې د کولتور مادي برخه بولو .

• مرگ د ټوپک بنه دی ، نه د تلتک :

ټوپک باندي وړاندي وغږدو ، داهم د کولتور مادي برخه ده . تلتک هم د بشر او انسانانو لاسته راوړنه ده او مادي کولتور دی . همدارنګه د متل فکري او مانیز ارخ د کولتور مانیزه برخه ده .

• ناوې هی هی لري ، خو په زړه کې ګورې ماتوي :

د پورتني متل مانیز ارخ ، فکر او تجربه زموږ د ژوند او کولتور مانیز ارخ دی . ناوې هغه پېغله ده ، چې یو نارينه ته ودېږي . د واده په لوړې یو کې ورته

ناوې وايي . دا هم د کولتوري یون یو گام دی . گوره هغه خوبه ماده ده ، چې د ګني له او بو خخه لاسته رائي . گوره هم زموږ او د بشر- لاسته راورنه ده ، ځکه یې کولتور بولو .

• مينځه ، چې توده شي ، هلته بيده شي :

مینځه يا وینځه ، هغه بنځه ده ، چې په یو کور یا دربار کې خدمت کوي . مینځه بشري لاسته راورنه ده او کولتور دی . د متل فكري او مانيز اړخ د کولتور مانيز اړخ دی .

• نه ګنډ چوټې ، بزاره یم له ګتې (۱۱: ۱۳۴) :

ګندل یو داسي عمل دی ، چې زموږ او د بشر د ژوند په بهير کې د اړتیا پر بنست رامنځته شوی او کولتور دی . چوټې یا خپلی هم د بشر- یا انسانانو لاسته راورنه ده ځکه یې کولتور بولو . د متل مانيز او فكري اړخ د کولتور مانيز اړخ دی .

• وګي د ملغلو همياني پيداکړه ، د نينو ګان یې پري وکړه :
ملغاري یو کاني او طبيعي نسکارنه ده ، چې بشر او انسان د خپلې ګتې لپاره تر کار لاندې راوستي . همياني هغه وسیله ده ، چې پخوانیو به پکې پيسې او نور ارزښناک خیزونه ساتل . نينې هم د بشر- لاسته راورنه ده . دا یو ډول خوراکي توکي دی ، چې د جوارو داني په شګه یا مالګه کې سري یا پخېږي او خوبل کېږي . ټول یاد شوي خیزونه د کولتور مادي اړخ دی . همدارنګه د متل مانيز اړخ او فکر د کولتور مانيز اړخ دی .

• هوښياره مرغۍ ، په دوو لوړو کې نېټلي :

لومه ، له بېلابېلو توکو جوړه هغه وسیله ده ، چې مرغۍ پړی نیوں کېږي . دا وسیله بنسکاریان د بنسکار لپاره کاروی . دا د بشر او خلکو لاسته راوړنه ده ، چې د ژوند په بهير کې یې رامنځته کړي او کولتور دی . د متل فکر او تجربه هم د کولتور مانیز اړخ دی .

• یا به تخت وي یا تابوت :

د پورتني متل فکري اړخ د کولتور مانیز برخه ده . تخت ، هغه وسیله ده ، چې له لرګي او نورو توکو جوړېږي او د خوب او استراحت لپاره کارېږي . تابوت هم له لرګيو او نورو توکو جوړېږي . په تابوت کې مړي بدې او خاورو ته یې سپاري . تخت او تابوت دواړه بشري لاسته راوړنه ده او کولتور دی .

• یا به یې کولاله کړي ، یا به یې مالداره کړي :

کولال ، هغه شخص دی ، چې له خټو بېلابېل ختنین لوښي او وسایل جوړوي . د دوى کار پخوا ډېر وو او س د صنعت له پرمختګ سره لېږشوي ، کولال او کولالي د بشر لاسته راوړنه ده ، ځکه یې کولتور بولو . د متل فکري اړخ بیاهم کولتور او مانیزه برخه ده .

• یا د چلم سر ، یا د پلاو بېخ :

د پورتني متل فکري او تجربې اړخ د کولتور مانیز اړخ دی . چلم هغه وسیله ده ، چې چرس ، بنګ او نور شنه یې توکي پکې خنبل کېږي . پلاو یو ډول خوراک دی ، چې له وریجو چمتو کېږي . چلم او پلاو دواړه د بشر- لاسته راوړنه ده او کولتور دی .

• یارانه ډوبه جاله ده :

یارانه ، د دوو انسانانو ترمنځ اړیکو ته وايسي ، کېدای شي د بېلا بلېلو موخو لپاره وي . دا د بشر لاسته راوړنه ده او کولتور دي . جاله هم د بشر- لاسته راوړنه او کولتور دی جاله هغه وسیله ده ، چې خلک پري له سیندونو او او بوا اورېي ، د لېږد رالېډ لپاره کارېږي . دا هم د خلکو په وسیله جوره شوي ، حکه يې کولتور او د کولتور مادي اړخ بولو . د متل فکري اړخ د کولتور مانیز اړخ دی .

• یوه دره اور نه کا ، دوه بنې کور :

په پورتنې متل کې فکر او تجربه زموږ د ژوند د بهير یو رنګ او کولتور دی . دره ، د لرگې یوه برخه ده او بنه هغه بنسخه ده ، چې مېړه بې بله بنسخه لري ، یوه بنسخه د بلې بنه کېږي . دره او بنه د بشر لاسته راوړنه او کولتور دی .

۸ - د متلونو ژبني او ادبی اوزښتونه :

متلونه له لفظي او مانيزو بشکلاوو ډک دي . د متل ایجاز ، اختصار او په هغه کې د لوی مفهوم څایول ، د هغه بلاغت او فصاحت هميشه د ادب د تیوری د محقيقينو پام خانته اړولي دي .

د مانيزو بشکلاوو ، استعارو ، تشبيهاتو او نورو ادبی خصوصياتو په خنګ کې متلونه داسي ژبني خصوصيات هم لري ، چې د ژپوهانو او لهجه پېژندونکو خاصه لپواليما ورسره پیدا شوي ډه .

متلونه د ژبې د ډېرو لهجو ساتندوی دي ، نو د لهجو د څېړونکو لپاره په زړه پوري موضوع ډه .

د ژبپوهانو او د ژبنيو خواوو د څېرونکو او محققينو له خوا په هفو کې د ژبو لرغوني فورمونه او ژبني خواوې څېړل کېږي (۵۷:۷) .

۸ - ۱ - متل د بېلاپېلو ګډودونو ساتندوی :

پښتو متلونه د پښتنې تولنې او وګرو زېرنده ده ، دا چې پښтанه په بېلاپېلو سيمو او Ҳمکو کې میشت دي او په بېلاپېلو لهجو خبرې کوي ، نو متلونو کې هم دغه لهجې ساتل شوي دي . کله داسي هم کېږي ، چې یو متل په یو ځای کې په یوه لهجه او بل ځای کې په بله لهجه موجود دي ، لکه :

الف . د لوډيز ګډود متلونه :

- اسمنون چې خومره کېږي ، دومره نه ورېږي .
- او بو وړي ، خليو ته لوس چوي .
- ابا مه کسه ، خورجین یې کسه
- ووره د میچنې ، زوی د خچنې .
- خري یې گټم ، داري یې ختم (۴۳:۲۲ - ۴۵) .

ب . د ختیز ګډود متلونه :

- چې ډېر شي ، نو ګډېر شي .
- چې څه کري ، هغه به ریسي .
- پردي کت ، تر نيمو شپو وي .
- اختر څه پت مېړه نه دي .
- د ګور شپه په کور کېږي نه .

ج . د سویلی ګډود متلونه :

• سپمولی ، سپو خورلی .

• برغ د ملا ، امين د کلې .

• سپی چې خومره غایپی ، هومره نه تراپی (۹۰ : ۱۱)

۸ - ۲ - متل د ژبني ویسپانګي ساتندوى :

متلونه د نورو ادبی ارزبستونو ترڅنگ ، داسې ويـل شـوي ، چـې د ژـبـې د بـېـلـاـپـلـوـ سـیـمـوـ قـومـونـوـ اوـ ګـډـوـدـوـنـوـ کـلمـېـ اوـ لـغـتـونـهـ يـبـېـ خـونـدـیـ کـړـېـ دـيـ .ـ موـبـرـ پـهـ قـامـوسـ لـیـکـنـهـ اوـ نـورـوـ ګـرامـريـ خـپـنـوـ کـېـ لـهـ دـوـیـ پـراـخـهـ ګـټـهـ اـخـیـسـتـلـاـیـ شـوـ .ـ پـهـ دـېـ بـرـخـهـ کـېـ ټـولـ مـتـلـوـنـهـ دـ پـامـ وـرـ دـيـ .ـ لـکـهـ :ـ پـهـ (ـ زـهـ چـېـ سـتاـ پـهـ منـګـ وـمـ .ـ وـنـهـ دـ لـونـګـ وـمـ)ـ مـتـلـ کـېـ دـ (ـ منـګـ اوـ لـونـګـ)ـ کـلمـېـ يـېـ یـوـهـ بـېـلـګـهـ بلـلـیـ شـوـ .ـ

۸ - ۳ - د متل بـېـلـاـپـلـیـ بـنـېـ یـاـ حـیـلـونـهـ :

یـوـهـ بـلـهـ دـ پـامـ وـرـ مـوـضـوـعـ دـ مـتـلـو~نـوـ بـېـلـا~پـلـ شـکـلـو~نـهـ او~ بـنـېـ دـيـ ،ـ چـېـ پـهـ بـېـلـا~پـلـ خـا~یـو~نـوـ کـېـ یـېـ رـنـګـ جـلا~دـیـ او~ لـهـ یـو~بـل~ سـرـهـ خـهـ نـا~خـهـ تو~پـیر~ لـرـیـ ،ـ لـکـهـ :

پـښـېـ سـتـپـېـ بـنـېـ دـيـ ،ـ نـهـ زـړـهـ سـتـپـېـ /ـ لـاـسـونـهـ سـتـپـېـ بـنـهـ دـيـ ،ـ نـهـ زـړـهـ سـتـپـېـ .ـ

پـورـ چـېـ خـنـدنـیـ شـیـ ،ـ خـنـدنـیـ شـیـ /ـ پـورـ چـېـ خـنـدنـیـ شـیـ ،ـ جـنـگـنـیـ شـیـ .ـ

۸ - ۴ - د متل سـنـدرـیـزـهـ خـانـګـرـنـهـ :

متلونه زـموـبـ دـ وـلـسـيـ ياـ فـولـکـلـورـيـکـ اـدـبـ بـرـخـهـ دـهـ ،ـ کـهـ هـغـهـ منـشـورـ دـيـ اوـ کـهـ منـظـوـمـ ټـولـ دـ بـلـاـ اـدـبـيـ اـرـزـبـسـتـونـوـ خـخـهـ ډـکـ دـيـ .ـ ګـنـ شـمـېـرـ متـلـو~نـهـ وزـنـ اوـ

قافیه لري ، چې دغه ډول توکي د وینا د بسکلا او اغېز ډېروني لامل گرخې او
دا بیا د ادب لپاره یو ارزښت دی .

متلونه د دي ترڅنګ ، چې پیاوړی مانیز اړخ لري ، په شکلې اړخ کې هم غوره
جورښت او ځانګړۍ سبک لري . جملې یې داسې دي ، چې ساده ، خو شاعرانه
او هنري رنګ لري ، په جملو کې یې تر ډېره بسکلا ته پام شوی ، نه ګرامري
قانون ته . په دي مانا ، چې د دي کيسه کې نه دي ، چې مبتدا دي چېرته
راشي او خبر دي چېرته یا فعل ، ضمير چېرته او قيد چېرته .

د (خوار په هندوستان هم خوار دي) متل که وګورو ، یوه بشپړه جمله ده ، خو
ځانګړتیا یې په خه کې ده ؟

دلته د (خوار) کلمې تکرار دي منشورې جملې ته نږدي د نظم بنه ورکړي ده او
يو ډول قافيې ته ورته ځانګړتیا وربښي که دا جمله داسې راغلي وای ، چې
(خوار په هندوستان هم هماغه شان دي / خوار په هندوستان هم هماغه ډول دي
/ خوار په هندوستان هم هماغه خوار دي / د دي خای خوار او هندوستان یو دي
/ دلته خوار او هندوستان کې خوار یو شان دي) او داسې نورې بنې ، چې د
پورتنې متل مانا خوندي کوي ، خو دا وروستنې یو هم هماغه خوند او رنګ نه
لري ، چې لوړنې يا اصلې متل یې لري . یاد متل بنايې په ډېرو کتابونو کې د
(منشورو متلونو) تر سرليک لاندې راغلي وي ، خو دا منشور متل یو ډول
نظمي ، هنري او شعري ځانګړنه او جورښت لري . د منظومو متلونو خبره ، خو
بيا روښانه ده ، چې قافیه او سجع لري .

د متل ستر کمال او هنريت په همدي کې دی ، چې نه يواخي دا چې مانيز اړخ یې ډېر بنستيئر او ژور دی ، بلکې دا ژوره مانا بیا په داسې شکل کې وړاندې شوې ، چې هغه بیا جلا بنکلا او خانګړي جوړښت لري . همداسي بل متل دی:

• خوار په خپله خواري ، نه شرمېږي :

په پورتنې متل هم د منشور متل ګمان کېږي ، خو داسې نه ده . دلته ګورو ، چې د (خوار) کلمه له (خواري) سره یو ډول هماهنګي رامنځته کړي ، سندريز او نظمي بنه خپلوي . د متل او جملې لومړي برخه (خوار په خپله خواري) د همدغو دوو ګلمو له کبله ، خانګړي بنکلا لري . بیا د متل دویمه برخه (نه شرمېږي) کې د (شرمېږي) کلمې وروستي خرګنده (ي) د (خواري) د کلمې له وروستي خرګندي (ي) سره بله هماهنګي جوړوي ، چې په دې توګه (خوار) له (خواري) او بیا (خواري) له (شرمېږي) سره د هماهنګي او موسيقيت په زنځير تپل کېږي .

د هر متل ژبه که وکتل شي ، یو خانګړي هنريت لري . د متل جملې د ژښې عادي جملې نه دي ، د ګلمو ترمنځ یې خانګړي تناسب او تراو شته ، کلمې یې داسې کارېدلې ، چې د یو او بلې ترمنځ غوره هماهنګي راشي

• گټې تر گټو لاندې دي (۱۱۴: ۱۱) :

پورتنې متل وګوري! دوه کلمې (گټې ، ګټو) چې اصلې بنه یې (گټه) ده او دلته په جلا ماناوو (فایده او ډېره) راغلي ، په متل کې یې داسې هماهنګي او موسيقيت رامنځته کړي ، چې خانګړي بنکلا وربښي . که دلته د (ګټو) پرڅای (ډېره ، کانۍ او تېړه) راغلي واي ، مانا به یې بیا هم بدلونن نه واي کړي ، خو بیا به یې بنکلا نه وه . د دې ترڅنګ د دوو ماناوو یو خای کېدل په

(ګته) کلمه کې هم د اسې ګونګتیا ده ، چې سپړ شک کې اچوی او ژر په مانا پوهېدلای نه شي .

• د لښکر په اخر خه ، د ماتې په سر (۲۷۹ : ۱۶) :

پورتنی متل هم د هر اړخیزې مانا ترڅنگ ، بنسکلی شکل او خانګرتیا لري . د متل لوړۍ برخه (د لښکر په اخر خه) له دویمې برخې (د ماتې په سر) سره د (آخر) او (سر) په کلمه کې هماهنګي جوړوي او متل ته ادبی او هنري رنګ ورکوي . په یاد متل کې (آخر او سر) د قافیې کلمې او (ځه) ردیف دی ، چې له دویمې برخې لویدلی دی . بلخوا ، که هغه متلونه تر کتنې لاندې نیسو ، چې واضح منظوم دي ، هم بلا ادبی ارزښتونه لري لکه :

• سل روپې پور کړه ، د اختر شپه په کور کړه (۶۰ : ۷) :

پورتنی متل د یو بیت په بنه راغلی ، د لوړۍ او دویم نیم بیتی هماهنګه برخه یا د قافیې کلمې (پور او کور) دي ، چې (کړه) ورپسې د ردیف په بنه راغلی دی او د یو نظم خانګرتیاوې لري . همدارنګه ، بل متل دی :

• دروغ وايه ، په شرع یې روغ وايه :

پورتنی متل هم ، چې د نشر ګمان پرې کېدای شي ، نظمي خانګرتیا لري . د متل لوړۍ برخه (دروغ وايه) له دویمې برخې (په شرع یې روغ وايه) سره د (دروغ او روغ) په کلمو کې هماهنګي جوړوي او (وايه) یې ردیف دی . بل متل دی :

• غل هم وايی خدايه ، مل هم وايی خدايه :

په پورتنی متل کې خانګړي موسیقیت ، هماهنګي او د قافیې کلمې موجودې دي . د متل لوړۍ (غل هم وايی خدايه) او دویمه برخه (مل هم وايی خدايه)

کې (غل او مل) د قافیې کلمې دی او (هم وايی خدايه) په دواړو کې رديف
دی .

بل متل دی :

• د کاله کشر مه شي ، د کاروان مشر (۷۱: ۱۱) :

پورتنۍ متل هم په لومړۍ او دويمه برخه کې هماهنګي او نظمي خانګړتیا لري
د لومړۍ (د کاله کشر مه شي) او دويمي برخې (د کاروان مشر) د (کشر- او
مشر) کلمې د قافیې کلمې دی او (مه شي) رديف دی ، خوله دوييمي برخې
غورڅدلې دی .

• خونه چې خرگې ، هغونه يې بارګې :

د پورتنۍ متل لومړۍ (خونه چې خرگې) او دويمه برخه (هغونه يې بارګې) له
يو بل سره د (خرگې او بارګې) په کلسو کې هماهنګي جوړوي او دا دواړه
کلمې يې قافیې دی .

٨ - ٥ - د متلونو کنایي خانګړنې :

د متلونو خصوصيت دادی ، چې همیشه کنایي مانا افادة کوي ، که خپله
اصله او حقيقيي مانا افادة کړي هغه بیا متل نه دی ، لکه : (که غر لوړ دی ، پر
سر يې لار ده) (د غله په زړه خلی وي) ، (په يو ګل نه پسرولي کېږي) . دلته
يو متل هم په خپله لومړۍ مانا نه دی او نه د (لوړ غر ، په سر يې لاره) ، (غل
بریه خلی) ، (ګل پسرولي) تر منځه ارتباط ملحوظ دی ، چې د متلونو کنایي مانا
ده ، بلکې دلته هر متل خاص کنایي مفهوم لري چې هم اور بدلونکی پړې
پوهېږي او هم د ویونکي مطلب وي او هغه د متلونو کنایي مانا ده او که کنایي
مانا افادة نه کړي ، هغه متل نه شو بللي (۵۳: ۷) .

متل په عامه توګه د استعارې او کنایې په ژبه خبرې کوي ، کله چې یو خوک دا وايې چې (باز که هر خو خوار شي ، چنګنې نه خوري) نو هر خو که دغه خبره په لغوی مانا هم سمه ده ، خونه د دغه متل کاروونکی دلته د (باز او چنګنې) تکی د هفو د لغوی مانا لپاره کاروی او نه اورېدونکی دغه مانا تري اخلي ، په دې متل کې د پښتونولی یو زرین اصل نغښتی دی . دلته له باز خخه مراد هغه مثالی انسان دی، چې د هر پښتنه زړه غواړي ، چې هفسې جوړ شي . دغسي انسان که هر خو پاتې راشي له داسي یوه شي خخه بیا هم گټه نه پورته کوي ، چې د ده له شانه سره نه بنایي . همدغه راز که موږ ووایو (د بل سپې د ډوډې په زور خپلېږي) نو دلته هم (سپې او ډوډې) دوه داسي تکي دي ، چې مجازي مانا تري مراد ده او هر خوک ، چې یې واوري ، نو همدغه مجازي مانا تري اخلي (۱۶۵:۶) .

کله چې موږ په خپل ولس کې ، د متلونو کارونې ته گورو ، نو د کنایې خرکونه پکې له ورایه روښانه دي . د بېلګې په توګه ، یو شخص ظلم کوي ، تیری کوي ، موږ د دې لپاره ، چې هغه د دې کار له بدرو پایلو خبر کړو ، ورته وايو (مه کوه پر چا ، چې وبه شي پرتا) په دې مانا ، چې نن که ته له خلکو سره ظلم کوي ، سبا به پر تا کېږي . خرګنده ده ، چې پورتنې متل په یو خاص مورد کې کارول شوی ، شالید کې یې کيسه ازمون او پېښه پرته ده . که ډله یېزه نه وي ، نو فردی او ذهنی خو ده ، خو په نورو بېلاښلو مواردو کې یې کارونه کنایه ده .

يو بل متل دي :

• د خره مينه لغته ده :

پورتنی متل هم خپل شالید ، کيسه او پېښه لري . چا پورتنی حالت ليدلی يا یې ذهن کې مجسم شوی او بیا یې ويلى ، خو موب په بېلاپللو وختونو کې ياد متل کاروو :

کله ، چې یوه ناپوه او کم عقل انسان غواپي له یو بل شخص سره خپله مينه خرگنده کپي ، نو خولي نه یې داسي کم عقله خبره ووخي ، د دي پر ئاي ، چې هغه شخص سره خپله مينه خرگنده کپي او هغه ته گته ورسوي هغه ته زيان ور اړوي او هغه خپه کوي ، په دغه حالت کې متل کنایه کېوي .

بل متل دی :

• رانده ته شپه او ورځ یوه ده :

پورتنی متل هم د تخلیق خپله خانګرې پروسه لري ، خو موب یې په بېلاپللو ځایونو او پېښو کې داسي کاروو :
يو شخص ته دوه بېلاپل خیزونه ، چې جلا ارزښت او قيمت لري ، وربنيو ، خو هغه د دي دواړو خیزونو په بېلاپللو خانګرنو او توپېرونونه پوهېږي ، دواړو ته بنه وايې او دواړه خوبنوي . په داسي حال کې ، چې یو یې بنه او بل یې لېښه يا بد دی ، په دغښې حالت کې دا کنایه ده .
متل دی :

• د زرو قدر له زرګر سره وي :

د پورتنی متل نږدي او له کلماتو راوتلي مانا داده ، چې د زرو په ارزښت او درنښت باندي زرګر پوهېږي ، خرگنده ده ، چې قدر یې هم له هغه سره وي او هغه خوک ، چې د زرو په ارزښت او قيمت نه پوهېږي ، قدر یې هم ورسه نشه ، خو موب پورتنی متل په خپله ټولنه کې په بېلاپللو ځایونو کې کاروو :

یو خوک غونبنه نه خوری ، تل له ترکاريو او سبزیجاتو ګته اخلي ، خو بل انسان ، چې د ترکاري خوپلو سره مينه نه لري دا کار یې نه خونبېږي ، په داسي حالت يا هغه شخص ته د قناعت لپاره وايو ، چې (د زرو قدر له زرگر سره وي) . په دې مانا ، هغه خوک ، چې ترکاري خوری ، په ګنه یې پوهه دی . په دې حالت کې دا متل کنایه ګرځي د هغې مانا لپاره چې موبه په یو ځانګړي او جلا حالت کې ترې واخیستله .

• مار خوپلی ، له پېړي هم وېړېږي :

د دې متل نبردي او له کلماتو راوتلي مانا همدا ده ، چې خوک مار خوپلی يا چېچلۍ وي ، بیا له پېړي هم وېړېږي ، هغه چې مار نه دی ، خو مار ته ورته شکل او جوړښت لري . د یاد متل د کارونې بل څای داسي دی :
یو سوداګر ، چې د کچالو په پېړ او پلور کې یې زیان لیدلی ، کله چې ورته وايو ، دا خل پیاز واخله ، هغه د کچالو زیان ته په پام ، د پیازو له پېړلو هم ډډه کوي ، چې په دې کې به هم زیان وکړم ، په دغسې وخت کې موبه دا متل کاروو .

دلته د متل د کارونې د لوړنې او دویم حالت ترمنځ ، مهالني واتېن شته ، چاپېریال هم توپیر لري ، خو مانیز تراو لري . ويونکي یاد متل په دویم حالت کې کاروی . دلته دویمه مانا ، موبه د خپل اړتیا پر بنستې ترې اخلو ، چې په دې حالت کې متل کنایه کېږي .

• سپیان غېړېږي ، کاروان تېرېږي :

پخوا به سوداګري ، پوځي او حکومتي انتقالات په کاروانونو کې کېدل . اوښان ، پیلان او نور ژوي به د موادو د انتقال لپاره کارېدل ، کله به چې د

کوم کلی او کور خواته تېرېدل ، نو سپیو به ورپسې غېل ، خود سپیو غېل د کاروان پر وړاندې کوم خنډ جوړولی نه شو او نه یې هغه ودرولی شو . دا متل په لاندې کارونې سره کنایه کېږي :

یو خوک د ژوند په چارو کې ڈېر بریالی او سوکاله دی ، بنه یې ګتني او بنه یې څتني . خود کلی او ګاونډ بدニتې وګړي د دې شخص په دې حالت خوبن نه دي . ده ته ستونزې جوړوي او دا شخص دې حالت ته څورېږي . ده یو خواخوبی ده ته په دې متل سره قناعت ورکوي .

د پورتني متل لوړنې حالت د متل له کلمو څرګندېږي . په دویم څل استعمال سره، چې د ټولنې بېلاښل وګړي یې په بېلاښل حالتونو کې استعمالوي، کنایه کېږي ، چې په هر حالت کې یې استعمالوي د یوه مانیز تراو له کبله کېږي .

• بې مېوې ونه خوک په ڈبره نه ولې :

د دې متل څرګنده موځه دا ده ، هغه ونه چې مېوه نه نیسي . ، نو د مېوې د راغورخولو او شکلولو لپاره یې خوک په ڈبره هم نه ولې . خوموب یې کله کنایه کوو :

کله ، چې د یو چا خیر ټولنې ته نه رسېږي او خلکو سره نېټګه نه کوي ، نو د چا تر نیوکې لاندې هم نه رائېي . یا داسې چې یو خوک د خلکو خدمت کوي ، هغوي سره نېټګه کوي او بیا خینې ور پورې بدې خبرې کوي یا پرې نیوکه کوي هغه ناکراره کېږي ، د قناعت لپاره یې پورته متل کارېږي .

• جنګ سور شو ، میری تود شو :

دا متل هم خپله کيسه او شاليد لري ، په يوې پېښې پورې تړلې تحریه ۵ه ، چې د شخص نوم (ميري) هم پکې راغلى دی ، خو موبې څه وخت کاروو او څه وخت دا متل کنایه کېږي ؟

کله ، چې په يوه غونډه يا مجلس کې د خبرو يا غونډې ګډونوال په جوش او خروش او احساساتو کې خبرې وکړي ، خبرې خلاصې شي او مجلس سوړ شي ، د بنې ارامتیا او پایلې ته تر رسپدو وروسته یو خوک راجګ شي او بیا احساساتی او گرمې خبرې وکړي ، نو خلک دا متل کاروی ، په دغسې استعمال سره وايو ، چې دلته پورتنی متل کنایه شوي دي .

٦ - په متلونو کې تشبېه :

د متلونو له بېلاښلو بېکلاوو خخه یو هم د تشبېه ادبی صنعت دي ، چې په چینو متلونو کې لیدل کېږي ، لکه :

• بدہ ماينه ، تنګه موچنې ۵ه (۱۳: ۱۱) .

په پورتنی متل کې بدہ ماينه له تنګې موچنې سره تشبېه شوې ۵ه . تنګه موچنې یې مشبه به او بدہ ماينه یې مشبه ۵ه . د مشبه او مشبه به ترمنځ ورتوالی یې (بدي او رنځول) دي .

• تربور ، د تربومۍ موبدي دي :

په پورتنی متل کې تربور له د تربومۍ موبدي سره تشبېه شوې ۵ه . تربور مشبه او د تربومۍ موبدي مشبه به دي . د دواړو ترمنځ ورتوالی په (زيان) کې دي .

• د بل ډوډی یا پور ده یا پېغور :

په یاد متل کې د بل ډوډی له پور او پېغور سره تشبېه شوې ده . د بل ډوډی مشبه پور او پېغور مشبه به دي . د دواړو یا ټولو ورتوالی په (بدوالی) کې دی .

• بنځه د تن جامه ده :

په پورتني متل کې بنځه له تن جامې سره تشبېه شوې ده . بنځه مشبه او د تن جامه مشبه به دي . د دواړو ورتوالی په (درنښت او پرده) کې دی .

۹ - د متلونو شالید :

متلونه ، دیوې پېښې ، کيسې او تجربې لنډيز ، پایله او نچور دی .
متلونه ، عادي ، ساده او ورځنۍ جملې نه دي ، لکه : که ووايو (مور ډوډي خورو) دا یوه عادي او ساده جمله ده مانا یې هم سیده او روښانه او د کارونې یواچې یو خای او مورد لري . هغه وخت یې کاروو ، کله چې ډوډی خورو .

متل بیا داسی نه دی ، د متل مانا دومره سیده او خرگنده نه ده . د کارونی خای یې کپدای شي ، په لومړني خل کارونه کې جوت وي ، خو له هغې وروسته یې عاموالی موندلی او نورو بېلاپلو خایونو کې کارېږي . کله چې څینې متلونه اورو ، نو سمدستي مو یو او برد بهير فکر ته راخي .

متلونه شالید لري ، يا یې په شالید کې یوه کيسه او پېښه پرته ده یا تجربه . دا تر ډپره ډله یېزه بنه لري ، ډپه وګړي پکې ګډون لري ، خو کله ناکله کپدای شي ، د ډو وګړي او شخص تجربه وي . په دې مانا ، چې یو شخص خپله تجربه په یوه لنډه وینا کې رانغښتې وي او هغې د متل خای خپل کړي وي . د څینو پوهانو ویناوې چې متلونه شوي دي ، د همدي بېلګه کپدای شي . په متلونو کې هماغه یې ملي ، عام او ولسي رنګ او دریغ لري ، چې ډله یېز وي ، په دې مانا چې په شالید کې یې داسې تجربه او ازمون پروت وي ، چې ولس پکې ګډون ولري ، همدا ډول متلونه خواړه او پاخه هم دي .

د متلونو شاليدونه بېلاپل رنګونه لري . څینو کې د قرانکريم د ایتونو او څینو کې د احاديثو مانا نغښتې ده . څینې یې د پوهانو ویناوې او نور یې زموږ د ټولنې او خلکو کيسې او تجربې دي . هغه متلونه ، چې په بېلاپلو ژبو کې ګډ دي هم کيسې او تجربې لري ، خود لومړني سرچینې یا لومړني ژبې ، چې دا متل پکې ويل شوي مالومول په کار وي ، چې دا یو گران کار هم دي . د څینو متلونو سره کپدای شي ، کيسې او تجربې هم یو بل ته لېږدېدلې وي او څینو ته کپدای شي په هره ژبه کې جلا شاليدونه شتون ولري .

گن شمېر متلونه ، چې زموږ په ژبه او ولس کې شته ، کيسې او پېښې یې هم خلکو ته مالومې دي . دا ډول شاليدونه ګنو لیکوالو لیکلې او خوندي کري

یې دی ، خو یو شمېر متلونه داسې دی ، چې پېښې او کيسې یې نه چا لیکلې او نه خلکو کې شته . د دې لامل دا کېدای شي ، چې متل ، خو یوه عامه ، خوره او لنډه جمله ده ذهن یې هم بنه خوندي کولای شي ، خود متل کيسه ، پېښه او تجربه بیا او برده او دومره خوره نه وي ، خکه له خلکو هیرې شوې دی . بلخوا د متلونو عاموالی ، د دې اړتیا نه پېښوی چې د متل هر ویونکي دې او رېدونکي ته د متل کيسه او پېښه هم بیان کړي . همدارنګه دا چې او س متل ، په داسې څایونو او مواردو کې کارېږي ، چې د متل له اصلې او لوړپنې کارونې سره شکلې بدلون لري ، له دې کبله هم د شالید ژوندي ساتل او خوندي کېدل گران وي .

د متلونو شالیدونه ، د هغوي مانا ته په کتو ، په بېلاړېلو ډولونو ويشل شوي دی ، چې په راتلونکو سرليکونو کې یې لولو .

۱۰ - د متل د شالید ديني اړخ :

د متلونو په منځ کې یو شمېر یې داسې دی ، چې ترشا یې د قرانکريم د یو آيت یا د حضرت محمد (ص) د ویناوو او حدیثونو مانا پرته ده . دا ډول متلونه هم په پښتو زبه کې شته ، چې موبایې دلته خو بېلګې گورو :

• بنه چې دې یاد کړه ، نو دې بربراد کړه .

د پورتني متل شالید په لاندې ديني او شرعی بنسټ ولار دی .
لاتبطلو صدقتکم بالمن و والاذا (القرآن) .

ژباره : خپلې نیکۍ په منټ او احسان سره مه باطلوئ .
افةُ الْإِحْسَانِ الْمَنَ (الحديث) .

ژباره : د نیکۍ آفت ، منټ دی .

• د خدائی بې حکمه یوه پانه لانه خوري .

د پورتني متل شاليد هم په لاندې ديني لاسوندونو ولاپ دی :
وما تسقُطْ من ورقةٍ الا يعملاها (القران) .

زباره : د اسې پانه نشته ، چې هغه را ايله شي او خدائی (ج) دې نه وي پري خبر

لا تَتَحَرَّكْ ورقةٍ الا باذنِ الله (الحديث) .

زباره : د الله ج له ارادې پرته یوه پانه خوځبدلای نه شي

• خپلوان لرمان دي .

د پورتني متل بنسټ لاندې حديث شريف دی :
الاقاربُ كالعقاب
همدارنګه :

• حسد د اسې نیکي خوري ، لکه بل اور چې لرگې خوري .

د پورتني متل شاليد کې لاندې حديث شريف پروت دی .
الحسدُ يَا كُلُّ الْحَسَنَاتِ كَمَا يَا كُلُّ النَّارِ الْحَطَبِ .

زباره : حسد ، نیکي د اسې خوري ، لکه اور چې لرگې خوري .

بل متل دی :

• حب د دنيا ، سر د خطا .

د پورتني متل په شاليد کې لاندې حديث شريف پروت دی .
حُبُ الدُّنْيَا رَاسٌ كُلٌّ خَطِيَّةٌ .

زباره : له دنيا سره مينه ، د ټولو خطاوو سر دی .

بل متل دی :

- چې په ئان کې يې ويني ، هغه يې په جهان کې ويني .
د پورتنی متل شاليد کې لاندې حديث شريف پروت دی :
من راي في نفسيه فقد راي في غيره .
- ژباره : خوک چې خه په ئان کې ويني ، په نورو کې يې ويني .
بل متل دی :
- شرم د ايان پوبن دی .
پورتنی متل هم په لاندې بنسټ ولار دی :
حیاءُ المَرءِ سترة
همدارنگه :
- حیا نیم ایمان دی .
متل په لاندې حديث شريف ولار دی .
الحياءُ نصفُ الايمان . حیا نیم ایمان دی
په همدي چول لاندې متلونه :
- سپین ویښته د مرگ استازی دی .
رسول الموت الشیب . الحديث
- مرگ د عالم ، مرگ د عالم
موت العالم موت العالم . الحديث
- شر د عالم ، شر د عالم
شر العالم ، شر العالم . الحديث
- د مسلمان زره دخدای (ج) کور دی .
قلب المؤمن عرش الله . الحديث (۱۳: ۴۳، ۴۴) .

۱۱ - د متل د شالید تاریخي اړخ :

په پښتو متلونو کې یو شمېر یې د اسې شالیدونه لري ، چې تاریخي او واقعي کيسې او پښنې دي . په دې ډول متلونو کې د ځینو پاچاهانو ، اشخاصو او ځایونو نومونه راغلي چې واقعیت ته یې نبدي کوي .

د دې ډول شالیدونو خو بلګې دا دي :

- انصاف له حیوان سره هم په کار دی :

ویل کېږي د اوستني هلمند ولايت د بست کلا کې د نوشیروان عادل د پاچاهی مرکز یا پلازمېنه وه . نوشیروان عادل یو ډېر عدالت خوبسونکي انسان وو ، له هر چا سره به یې انصاف کاوو او د چا حق به یې نه په خپله خور او نه یې بل چاته اجازه ورکوله چې د چا حق و خوري یا ظلم پرې وکړي .

نوشیروان عادل د دې لپاره ، چې خلک وکولای شي ، په اسانۍ سره د ده دربار ته راشي او خپلې غونښتنې وړاندې کړي د بست کلا په باندې برخه کې پر یوه ډپوال زنگ نصب کړي وو . هر چا به چې غونښتل نوشیروان وګوري او خپل عرض ورته وکړي ، دا زنگ به یې واهمه ، بیا به د پاچا عسکر ورتل او دا سېږي به یې د پاچا دربار ته راووست او نوشیروان به یې عرض ته رسپده .

وايي یوه ورخ یو خرد کلا له خنګه تېرپده ، په زنگ پورې لګبدلي ، پاچا چې زنگ اورېدلې خپلو کسانو ته یې امر کړي ، چې عارض د ده حضور ته راولي د پاچا کسانو ولېدل ، چې انسان نشه او خر په زنگ پورې لګبدلي دي . پاچا ته یې دا خبره وکړه ، پاچا ورته وویل ، رايې وله . حتیاً څه خبره شته ،

عسکرو خرد پاچا حضور ته راوست ، پاچا ولیدل ، چې خر ډېر ډنگر دی ، سمدلاسه یې امر و کړ ، چې د خره څښتن حاضر کړي. پاچا د خره څښتن ته مناسبه سزا ورکړه او توصیه یې ورته وکړه چې انصاف له هر چا سره په کار دی ، وروسته له هغه دا متل عام شو (۱۳، ۲۱ : ۱۲) .

• احمد د خسو د اورو ، ککو د مرکو :

وايي دپروان په ولايت کې دوه ورونه ول ، يو احمدخان نومېده او بل یې ککو نومېده . احمدخان به خواري مزدوری کوله او په خپله کرونده کې به یې کار کاوه او د کور خرڅ به یې برابروه ، ککو په څوانۍ کې د نسوارو جوړولو په کارهئي کې کار کاوه ، له همدي کبله یې سترګې د وخت په تېرپدو سره پندي شوي وي . ده به کاروبار نه کاوه یواځې به په کور ناست وو ، مېلمانه به چې راتلل ، ککو به ورسه ناست وو ، مجلس به یې ورسه کاوه او د کلي کور ټولې خبرې او مرکې به ککو ترسره کولې . مور به یې ويل ، چې شکر دوه زامن لرم احمد د خسو او د غلو ، ککو د مرکو ، یعنې احمدخان کور ته لرګي ، غله او نور خرڅ برابروي او ککو مرکې خلاصوي . وروسته بیا دا خبره متل شوه (۱۴ : ۱۲)

• او به چې شي تر غاړې ، زوى او لور شي تر پنسو لاندې :

روایتونه وايي د نوح (ع) د توپان په وخت کې یو سړۍ له توپان خخه د خلاصون لپاره له خپل زوى او لور سره د یوه لور غره سر ته وختل ، خو هلتله هم او به ور ورسپدې . سړۍ لور او زوى رواخیستل او د یوې بلې جګې

څوکې سرته وختل ، خو هلته هم او به ورو رسپدې ، نو د ځان د خلاصون په خاطر یې زوی هم تر څلوا پښو لاندې واچاوه ، خو او به نورې هم ډېرې شوې او بیا د سپري تر غارې ورسپدې . سپري د ځان د ژغورلو لپاره څلله گرانه لور هم تر څلوا پښو لاندې واچوله ، خو د توپان او به نورې هم ډېرې شوې او سپري له اولادونو سره یو خای غرق شو (۱۵ : ۱۲)

۱۲ - د متل د شالید افسانوي ارخ :

د متلونو په شالید کې یو شمېر پېښې ، تجربې او کيسې افسانوي رنګ لري ، چې لاندې یې خو بلګې لولو :

- په ګيدرې پوري څل پوست اور دی :

يو وخت یوه ګيدرہ د کلي یوه کور ته ورغله ، چې چرگان و خوري ، خود کور خاوند پرې خبر شو . د هغه په نارو نور کليوال هم خبر شول ، ټول کليوال په ګيدرې پسې راوتل . ګيدرہ مخکې کليوال ورپسې ول ، نبدي وو ، چې ګيدرہ ونيسي ، خو ګيدرې یو دم چيغې کړې :

اور دی ، اور دی !

د کلي خلکو فکر وکړ ، چې په کلي کې اور لګيدلی ، بېرته و ګرځدل او د کلي په لوري یې منډه کړه . ګيدرہ په روغو پښو ترې خلاصه شوه ، کليوال ، چې کلي ته راورسپدل ، اور نه وو لګيدلی . له ګيدرې خخه چا پونښته وکړه ، چې ته خو تل وايي چې زه دروغ نه وايم ، ولې دي دورغ وویل ، چې په

کلی کې اور لګیدلی؟ گیدرې ورته وویل : ما هېڅکله دروغ نه دی ویلي ، رښتیا هم اور وو . ورته یې وویل ، چې تا دروغ ویلي ، هیچا هم اور ونه لید ، کلیوال چې بېرته کلی ته ورغلل اور نه وو لګیدلی تا هسې چیغې وهلې . ګډرې ورته وویل : ما دروغ نه دی ویلي ، ما هېڅکله دانه دی ویلي ، چې په کلی کې اور بل دی . ما ویلي چې اور دی او هغه اور زما په پوست دی په ما پسې مې خپل پوست اور دی ، کلیوالو زما د پوست لپاره په ما پسې منډې وهلې چې ما ونیسي او له پوست خخه مې ګټه واخلي . نو ، ماته خپل پوست اور دی . له دغې پېښې وروسته ، دا متل وشو ، چې په گیدرې پورې خپل پوست اور دی .

(۱۲ : ۲۲)

(۲۳)

• نیکي سین هم نه وړي :

هسې وايي ، چې د یوې کوتري خاله ديو داسي کمر په غاره وه ، چې په بیخ کې یې سین بهیده . کوتري به تمامه ورخ د خپلو بچونو لپاره داني مانې راتولولي . بچوني یې په ګډه بنه ماره او د دنيا له هره غمه بېغمه وو . د کوتري بچونو ، چې لب خه سترګي خلاصې شوې او شاوخوا ته یې ليمې وغړولي ، نو د مور دي عادت ته حیران شول چې هغې د دوي له خورو ځنې خو داني هره ورخ سین ته اچولي . یوه ورخ یې بچونو ورڅه د دې کار وجهه و پښتله ، هغې ورته وویل : بچو ! یواحې خان ساتل او مړول ضرور نه دی ، بلکې نیکي کول هم ضرور دي . بچو یې په تعجب سره پونستنه ځنې وکړه ، چې له او بوا سره نیکي کول خه مانا لري ؟ مور یې ورته وویل : نیکي له هر چا او له هر خه سره بنه ده .

له دې خبرو خو ورځې وروسته يوه ورڅ، چې کوتره په خاله کې نه وه، يو
مار د دوى خالې ته راپورته شو بچونو یې د الولو کونښن وکړ، خو یو هم د
الولو قابل نه ول ټول په سین کې ولو بدل، په سین کې کبانو و پېژندل، چې
دوى د هغې مور بچونې دی چې هره ورڅ به یې سین ته دانې راچولي. کبانو
ته د هغې نیکي ستړګو ته ودر بدنه، د کوتري بچونې یې ساحل ته راوایستل او
له لاهو کيدو یې وړغورل.

مانسام چې کوتري دوى د سین په غاره وموندل او د کبانو د نیکي کيسه یې
واور بدنه نو بچيانو ته یې وویل:

(اوس، خو پوه شوئ بچيانو، چې نیکي سین هم نه وږي ۱۲: ۵۷)

۱۳ - د متل د شالید اخلاقی او تولنيز اړخ :

د متلونو په شالید کې د کيسو او تجربو لویه برخه تولنيزه، اخلاقی او
نصیحت ډوله بنه او محتوا لري، لکه:

• د خره څښتن ته ورپښنه ۵:

ویل کېږي د چا خر له بار سره په خټيو کې لویدلی وو او په وياله کې بند پاتې
وو، د خره څښتن، چې هر خومره زور وواهه وې نه شو کولای، چې خر له
خټيو وباسي. له یو بل لاروی یې مرسته وغونښه، لاروی راغۍ خر ېې تر
غوربو ونیو، خو د زړه زور یې نه کاوه. په دې منځ کې ډېر وخت تېر شو،
شپه رانې دې وه، د خره خاوند ولیدل، چې لاروی هسي لګيا دی، د زړه له
اخلاصه مرسته نه کوي، نو ورتنه یې وویل:

وروه ! کور دې ودان ، ورڅه ورڅه ، چې په تا ناوخته کېږي . د خره څښتن ته هسې هم ورپښنه ده . یعنې چې ماته خو راپښنه ده ، مجبور یم خپل کار به کوم (۹۶ : ۱۲)

• ته مې وزې وله ، زه به دې روژې وهم :

وايي پخوا زمانو کې یو مالدار سپري روژې نه نیولې . چا ورته وویل ، چې د روژې نيسه خدای (ج) به دې په مال کې هم برکت واچوي ، هغه وو چې د روژې په میاشت کې یې په روزه نیولو پیل وکړ ، خو هغه کال د وزو ناروغری هم خپره شوه . ده ډېرې زیاتې وزې درلوډې ، هر سهار به ، چې له خوبه پاخېده لیدل به یې ، چې خو وزې یې مرې شوې دی . دې سپري هم بېرته په روژه خورلو پیل وکړ ، چې هره ورڅه او دا به یې ویل چې خدایه (ج) (ته مې راوځښته ، دوډۍ به یې خورپله او دا به یې ویل چې خدایه (ج)) وزې وله ، زه به دې روژې وهم) د دې سپري تولې وزې مردارې شوې او روزه یې هم ونه نیوله ، یعنې دوه تاوانه وروابښتل ، له هغه وروسته دا خبره د متل غونډې مشهوره شوه (۱۰۰ : ۱۲)

• پکه ، چا په ورناهه پرپښوده ، دې د سر کجاوې غښتې :

په زیاترو کليوالو سيمو کې داسې دود دی ، چې د ناوي د راولو لپاره لوړۍ درې ورڅې یا هم یوه ورڅه دمخه خينبان د زوم له کوره د ناوي کور ته ئې او بیا د واده په ورڅه ورا د ناوي د راوستو لپاره ئې او بیا ناوي راپري . پخوا به یې ناوي په ډولی او کجاوو کې راورد .

وايي په يوه واده کې يو پکه نجلی، وه . دا تر نورو مغروره هم وه ، نو ويل يې چې زه له نورې ورا سره نه خم ، زه له ناوي سره یوڅای د مخې په ډولی کې کښېنم ، چا ورته وویل اوس هم خوشحاله اوسمه ، چې مورد دي له ورا سره پرېردو ته لا خوشحاله نه يې او د سر کجاوې غواړې .
له هغه وروسته دا متل وشو .

دي ته نبدي بل متل هم شته :

پکې ورا دي راغله ، دي ويل گومان مې نه شي .
يا : ورا دي راغله پکې ، دي ويل گومان مې نه شي ادکې (۱۸: ۱۲)

۱۴ - د متل شاليد ، له اصطلاح سره د توپير ګربشه :

اوسمو دا خبره نبدي روښانه شوه ، چې متلونه شاليد لري او په هغه کې يوه کيسه پېښه او تجربه پرته وي په دي اړه مو ډېر خه ولوستل .

اصطلاح يا ګونه يو بل ژيني واحد دي ، چې ډېر وخت يې له متل سره توپير ورکېږي د دي دواړو واحدونو د توپير په اړه ، لاندې خبرې لرو ، خو يوه خبره دلته یادوو چې هغه شاليد او په هغې کې پرته پېښه او تجربه چې مورد د متل لپاره لرو ، په اصطلاح ، ګونه يا محاوره کې نشته . په دي مانا چې اصطلاح شاليد نه لري يا هاځسي پېښې او کيسې نه لري ، چې متل يې لري . داسي نه دي شوي ، چې چا د کومې اصطلاح کيسه يا تجربه اورېدلې وي . دا يو بل توپير دي ، چې مورد يې د متل او اصطلاح په توپيرونو کې ډېرولاي شو .

د متلونه او اصطلاحاتو په اړه ځينې نور بحثونه داسي دي :

که د متلونو په اړه د پوهانو خرګندونو ته ځېر شو ، د متلونو په باره کې یواحې په مانايیزه او موضوعي اړخ ډېره څېرنه شوې ، جوليزيه او گرامري هغه یې ژوره څېرل شوی نه دی .

ژبه د انسانو د ذهنی بشکارندو (پدیدو) د خرګندونې یوه غوره وسیله ده ، له همدي امله کېدای شي ډېر ژبني واحدونه سره ورته دندې ترسره کړي ، نوله مانايیز او موضوعي پلوه د ژبنيو واحدونو ويشنون ګرانه خبره ده ، ئکه ټول ژبني واحدونه د ذهنی بشکارندو د خرګندونې کالبونه دي ، ګړېدونکي د دغه کالبونو په مرسته خپل ذهنی توکي اورېدونکي ته وړاندې یا وراوروي . په هره توګه هڅه کوو د متلونو او اصطلاحاتو یا ګرنو (Idioms) ترمنځ د توپیر کربنه په لاندې خرګندونو سره پیاوړې کړو :

متلونه هغه ژبني واحدونه (غونډلې) دي ، چې د انساني ژوند د بېلاړېلو اړخونو خرګندويي کوي . نړدې ټول هغه موضوعات ، چې انسانان یې په ذهنونو او فکرونو کې لري متلونه یې رانګاري . متلونه یو نصیحت لرونکې وینا یا غونډله ده . پښتو متلونه بیا له مانايیز او منځپانګیز اړخه د پښتنې چاپېریال انځورګري او خرګندونه ده . متلونه د جولې له مخې د غونډلې په څېر رغنده توکي لري . د وینا په دواړو ډولونو (نظم او نشر) کې شته . تل جوت او نه اوښتونکي دي ، خو کېدای شي په نظم او شعر کې یې رغنده توکي خپل څای ونجوي او د نوي چاپېریال سره څان سم کړي ، خو بیا هم هر رغنده توکي په هرڅای کې ، چې وي ټولیزه مانا نه اغیزمنوي .
کله ناکله کېدای شي په متلونو کې ځینې توکي د بنکلا په موخه وغورڅي . په دې مانا چې ځینې ګړونه او ويونه د متل د ویلو پروخت ونه ویل شي ، خو

د خپلمنځي پوهاوي پر وخت کومه نيمګرتیا نه پېښوی؛ اور ٻدونکی پري پوهېږي، لکه : زه په طمع (يم) - ته بې غمه (يې). دلته د وزن، قافیې او بنکلا لپاره (يم) او (يې) مرستیال کپونه غورڅدلې دي يا لکه : د کور گټه، د لاھور گټه (ده). دلته هم (ده) د بنکلا، قافیې او وزن په موخه غورڅول شوی دي.

که د متل لپاره یواحې یو شکل او جوله غوره شي، چې د نورو ژبنيو واحدو سره غوڅ او جوت توپیر ولري نو د متل، اصطلاح (Idiom) او نورو ژبنيو واحدونو ترمنځ ورته والي او ګډوالۍ به له منځه لارشي، چې تر دي دمه یو کرکېچ دي.

ځینې شعری یا نظمي ډولونه (لنډي یا یو بیت) هم د متل تر سرليک لاندي راوړل سوي، چې فکر کوم متل ته د یو شکل تاکې په برخه کې لا خبره تياره کوي. هر ژبني واحد، چې وګړي یې د خپلو خبرو او وينا په بهير کې د وينا د بنکلا، اغېز او پیاوړتیا لپاره کاروي؛ متل بللي نه شو، لکه : یو خوک چې د یوې موضوع د روښانتیا لپاره د قرانکريم یو ايات، د حضرت محمد (ص) یوه وينا، شعر، نکل، د پوهانو ويناوې او نور خه وايې، ټول یې متلونه نه دي، کېداي شي له خو پراوونو وروسته د متل د جوليزي او مانايزې خانګرېتیا، له راخپلولو وروسته یې متل وبولو.

ځینې متلونه، چې وړاندې په نشيри یا نظمي بنه وو، کېداي شي کوم شاعر په خپل شعر یا نظم کې کارولي وي، چې غوري لا غوري کړي، چې په بدیع کې ورته ارسال المثل وايې. دغه ډول شعرونه هم متلونه بللي نه شو، بلکې په کار ده د متل آره بنه تري واسټل شي. همدارنګه کېداي شي د ځینو

متلونو آره بنه له منځه تللي وي او هغه بیت ، چې شاعر پکې هغه متل راوري
، پاتې وي او د منظومو متلونو برخه گرځېدلې وي .
لكه چې وړاندې مو وویل ، متلونه کېدای شي د وینا په دواړو ډولونو(نظم او
نشر) کې شتون ولري ، یعنې کېدای شي منثور وي يا منظوم ، حکه که متل د
پوهانو او ځېرکو وګرو د تجربو زېرنده ويولو ، نو دا بیا په دې پورې تړلې ده ،
چې د متل لوړنې ويونکي د یوې ژبې عادي هغه دی او که یو شاعر یا
شاعروزمه یا هم ناظم که خبره لا روښانه او خرګنده کرم ، داسې چې :
که د متل لوړنې ويونکي ناظم یا شاعر وو ، نو خرګنده ده ، چې متل یې هم د
نظم او شعر په بنه دی او که عادي ويونکي ، متل یې هم عادي نشر ، خو بیا
هم متل د عادي او ورڅنيو خبرو په څېر بللى نه شو، بلکې یو ځانګړې جوليز
او مانايیز جورښت لري . متلونه د پښتو لنديو په څېر لنډ او کوچنۍ فورم دي
، چې پراخ مانايیز جورښت لري او یوه ستره پښنه او کيسه په ځان کې
ځایوي .

متلونه د یوې پښې یا کيسې نه وروسته ویل شوي ، یوه اوږده او پراخه
موضوع په لنډ شکل کې ځایوي . له همدي کبله پري پوهېدنه یو خه ستونزمنه
وي . له بلې خوا متلونه مانايیز پراخوالی او جامعیت لري ، په دې مانا چې که
د متل کيسې یا پښې ته چې تر متل وړاندې پښنه شوې وکتل شي ، نو
بنياني متل تنګ او راټول کړي او پر هماګه ځانګړې موضوع یې وخرخوي ،
خود متل شکل او رغښت دا برید ماتوي او داسې څېر غوره کوي ، چې د
پراخو او ډپرو موضوعاتو د خرګندونې جوګه شي او هرڅوک یې د خپلې
موضوع سره په تړاو کې ووايي .

د متلونو پروپراندي اصطلاح يا ګډنه (Idiom) یو داسي واحد دي، چې دا د یوې غونډلې (Sentence) نه بلکې د یوه غونډه (Phrase) بنه يا جوله لري . همدارنګه له مانایيز پلوه هم نیمگړي وي . ګډنه د غونډلې یوه برخه وي په داسي حال کې ، چې متل یوه بشپړه غونډله (جمله) وي . لکه چې وړاندي مو وویل د متل موضوع یو ډول نصیحت وي ، له دي اخواځه نه راځلي . خو ګډنه بیا داسي تړلې او ناخپلواکه نه ده ټول ټولنیز موضوعات رانګاري ، نه یواځي نصیحت ، وجیزې او وراشې (۴۵: ۱۹) .

نن سبا زموږ د ژبې زیاترو لیکوالو اصطلاحات (ګډني) او متلونه سره یو کړي دي او اصطلاحاتو هم د متلونو خای نیولی دي او زیاترو لیکلې کتابونو کې په همدي ډول څېړل شوې دي . مګر که چېږي د څېړل ژبې په تاریخ یوه خه وړاندي نظر واقجو او غور پې وکړو ، نو دابه راته خرګنده شي ، چې پخوا متلونه د اصطلاحاتو په خبر نه وو، بلکې د متل په دواړو برخو کې به یوه خه همغري موجوده وه ، لکه : ژرنده که د پلاړده - هم په وار ده ، چې ويسي غواړې په خوله - نو ويه یې خوري په خه ، چې خه کړي - هغه به رېښې . خو نن سبا اصطلاحات هم په متلونو ګډ شوي دي او د متلونو خای یې نیولی دي ، لکه : ترکاني د بېزو کار نه دي ، کور بار ترمزله نه رسپړي او داسي نور . دا ډول لفظي جوړښتونه پخوا اصطلاحات بلل کېدل ، خکه چې په دې ډول لفظي جوړښتونو کې لومړي دوه برخې نه شته او دویم دا چې همغري په دوی کې هېڅ ارزښت نه لري ، چې په همدي اساس داهم اصطلاحات بلل کېږي ، چې د ډې استعمال له مخه اوس د متلونو په چوکات کې راغلي او مانایيز ارزښتونه یې هم دومره زيات شوي ، چې د متلونو خای یې نیولی او د نورو

متلونو په شان په ژبه کې کارول کېږي ، خو کوم اصطلاحات چې دلته موږ ،
تر بحث لاندې نیولي داهم د هغه نورو اصطلاحاتو په شان ارزښت لري او
ويونکي په همدي غرض تري کار اخلي .

البته زما دا خبره بنایي سل په سلو کې اوس رښتیا نه اوسي ، څکه په دي
اصطلاحاتو کې تراوسه ټولې د متل خای ته نه دي ور رسپدلي او د همدعې
اصطلاح په شکل په کار وړل کېږي ، چې زموږ موخه او هدف همدغه ډول
اصطلاحات دي ، چې بېلګې يې دادي :
لور په لوتې اچول يا لور په لوتې تېره کول .
اوین په بدې منډل يا اوین په بدې وهل .

چې پورته دواړه اصطلاحات خپله مانا په مستقيمه توګه نه خرگندوي ، بلکې
په دويمه مجازي مانا سره کارول کېږي ، چې لوړۍ يې د (جل ، فربې او
غولولو) په مانا استعمالېږي او دويمه اصطلاح يې (په واقعيتونو د ستړګو
پټولو) مانا لري او هغه خوک چې نور غولوي او يا په بنکاره واقعیت ستړګې
پټوي ، نو خلک دا دوه اصطلاحات د دلیل او ملامتولو لپاره په خپلو خبرو
کې ورته وايي (۱۰۰:۱۱) .

لكه خنګه چې يو بوټي د ستړګو په رپ کې تنوره او خانګوره ونه نه جوړېږي ،
لوړۍ يو کوچنې زړي د خاورو لاندې کېږي ، توکېږي ، زرغونېږي او يو
وخت داسي راشي چې ګور سیورۍ او خورې مېږي ورکونکې ونه تري جوره
شي . همدغه شان پښتو ژبه له پخوا نه داسي ارته پراخه ، خوره ، کره او پوره
نه وه ، بلکې دي د خپل پرمختګ په ترڅ کې ګن شمېر کلونه او پړاوونه ترشا
پرېښې دي . د دنيا ټولې ژبه په خپلو لوړيو پړاوونو کې لنډي او تنګې وي ،

خو زما په فکر د پښتو ملن د نورو ډېرو ژبو په نسبت زیاته نیشت نېمگړي وه .
 د اټکه پښتنو د زابل او سلیمان په غرونو کې د شپونکیتوب ژوند تپراوه . په
 ورشوګانو کې یې د قبیلوی ټولګو په شکل شپې سبا کولي ، علم او پوهه یې
 لبه او ضرورتونه یې د ګوتو په شمېر ول . په دغه ساده چاپېریال کې ورته د
 لبو او ساده لفظونو اړتیا پښنډه ، خود وخت په تېرېدو سره کله ، چې پښتنه
 له غرونو کوز شول ، په بېلا بلو جغرافیایی سیمو کې خواره او مېشت شول ،
 د مختلفو علاقایي موسمونو او ضرورتونو سره مخامنځ شول ، د نورو علاقو د
 نیولو سره د ټولنیز ژوند د تودو سړو نه خبر شول ، نو ژوند او پوهه یې مخ ته
 لاره او دغه شان د تمدن په لور یې دمه ګير ګامونه واخیستل . د تهذیب او
 ژبې تړون هیڅکله ماتبدای نه شي . د تهذیبی ارتقا سره ژبې هم خپله پانګه
 پراخه او مهذبه کړه . متلونه ، محاوري او بنکلې بنکلې اصطلاحات پکې
 وزېرېدل . کله چې د غوره راتلونکې لپاره خلکو د ژوند د پښنو څخه پایله
 اخیستنه پیل کړه ، نومتل په وجود کې راغي ، چې د عقل او پوهې عکاسي
 کوي ، دغه شان د غوره پیغام رسونې په لړ کې چې د خوبو ، پستو ، جامعو
 لنډو او اځښنا کو جملو اړتیا پښنه شوه ، نو محاوري ستړګې وغړولې ، چې د
 کولتوری معیار عکاسي کوي . محاوره د یو شمېر لفظونو داسي ښایسته
 ترتیب و ترکیب دی چې د اصلی ماناوو په خای مستعار مطلب په ډېر مهذب
 او موثر ډول بنکاره کوي . محاوره هم ، لکه د متل د فولکلوری ادب توکي
 دی . د دې زېروونکي یو شخص نه بلکې ټول ولس دی (۱۴:۴۰) .
 که زه ولیکم ، چې پلانی په اصطلاح شاعر دی ، خلک مې له خبرې دا مانا
 اخلي چې زه دغه سړۍ شاعر نه ګنډ او یا په بله ژبه زه دلتنه د (شاعر) کلمه په

اصلی مانا نه استعمالوم . مور د علمي اصطلاحاتو ترکیب هم لرو ؛ یوه کلمه چې په یوه علم کې خاصه مانا ولري ، د هغه علم اصطلاح ګټل کېږي . سنت په لغت کې دود ته وايو ، خو په اسلامي پوهنۍ کې خپله بېله مانا لري . د کيميا په اصطلاحاتو کې او به هغه مرکب ته وايي ، چې په یوه ماليکول کې یې یو اتوم اکسیجن او دوه اتومه هایدروجن شامل وي مگر هغه څه چې مور څښو او او به یې بولو ، ممکن یوه اندازه کلورین پکې حل وي یا د نور عناصرو مرکبات پکې وي ، چې د کيميا علم یې بیا یواحې او به نه بولي .

د (علمي اصطلاح) او هغې کلمې ترمنځ ، چې وروسته له (په اصطلاح) خخه په راوړه مشترک پکي دا دي چې کلمه مو په خاصه مانا او بله مانا استعمال کړه . که وايو چې : لرګۍ مات شو . دلته (مات) په اصلی مانا راغلي دي ، مگر په دي بله جمله کې راغلي (مات) چې له لغوي او مستقیمي مانا پرته بله مانا بندي اصطلاح بولو : پلانی مات سپړي دي . دلته وايو چې (مات) پکې په اصطلاحې مانا راغلي دي .

يو داسي عبارت ، چې د خپلو رغنده کلمو له مستقیمو ماناوو بېله ، مجازي او استعاري مانا لري اصطلاح بلای شو . مور وايو : پلانی لور په لوټه تیره کوي . دلته د رغنده کلمو خپلې مستقیمي او لغوي ماناوې نورې دي ، خو دغه کلمې په شريکه ، په مجازي او غيرمستقیمه ژبه ، د پلمې کولو مانا بندي .

غيرمستقیمه ، ضمني او مجازي ماناوې په استعاره کې هم وي ، مگر استعاره څکه اصطلاح نه بولو ، چې د هغه شاعر خپله اختراع ده او ټولنه له کلمې هغه مانا نه اخلي چې شاعر په شعر کې راوړې ده . شاعر معشوقه سروه بولي ، خو

خلک دا کلمه په دې مانا نه استعمالوي؛ خلک یواخې یو دول ونې ته سروه وايېي .

اصطلاح د عادي ژبې برخه ده او د ژبې د نورو عادي کلمو غوندي د هغې د مانا په اړه په ټولنه کې اتفاق لازم دي . د کيميا د پوهانو ټولنه د اوږدو مانا په اړه توافق سره لري ، پښتنې ټولني په دې اتفاق کړي دي ، چې له (سپین سترګي) خڅه د سترګو له سپین والي بېخې بېله بله مانا واحلي ، خو په دې باندي ټولني اتفاق نه دي کړي ، چې سروه به دنګي معشوقې ته وايېي . یو بل شاعر ممکن د دنګي معشوقې لپاره د (چنار) کلمه راپري او (سروه) هغه خوک وبولي ، چې د زمانې سري تودې ورباندي اثر ونه لري .

خرنګه چې هنري ژبه تصويري ، مجازي او غيرمستقيم بيان ته مایله ده ، نو شاعر او د هنري نشر ليکوال ممکن تر نورو ليکونکو د اصطلاحاتو راولو ته ډېر اهمیت ورکړي . زموږ ځینې ليکوال د اصطلاحاتو د راولو په خاطر ستایل شوي دي ، خو موب داسي ليکوال هم لوو ، چې اصطلاحاتو یې نشر او هنر ته صدمه رسولې ده .

اصطلاح ، متل او بل هر توکي که یواخې په دې نيت نشي شعر ته ورداخليېي ، چې بناسته دي او د ليکنې بناست به ورسه زييات شي ، دا تېروتنه ده . یوه کلمه يا عبارت یواخې هغه وخت د ليکنې بناست زيياتوي ، چې د مقصد په رسولو کې تر متراڊفو کلمو يا عبارتونو بنه برخه واحلي او د آهنگ او مانا په لحاظ د کلام له نورو اجزاوو سره لا بنه تناسب ولري .

حمزه شينواري فرمائي :

نن چې مې ډېر په زړه اورپري د اختر مخه ده

زړه ته د تېرو خاطراتو د لښکر مخه ده

په اختر او خوشحالیو کې د یار او دوست یادول د ادبیاتو یو نسبتا عام
موتیف دی خو همدا تکراری مفهوم دلته خوند راکوي او د خوند لویه وجه یې
په بیت کې راغلې اصطلاح ده . (په زړه اورېدل) باران رایادوی ، باران په
حکمه او په لویه ساحه کې اوري او یوه پرانیستې ساحه مو ستړګو ته دروی .
باران پسرلی او د ګلونو د غورېدو موسم رایادولای شي . د ګلونو او پسرلی
ورځی د اختر غوندې زړه غوبستونکي وختونه دي . باران رحمت دی ، د لښکر
غري د زیاتوالی په وجه د باران له څاڅکو سره تشبېه کولای شو . په
(اورېبېي) کې د (رې) توری شته ، چې د بیت په نورو کلمو کې تکرارېبېي او
د کلام موسیقې پیاوېږي کوي . باران اوښکې رایادولای شي ، چې د بېلتانه په
وخت کې له ستړګو تویېبېي .

که د دې اصطلاح په ئای شاعر ویلي وای :

دا نن چې ډېر ډېر رایادېبېي د اختر مخه ده .

یا : نن چې مې ډېر په زړه کې ګرځې د اختر مخه ده .

د بیت بشکلا به کمه شوې وه . (په زړه کې تېرېدل) یا (په زړه کې ګرچېدل)
هم اصطلاحات دي ، خود دې بیت بشکلا ورسه نه زیاتېبېي ، څکه هغه نور
تناسبات چې په دې بیت کې یې په زړه اورېدل لري ، نه لري .

په لنډيو کې اورو :

په زړه مې ته پلېمې مې نورې

کلې کې ګرڅم ماشومان کرارومه

دلته له زړه خخه د بکس غوندي یو ظرف جوړ شوی دی . هغه شي ، چې په بکس کې ساتو ، نور یې نه ويني او د یو راز غوندي ساتل کېږي . د اشنا یاد هم دلته یو راز دی ، چې معشوقه یې د پېت ساتلو لپاره د ماشومانو کرارول پلمه کوي .

که (په زړه) اصطلاح بې (کې) تصور کړو ، دasicِ تصویر موستړګو ته درېږي ، چې یو شي د بل شي له پاسه اینې دی . هغه خه چې په بل شي یې بردو ، ممکن تر لاندیني شي وړکۍ وي ، د لوی او کوچني رابطه د لنډۍ په دویمه جمله کې په بل ډول یاده شوې ده . له دې درکه هم راغلي اصطلاح د لنډۍ د توکونو ترمنځ تناسبات پیاوړي کري دي .

دا لنډۍ که دasicِ پیل شوې واى چې : مقصد مې ته پلمې مې نوري ، نو مطلب به همدا او سنی مطلب وو مګر د تصویر او تناسب په لحاظ به مو تاوان کړي وو .

د استاد حمزه شینواري په دې بیت کې د (سرتیپېدلو) اصطلاح د بیت له نورو توکونو سره د تناسب په خاطر د بیت بنکلا زیاته کړي ده :

ما کوز ورته لېمه کړه زما سر نه تیپېدله

شاید چې په الفت کې هم افغان پاتې کېدم اصطلاح او هغه کلمه چې مجازي او غیرمستقيمه مانا بندي ، زموږ ستړګو ته انځور دروي . که د شاعر مقصد له دغه انځور سره سمون و خوري ، کامیابي ده او کنه صرف دې ته زړه بنه کول دي ، چې شاعر اصطلاح راوړې ده ، په هنري لحاظ اهميت نه لري . څئني کسان کله کله د یو چا په تعريف کې وايې ، چې په خپل شعر یا نثر کې یې ولسي اصطلاحات خوندي کړي دي . په

دغه ډول تعريف کې ابهام موجود دی . که منظور ورڅخه دا وي چې د قاموس لیکونکي او لغت ټولونکي کار یې اسانه کړي دی ، خبره سمه ده ، خو که د لیکوال یا شاعر دا اقدام د کلام بنایست ګنې ، خبره یې صرف هغه وخت سمه بلای شو ، چې دغه اصطلاحات د کلام له نورو اجزاءو سره د نویو تناسباتو سبب شوی وي . په شعرونو کې د اصطلاحاتو د هنري اغېز مطالعه یو جالب بحث دی . زموږ ځینو لیکوالو او محققانو د یو شمیر دیوانونو او ټولګو اصطلاحات رايسټلي دي ، خود هغو د هنري اغېز په اړه لا مطالعه نه ده شوې ، البته دا بحث هم سه نه دی سپړل شوی ، چې اصطلاح باید څه ته ووايو او څنګه یې تعريف کرو ؟ ایا د انگربېزی ایديم ته اصطلاح ووايو ، محاوره ووايو او که یې د ځینو لیکوالو غوندي ګړنه وبولو ؟ ایا په محاوره او اصطلاح کې فرق وکړو او اصطلاح یواخې د علمي هغو لپاره وکاروو او د خلکو د ژې اصطلاحات ، محاورې وبولو ؟ پروفيسر-قلندر مومند مرحوم به ويل چې محاوره د خلکو په ژبه کې وي او اصطلاحات د علم له خانګو سره تعلق لري . داکتر زيار په خپل کتاب (د خوشحال ادبی پښتو) کې (ګړني) ته په ليندي کې یو ځای (محاوره) او بل ځای (Idiom) لیکلی دي . ما په دې مقاله کې د اکثر نورو لیکوالو غوندي د ایديم لپاره د اصطلاح کلمه غوره وبلله (۱۷ : ۱۵۰).

اخوونه :

۱. الکوزی ، جانداد او شېزاد ، محمد اقا . پښتو غونډله پوهه (۱۳۸۶) . کابل
صمييم ادبی ټولنه .
- ۲ . حاج پښتونزوی ، حبیب الله . د فولکلور تاریخچه (۱۳۸۷) . ننګرهار ، د
ختیزې سیمې لیکوالو او ژورنالېستانو خپلواکه ټولنه .
- ۳ . حبیبی ، عبدالحی . د پښتو د نوی ادب لارې (۱۳۸۶) . پښبور ، میهن
څېرندویه ټولنه .
- ۴ . خاورې ، غوثی . د پښتو شفاهي ادبیات (۱۳۶۶) . کابل ، پښتو ټولنه .
- ۵ . خیالي ، لعل بادشاہ . د پښتو متلونو تهذیبی او لسانی مطالعه (۲۰۱۲) .
مردان د ادبی دوستانو مرکه ، پښتو نوی ادبی ټولنه ، پښتو لیکونکي .
۶. درانی ، درویش . د پښتنې ژوند کړه وړه (۲۰۱۴) . کوتاه ، صحاف نشراتي
موسسه .
۷. دوست شینواری ، محمد دوست . د پښتو دولسي- ادب لارې (۱۳۸۵) .
پښبور دانش څېرندویه ټولنه .
- ۸ . رښتین ، صدیق الله . د پښتو ادب تاریخ (۱۳۷۷) .
- ۹ . زاهد مشوانی ، عبدالقيوم . زاهد پښتو - پښتو سیند (۱۳۸۵) . پښبور ،
دانش څېرندویه ټولنه .
۱۰. زغم ، احمدشاہ . متلونه او اندونه (۱۳۹۰) فرهنگ مردم (فصلنامه) ، کابل
ارگان نشراتي وزارت اطلاعات و فرهنگ ، دوره پنجم نشراتي ، سال هجدهم ،
شماره دوم زمستان ۱۳۹۰ ، شماره مسلسل ۳۵ .

۱۱. ژواک ، محمد دین . پښتو متلونه (۱۳۸۲) . پښور ، الازهر خپرندويه تولنه .
۱۲. سحر ، علم گل . خبری له خبرو پیداکېري (۱۳۸۷) . پښور ، دانش خپرندويه تولنه .
۱۳. شينواري ، موسى خان . د متلونو قيصي (۱۹۹۵) . پښور ، ماستيرز پرنټيرز .
۱۴. عامر ، عبدالکريم . پښتو محاوري (۲۰۱۱) . لورلايی ، پښتو خپرنه .
۱۵. عميد ، حسن . فرهنگ عميد (سه جلدی ، جلد اول) (۱۳۸۱) . تهران ، موسسه انتشارات اميرکبیر .
۱۶. غريبيان ، سيداگل . ولسي- مرغلري (۱۳۸۴) . پښور ، دانش خپرندويه تولنه .
۱۷. غضنفر ، اسدالله . جادوگر هنر . جلال اباد ، مومند خپرندويه تولنه ، ۱۳۹۳ .
۱۸. فولكلور (مقالاتي) . د لال پاچا ازمون په زيار (۱۳۸۹) . ننگهار ، د ختizi سيمې ليکوالو او ژورنالېستانو خپلواکه تولنه .
۱۹. کپوال ، شاه محمود . ګونډي ، خرگندني او نوموني (۱۳۹۱) . جلال اباد ، مومند خپرندويه تولنه .
۲۰. ليوال ، فدامحمد . پښتو متلونه (۱۳۹۰) . کوته ، صديق خپرندويه تولنه .
۲۱. محمد رفيع . د ماشومانو گل غونچه (۱۳۸۰) . پښور ، د اريک د گرځنده كتابتونو اداره .
۲۲. منګل ، علی محمد . د ولسي ادب لهجه سوتل (۱۳۹۰) .
۲۳. وسیم یوسفی ، فرهاد علی . د متلونو په لار (۲۰۱۴) .

۲۴. وفا ، محمد داود . د فولکلور پېژندني لارښود (۱۳۹۳) . جلال اباد ، مومند خپرندویه ټولنه .

۲۵. Hornby A.S.Oxford Advanced Learner's Dictionary (۲۰۱۰)

Ved. Oxford, Oxford University Press.



مننه او کور ودانی

د افغانستان ملي تحریک له هېواد پال او فرهنگپال شخصیت بناغلي (احمد الله علیزی) خخه د زره له تله مننه کوي چې د دې اثر چاپ ته يې او بده ورکړه. ملي تحریک وياري چې د علمي اشارو د چاپ لري يې پیل کړي ده. دا لري به دوام لري. موږ له ټولو درنو هېوادوالو خخه په خورا درنښت هيله کوو چې په خپل معنوی او مادي وس د کتابونو د چاپ دا لري لا پسي وغځوي.

يو حل بیا د دې اثر له ليکوال او چاپونکي خخه د زره له تله مننه کوو چې د دې اثر د ليکلو او چاپولو جو ګه شول.

په فرهنگي مينه

د افغانستان ملي تحریک



شاہ محمود کدوال

Download from:[aghanlibrary](#)



د خپرونو لپ: ۱۱۳

د افغانستان ملي تحریک
www.melitahrik.com

Download from: aghalibrary